

مزید کتب پڑھنے کے لئے آج ہی وزٹ کریں : www.iqbalkalmati.blogspot.com

خالی بولیں خالی ڈیے

www.iqbalkalmati.blogspot.com

سعادجين منطو

سنگر الایمور

فهرست

5	خالی بوتلیں خالی ڈیے
17	''سہائے''
28	د د طوط، ، د د لولو
38	رام کھلا ون
50	بسم الله
60	ننگی آ وازیں
70	شانتی
83	غالدميان
96	دوقو میں
108	مجيد كا ماضى
118	حامد کا بچه
132	النسنس
143	كتاب كاخلاصه

خالی بوتلیں خالی ڈیے

یہ حیرت مجھے اب بھی ہے کہ خاص طور پر خالی بوتلوں اور ڈبوں سے مجرّ د مردوں کو اتنی دلچیسی کیوں ہوتی ہے؟مجرّدمردوں سے میری مراد ان مردوں سے ہے جن کوعام طور پرشادی سے کوئی دلچیسی نہیں ہوتی۔

یوں تو اس تسم کے مردعموماً سکی اور عجیب وغریب عادات کے مالک ہوتے ہیں ،لیکن یہ بات سمجھ میں نہیں آتی کہ انہیں خالی بوتلوں اور ڈبوں سے کیوں اتنا پیار ہوتا ہے ؟ پرندے اور جانور اکثر ان لوگوں کے پالتو ہوتے ہیں - یہ میلان سمجھ میں آسکتا ہے کہ تنہائی میں ان کا کوئی تو مونس ہونا جا ہے ،لیکن خالی بوتلیں اور خالی ڈیان کی کیاغمگساری کرسکتے ہیں ؟

سنک اور عجیب وغریب عادات کا جواز ڈھونڈ نا کوئی مشکل نہیں کہ فطرت کی

خالی بوتلیں خالی ڈیے

بٹیریں آپ کی جان ہیں۔

ایک کرنل صاحب ہیں ۔ ریٹائرڈ ۔ بہت بڑی کوٹھی میں اسلے دس بارہ

جھوٹے بردے کتوں کے ساتھ رہتے ہیں۔ ہر برانڈ کی وہسکی ان کے بہاں موجو درہتی ہے۔ ہرروز شام کو چار پیگ پیتے ہیں اور اپنے ساتھ کسی نہ کسی لاڈلے کتے کو بھی

میں نے اب تک جتنے جُرِّدوں کا ذکر کیا ہے، ان سب کوحسب توفیق خالی بوتلوں اور ڈبوں سے دلچیں ہے۔ میرے ، دودھ کی بالائی سے خالص کھی تیار کرنے والے عزیز ،گھر میں جب بھی کوئی خالی ہوتل دیکھیں تو اسے دھو دھا کراپنی الماری

میں سجا دیتے ہیں کہ ضرورت کے وقت کا م آئے گی ۔ ہائی کورٹ کے ریڈرجن کو ہر جگہ ہے ہروتت بد بوآتی رہتی ہے،صرف ایسی بوتلیں اور ڈیج جمع کرتے ہیں ،جن کے متعلق وہ اپنا بور ااطمینان کر کیں کہ اب ان سے بد بوآنے کا کوئی احمال نہیں رہا۔

جب موقعہ ملے ،نمازیڑھنے والے ، خالی بوتلیں آب دست کے لئے اور ٹین کے خالی ڈیے وضو کے لئے درجنوں کی تعداد میں جمع رکھتے ہیں۔ان کے خیال کے مطابق سے دونوں چیزیںستی اور یا کیزہ رہتی ہیں فتمقتم کے کھے جمع کرنے والے میجرصا حب کوخالی بوتلیں اور خالی ڈیج جمع کر کے ان کو بیچنے کا شوق ہے اور ریٹائر ڈ کرنل صاحب کوصرف وہسکی کی خالی بوتلیں جمع کرنے کا۔

آپ کرنل صاحب کے ہاں جائیں توایک چھوٹے ، صاف تھرے کمرے . میں کئی شیشے کی الماریوں میں آپ کو وہسکی کی خالی بوتلیں بھی ہوئی نظر آئیں گی برانے سے برانے برانڈ کی وہسکی کی خالی بوتل بھی آپ کوان کے اس نادر

مجموعے میں مل جائے گی ۔جس طرح لوگوں کوئکٹ اور سِکتے جمع کرنے کا شوق ہوتا

ہے،اسی طرح ان کو وہسکی کی خالی بوتلیں جمع کرنے اوران کی نمائش کرنے کا شوق

رکھ کراس کا روغن نکالتے ہیں اور اس روغن میں اپنے لئے علیحدہ سالن تیار کرتے یانی پینے کے لئے اپنا گھڑاا لگ رکھتے ہیں ۔اس کے منہ پر ہمیشہ ململ کا ٹکڑا بندھار ہتا ہے تا کہ کوئی کیڑا مکوڑا اندر نہ چلا جائے ،مگر ہوا برابر داخل ہوتی رہے۔ یا خانے جاتے وقت سب کپڑے اتار کرایک جھوٹا سا تولیہ باندھ لیتے ہیں اورلکڑی

کی کھڑاؤں پہن لیتے ہیںاب کون ان کی بالائی کے روغن ، گھڑے کی ململ ،انگ کے تو لئے اورلکڑی کی کھڑاؤں کے نفساتی عقیدے کوحل کرنے بیٹھے! میرے ایک مجرّد دوست ہیں ۔ بظاہر بڑے ہی نارمل انسان ۔ ہائی کورٹ میں ریڈر ہیں۔آپ کو ہر جگہ سے ہروقت بد بوآتی رہتی ہے۔ چنانجےان کا رو مال سدا

ان کی ناک سے چیکار ہتا ہے آپ کوخر گوش پالنے کا شوق ہے۔ ایک اور مجرّد ہیں ۔ آپ کو جب موقعہ ملے نماز پڑھنا شروع کر دیتے ہیں ۔

لیکن اس کے باو جود آپ کا د ماغ بالکل صحیح ہے۔ سیاسیات عالم پر آپ کی نظر بہت وسیع ہے۔ طوطوں کو باتیں سکھانے میں مہارت تامدر کھتے ہیں۔

ملٹری کےایک میجر ہیں ۔س رسیدہ اور دولت مند ۔ آپ کو کھے جمع کرنے کا شوق ہے۔ گڑ گڑیاں ، پیچوان ۔غرضیکہ ہرقتم کا مُقہ ان کے پاس موجود ہے۔ آپ

کئی مکانوں کے مالک ہیں، گر ہوٹل میں ایک کمرہ کرائے پر لے کر رہتے ہیں۔

آپ کو کبوتر اور کتے یا لنے کا شوق ہے اور اس میں کوئی عجیب وغریب بین نہیں ،کیٹن

آپ کو بیمرض ہے کہ بازار سے ہرروز دودھ کی بالا ئی خرید کرلاتے ہیں۔ چو لہے پر

ہیں۔ان کا خیال ہے کہاس طرح خالص تھی تیار ہوتا ہے۔

میرے ایک عزیز ہیں ۔عمرآپ کی اس وقت بچاس کے قریب قریب ہے۔

خالی بوتلیں خالی ڈیے

بہت مشکل ہے۔

خلاف ورزی ایسے بگاڑ پیدا کرسکتی ہے،لیکن اس کی نفسیاتی باریکیوں میں جانا البتہ

بلکہ خبط ہے۔

کرنل صاحب کا کوئی عزیز ، رشته دارنہیں ۔ کوئی ہے تو اس کا مجھے علم نہیں ۔ دنیا میں تن تنہا ہیں ۔ لیکن وہ تنہائی بالکل محسوں نہیں کرتے دس بارہ گتے ہیں۔ ان کی دیکھ بھال وہ اس طرح کرتے ہیں جس طرح شفق باپ اپنی اولا دکی کرتے ہیں ۔ سارا دن اِن کا اِن پالتو حیوانوں کے ساتھ گزرجا تا ہے ۔ فرصت کے وقت وہ الماریوں میں اپنی چہیتی بوتلیں سنوارتے رہتے ہیں۔

آپ پوچیس گے، خالی بوتلیں تو ہوئیں۔ یہتم نے خالی ڈیے کیوں ساتھ لگا دیے ؟ کیا یہ ضروری ہے کہ تجرّ دیند مردوں کو خالی بوتلوں کے ساتھ ساتھ خالی ڈبوں کے ساتھ بھی دلچیں ہو؟ اور پھر ڈیاور بوتلیں ،صرف خالی کیوں؟ بھری ہو کی کیوں نہیں؟ میں آپ سے شاید پہلے ہی عرض کر چکا ہوں کہ مجھے خود اس بات کی حیرت ہے یہ اور اسی قتم کے اور بہت سے سوال آکٹر میرے دماغ میں پیدا ہو چکے ہیں۔ باوجود کوشش کے میں ان کا جواب حاصل نہیں کرسکا۔

خالی بوتلیں اور خالی ڈیے، خلاکا نشان ہیں اور خلاکا کوئی منطقی جوڑ تجر دیند مردوں سے غالبًا یہی ہوسکتا ہے کہ خودان کی زندگی میں ایک خلا ہوتا ہے، کیکن پھریہ سوال پیدا ہوتا ہے کیا وہ اس خلا کو ایک اور خلا سے پُر کرتے ہیں؟ کتوں، نبلتے ں، خرگوشوں اور بندروں کے متعلق آ دمی سمجھ سکتا ہے کہ وہ خالی خولی زندگی کی کی ایک حد تک پوری کر سے ہیں کہ وہ دل بہلا سے ہیں، ناز نخرے کر سے ہیں، دلچیپ حرکات کے موجب ہو سے جیں، پیار کا جواب بھی دے سے ہیں ۔لیکن خالی بوتلیں اور ڈیے دلچیپی کا کیا سامان بہم پہنچاتے ہیں؟

بہت ممکن ہے آپ کوذیل کے واقعات میں ان سوالوں کا جواب مل جائے۔

دس برس پہلے میں جب بمبئی گیا تو وہاں ایک مشہور فلم کمپنی کا ایک فلم تقریباً ہیں ہفتوں سے چل رہا تھا ۔۔۔۔۔۔۔ ہیرو کمین پرانی تھی ،لیکن ہیرو نیا تھا جواشتہاروں میں چھپی ہوئی تصوریوں میں نوخیز دکھائی ویتا تھا ۔۔۔۔۔۔۔ اخباروں میں اس کی کردار نگاری کی تعریف پڑھی تو میں نے بیفلم دیکھا۔اچھا خاصا تھا۔ کہائی جاذب توجہ تھی اوراس نئے ہیروکا کام بھی اس لحاظ سے قابل تعریف تھا کہاں نے پہلی مرتبہ کیمرےکا سامنا کیا تھا۔

پرد ہے پرکسی ایکٹریا ایکٹرس کی عمر کا اندازہ لگا ناعام طور پرمشکل ہوتا ہے۔ کیونکہ میک اپ جوان کو بوڑھا اور بوڑھے کو جوان بنا دیتا ہے، مگریہ نیا ہیرو بلاشبہ نو خیزتھا۔۔۔۔۔ کالج کے طالب علم کی طرح تر وتازہ اور جاتی و چو بند۔۔۔۔۔ خوبصورت تو نہیں تھا مگر اس کے گھے ہوئے جسم کا ہرعضوا پنی جگہ پرمناسب وموزوں تھا۔

اس فلم کے بعداس ایکٹر کے میں نے اور کئی فلم دیکھےاب وہ منجھ گیا تھا چہرے کے خط و خال کی طفلا نہ نر ماکش ،عمر اور تجربے کی تخق میں تبدیل ہو چکی تھی ۔اس کا شاراب چوٹی کے ادا کا روں میں ہونے لگا تھا۔

فلمی دنیا میں اسکینڈل عام ہوتے ہیں۔ آئے دن سننے میں آنا ہے کہ فلال ایکٹر کا فلال ایکٹر کوچھوڑ کر فلال ایکٹر کا فلال ایکٹرس سے تعلق ہو گیا ہے۔ فلال ایکٹرس فلال ایکٹرس کے ساتھ کوئی ڈائر یکٹر کے پہلو میں چلی گئی ہے۔ قریب قریب ہرا یکٹر اور ہرا یکٹرس کے ساتھ کوئی نہ کوئی رو مان جلد یا بدیر وابستہ ہوجاتا ہے۔ لیکن اس نئے ہیروکی زندگی جس کا میں ذکر کرر ہاہوں ان بھیڑوں سے پاکتھی۔ مگر اخباروں میں اس کا چر چانہیں تھا۔ کسی نے بھولے سے چیرت کا بھی اظہار نہیں کیا تھا کہ فلمی دنیا میں رہ کررام سروپ کی زندگی جنسی آلائشوں سے پاک ہے۔

شروع شروع میں تووہ جمبئ سے بہت دورا یک گاؤں میں رہتا تھا مگراب فلمی سرگرمیاں بڑھ جانے کے باعث اس نے شیوا جی پارک میں سمندر کے کنارے ایک متوسط درج کا فلیٹ لیے رکھا تھا۔ اس سے میری ملا قات اسی فلیٹ میں ہوئی جس کے چار کمرے تھے باور جی خانے سمیت۔

اس فلیٹ میں جو کنبدر ہتا تھااس کے آٹھ افراد تھے۔خود رام سروپ۔اس کا نوکر مجرّد نوکر جو باور چی بھی تھا، تین گئے۔ دو بندر ایک بنی۔ رام سروپ اور اس کا نوکر مجرّد سے ۔ تین گتوں اور ایک بنی کے مقابلے میں ان کی مخالف جنس نہیں تھی ایک بندر تھا اور ایک بندریا ۔ دونوں اکثر اوقات ایک جالی دار پنجرے میں بندر سے تھے۔

ان نصف درجن حیوانوں کے ساتھ رام سروپ کو والہا نہ محبت تھی۔ نوکر کے ساتھ ہیں اس کا سلوک بہت اچھا تھا مگر اس میں جذبات کا دخل بہت کم تھا۔ لگے بندھے کا م تھے جو مقررہ وقت پرمشین کی ہی بے روح با قاعد گی کے ساتھ گویا خود بخو دہوجاتے تھے۔ اس کے ملاوہ ایبا معلوم ہوتا تھا کہ رام سروپ نے اپنو نوکر کو اپنی زندگی کے تمام قواعد وضوا بطایک پر ہے پر لکھ کردے دیئے تھے جواس نے حفظ کر لئے تھے۔

اگر رام سروپ کپڑے اُ تار کر ، نیکر پہننے گئے تو اس کا نوکر فوراً تین ُ جار

سوڈ ہے اور برف کی فلاسک شیشے والی تپائی پرر کھ دیتا تھا......اس کا پیہ مطلب تھا کہ صاحب رَم پی کر اپنے گتوں کے ساتھ کھیلیں گے اور جب کسی کا ٹیلیفون آئے گا تو کہد یا جائے گا کہ صاحب گھر پڑہیں ہیں۔

رَم کی بوتل یاسگریٹ کا ڈبہ جب خالی ہوگا تو اسے بھینکا یا بیچانہیں جائے گا بلکہ احتیاط سے اس کمرے میں رکھ دیا جائے گا ، جہاں خالی بوتلوں اور ڈبوں کے انبار گلے ہیں۔

کوئی عورت ملنے کے لئے آئے گی تواہے دروازے ہی ہے یہ کہ کرواپس کر دیا جائے گا کہ رات صاحب کی شوننگ تھی ، اس لئے سور ہے ہیں ۔ ملاقات کرنے والی شام کو یارات کوآئے تواس سے کہا جاتا تھا کہ صاحب شوئنگ پر گئے ہیں۔

رام سروپ کا گھر تقریباً ویساہی تھا جیسا کہ عام طور پرا کیلے رہنے والے مجر د مردوں کا ہوتا ہے ، یعنی وہ سلقہ، قرینہ اور رکھاؤ غائب تھا جونسائی کمس کا خاصا ہوتا ہے۔ صفائی تھی مگر اس میں کھر ابن تھا پہلی مرتبہ جب میں اس کے فلیٹ میں داخل ہوا تو مجھے بہت شدت سے محسوس ہوا کہ میں چڑیا گھر کے اس جھے میں داخل ہوگیا ہوں ۔ جوشیر ، چیتے اور دوسرے حیوانوں کے لئے مخصوص ہوتا ہے۔ کیونکہ و لیی ہی بُوآر ہی تھی۔

ایک کمرہ سونے کا تھا۔ دوسرا بیٹھنے کا۔ تیسرا خالی بوتلوں اور ڈبوں کا۔اس میں رَم کی وہ تمام بوتلیں اورسگریٹ کے وہ تمام ڈیموجود تھے جورام سروپ نے پی کر خالی کئے تھے۔کوئی اہتمام نہیں تھا۔ بوتلوں پر ڈیاور ڈبوں پر بوتلیں اوندھی سیدھی پڑی ہیں۔ایک کونے میں قطار گلی ہے تو دوسرے کونے میں انبار۔گردجمی ہوئی ہے اور باسی تمبا کواور باسی رَم کی ملی جلی تیز بُو آرہی ہے۔ تھی۔ باتوں باتوں میں، میں نے گئ باراس سے دریافت کیا۔ ''کیوں بھائی شادی کب کرو گے ؟''اور ہر باراس قتم کا جواب ملا۔ ''شادی کر کے کیا کروں گا ؟''
۔۔۔۔۔۔ میں نے سوچا واقعی رام سروپ شادی کر کے کیا کرے گا؟۔۔۔۔۔۔ کیا وہ اپنی بیوی کو خالی بوتلوں اور ڈبوں والے کمرے میں بند کر دے گا؟۔۔۔۔۔ یا سب کپڑے اُتار، نیکر پہن کر رَم چیتے اس کے ساتھ کھیلا کرے گا؟۔۔۔۔۔ میں اس سے شادی بیاہ کا ذکر تو اکثر کرتا تھا مگر تصور پر زور دینے کے باوجود اسے کسی عورت سے منسلک نہ دیکھ سکتا۔

رام سروپ سے ملتے ملتے کئی برس گزر گئے۔اس دوران میں کئی مرتبہ میں نے اڑتی اڑتی سنی کہ اسے ایک ایکٹرس سے جس کا نام شیلا تھا،عشق ہوگیا ہے۔ مجھے اس افواہ کا بالکل یقین نہ آیا۔اوّل تو رام سروپ سے اس کی تو قع ہی نہیں تھی دوسر سے شیلا سے کسی بھی ہوش مند نو جوان کوعشق نہیں ہوسکتا تھا۔ کیونکہ وہ اس قدر بیجان تھی کہ دق کی مریض معلوم ہوتی تھی شروع شروع میں جب وہ ایک بیجان تھی کہ دق کی مریض معلوم ہوتی تھی شروع شروع میں جب وہ ایک دو فلموں میں آئی تھی تو کسی قدر گوارا تھی مگر بعد میں تو وہ بالکل ہی ہے کیف اور ہے رنگ ہوگئی تھی اور سے دریا فت میں نے صرف ایک مرتبہ اس شیلا کے بارے میں رام سروپ سے دریا فت کیا تھی اور سے نے کیا یہی رہ گئی تھی ؟''

اس دوران اس کا سب سے بیارا کتا اسٹالن نمونیہ میں گرفتار ہوگیا۔رام سروپ نے دن رات بڑی جان فشانی سے اس کا علاج کیا مگروہ جا نبر نہ ہوا۔ اس کی موت سے اسے بہت صدمہ ہوا۔ گئی دن اس کی آٹکھیں اشک آلودر ہیں اور جب اس نے ایک روز باقی گئے کسی دوست کو دے دیے تو میں نے خیال کیا کہ اس نے اسالن کی موت کے صدے کے باعث ایبا کیا ہے، ورنہ وہ ان کی جدائی کھی میں نے جب پہلی مرتبہ یہ کمرہ دیکھا تو بہت حیران ہوا۔ان گنت بوتلیں اور و بے تھے ۔۔۔۔۔۔ سب خالی ۔ میں نے رام سروپ سے پوچھا'' کیوں بھئی بیکیا سلملہ ہے؟''

> اس نے پوچھا'' کیساسلسلہ؟'' میں نے کہا:'' ہیں..... یہ کباڑ خانہ؟'' اس نے صرف اتنا کہا۔''جمع ہو گیا ہے۔''

یہ من کر میں نے بولتے ہوئے سوچا۔''اتنا؟.....اتنا کوڑا جمع ہونے میں کم از کم سات آٹھ برس چاہئیں۔''

میرا اندازه غلط نکلا۔ مجھے بعد میں معلوم ہوا کہ اس کا بید ذخیرہ پورے دس برس کا تھا۔ جب وہ شیواجی پارک رہنے آیا تھا تو وہ تما م بوتلیں اور ڈیا ٹھوا کراپنے ساتھ لے آیا تھا جواس کے پرانے مکان میں جمع ہو چکے تھے۔ ایک بار میں نے اس سے کہا۔'' سروپ، تم یہ بوتلیں اور ڈیے بچھ کیوں نہیں دیتے ؟…….میرامطلب ہے، اوّل تو ساتھ ساتھ بیچے رہنا چاہئیں ……. پراب کہ اتنا انبار جمع ہو چکا ہے اور جنگ کے باعث دام بھی اجھیل سکتے ہیں۔ میں سمجھتا ہوں تمہیں یہ کباڑ خانہ اٹھوا د بنا جاسئے۔''

اس نے جواب میں صرف اتنا کہا۔'' ہٹاؤیار کون اتنی بک بک کرے!''

اس جواب سے تو یہی ظاہر ہوتا تھا کہ اسے خالی بوتلوں اور ڈبول سے کوئی دلچین نہیں ، کیکن مجھے نو کر سے معلوم ہوا کہ اگر اس کمرے میں کوئی بوتل یا ڈبد إدھر کا اُدھر ہوجائے تو رام سروپ قیامت بریا کردیتا تھا۔

عورت سے اسے کوئی دلچین نہیں تھی ۔میری، اس کی بہت بے تکلفی ہوگئ

برداشت نه کرتا۔

پچھ مے بعد جب اس نے بندراور بندریا کوبھی رخصت کر دیا تو مجھے کسی قدر جیرت ہوئی ،لیکن میں نے سوچا کہ اس کا دل اب اور کسی موت کا صدمہ برداشت نہیں کرنا چا ہتا۔اب وہ نیکر پہن کررم پیتے ہوئے صرف اپنی بلّی نرگس سے کھیلتا تھا۔وہ بھی اس سے بہت پیار کرنے لگی تھی۔ کیونکہ رام سروپ کا ساراالتفات اب اس کے لئے موقوف ہوگیا تھا۔

اب اس کے گھر سے شیر چیتوں کی بُونہیں آتی تھی۔ صفائی میں کسی قد رنظر آجانے والاسلیقہ اور قرینہ بھی پیدا ہو چلا تھا ،اس کے اپنے چہرے پر ہلکا سانکھارآگیا تھا۔ مگر پیسب کچھاس قدر آہتہ آہتہ ہوا تھا کہ اس کے نقطہ آغاز کا پیتہ چلا نا بہت مشکل تھا

دن گزرتے گئے۔رام سروپ کا تازہ فلم ریلیز ہوا تو میں نے اس کی کردار نگاری میں ایک نئی تازگی دیکھی۔ میں نے اسے مبارک باد دی تو وہ مسکرادیا''لووہسکی

میں نے تعجب سے بوچھا۔''وہسکی ؟''اس لئے کہ وہ صرف رم پینے کا عادی

پہلی مسکراہٹ کو ہونٹوں میں ذراسکیڑتے ہوئے اس نے جواب دیا۔''رم پی پی کرننگ آگیا ہوں۔''

میں نے اس سے اور کچھ نہ پوچھا۔

آ تھویں روز جب اس کے ہاں شام کو گیا تو وہ قیص پاجامہ پہنے ، رَم نہیں، وہسکی پی رہاتھا...... دیرتک ہم تاش کھیلتے اور وہسکی پیتے رہے۔ اس دوران میں میں نے نوٹ کیا کہ وہسکی کا ذا کقہ اس کی زبان اور تالو پرٹھیک نہیں

بیٹھ رہا۔ کیونکہ گھونٹ بھرنے کے بعد وہ کچھاس طرح منہ بناتا تھا جیسے کسی ان چکھی چیز سے اس کا واسطہ پڑا ہوا ہے۔ چنا نچہ میں نے اس سے کہا'' تمہاری طبیعت قبول نہیں کررہی وہسکی کو؟''

اس نے مسکرا کر جواب دیا'' آہتہ آہتہ قبول کرلے گی۔''

رام سروپ کا فلیٹ دوسری منزل پرتھا۔ایک روز میں اُدھر سے گزر رہا تھا کہ
دیکھا، نیچ گیراج کے پاس خالی بوتلوں اور ڈبوں کے انبار کے انبار پڑے ہیں۔
سڑک پر دوچھڑ ہے کھڑ ہے ہیں جن میں تمین چار کباڑ ہے ان کولا در ہے ہیں۔میری
حیرت کی کوئی انتہا نہ رہی کیونکہ بیخز انہ رام سروپ کے علاوہ اور کس کا ہوسکتا تھا
۔۔۔۔۔۔۔ آپ یقین جانے۔اس کو جدا ہوتے دیکھ کر میں نے اپنے دل میں ایک
عجیب قتم کا دردمحسوس کیا۔۔۔۔۔ دوڑ ااو پر گیا۔گھنٹی بجائی۔ دروازہ گھلا۔ میں نے
اندر داخل ہونا چا ہا تو نوکر نے خلاف معمول راستہ روکتے ہوئے کہا۔'' صاحب
رات شونگ پر گئے تھے اس وقت سور ہے ہیں۔'

میں حیرت ہے اور غصے سے بو کھلا گیا کچھ بڑ بڑ ایا اور چل دیا۔ اسی روز شام کورام سروپ میرے ہاں آیا اس کے ساتھ شیلاتھی ، نئی بنارسی ساڑھی میں ملبوس رام سروپ نے اس کی طرف اشار ہ کر کے مجھ سے کہا۔'' میری دھرم پتنی ہے ملو۔''

اگر میں نے وہسکی کے حپار پیگ نہ پئے ہوتے تو یقیناً میں کر بے ہوش ہو گیا وتا۔

رام سروپ اور شیلا صرف تھوڑی دیر بیٹھے اور چلے گئے میں دیر تک سو چتا رہا کہ بناری ساڑھی میں شیلاکس سے مشابرتھی و بلے پتلے بدن پر بلکے بادا می رنگ کی کاغذی ساڑھی ۔کسی جگہہ پھولی ہوئی ،کسی جگہد بی ہوئی

خالی پوتلیں خالی ڈیے

خالی بوتگیں خالی ڈیے

ایک دم میری آنکھوں کے سامنے ایک خالی بوتل آگئی۔ باریک کاغذییں کبٹی ہوئی۔ شیلاعورت تھی بالکل خالی الیکن ہوسکتا ہے ایک خلانے دوسرے خلا کوپُر کر دیا ہو۔

«'سہائے''

'' بەمت كېوكەاپك لا كھ ہندواورايك لا كھمىلمان مرے ہيں بيە کہو کہ دولا کھانسان مرے ہیںاور بیاتنی بڑی ٹریجٹری نہیں کہ دولا کھ انسان مرے ہیں۔ٹریجٹری اصل میں بیہ کہ مارنے اور مرنے والے کسی بھی کھاتے میں نہیں گئے ۔ایک لاکھ ہندو مار کرمسلمانوں نے ہیں مجھا ہوگا کہ ہندو مذہب مرگیا ہے ۔لیکن وہ زندہ ہےاور زندہ رہے گا۔ای طرح ایک لا کھمسلمان قتل کر کے ہندوؤں نے بغلیں بجائی ہوں گی کہ اسلام ختم ہو گیاہے، مگر حقیقت آپ کے سامنے ہے کہ اسلام یر ملکی سی خراش بھی نہیں آئی وہ لوگ بے وقو ف ہیں جو سمجھتے ہیں کہ بندوقوں سے ندہب شکار کئے جا سکتے ہیں ندہب ، دین ، ایمان ، دهرم ، لقین ، عقیدت یہ جو کچھ بھی ہے ہمارے جسم میں نہیں ، روح میں ہوتا ہے

19

عجیب بات ہے کہ متاز غیر معمولی طور پر باتونی ہو گیا تھا..... فاص طور پر روانگی سے چند گھنٹے پہلے۔

صبح المحصة ہی اس نے پینا شروع کر دی۔ اسباب وغیرہ کچھ اس انداز سے
ہندھوایا جیسے وہ کہیں سیر وتفریح کے لئے جارہا ہے خود ہی بات کرتا تھااور
خود ہی ہنتا تھا۔کوئی اور دیکھا تو سمجھتا کہ وہ بمبئی چھوڑ نے میں نا قابل بیان مسرت
محسوس کر رہا ہے ۔لیکن ہم مینوں اچھی طرح جانتے تھے کہ وہ صرف اپنے جذبات
چھیانے کے لئے ہمیں اور اپنے آپ کودھو کہ دینے کی کوشش کر رہا ہے۔

میں نے بہت چاہا کہ اس سے اس کی کیکنت روائلی کے متعلق بات کروں۔ اشار ؤ میں نے جگل ہے بھی کہا کہ وہ بات چھیڑے مگر ممتاز نے ہمیں کوئی موقعہ ہی نہ دیا۔

جگل تین چار پیگ پی کراور بھی زیادہ خاموش ہو گیا اور دوسرے کمرے میں لیٹ گیا۔ میں اور برج موہن اس کے ساتھ رہے۔ اسے کئی بل اداکر نے تھے۔
ڈاکٹروں کی فیسیس دینی تھیں۔ لانڈری سے کپڑے لانے تھے۔۔۔۔۔ بیسب کام
اس نے بہتے کھیلتے کئے لیکن جب اس نے ناکے کے ہوٹل کے باز ووالی دکان سے
ایک پان لیا تو اس کی آنکھوں میں آنسوآ گئے۔ برج موہن کے کاند ھے پر ہاتھ رکھ
اکروہاں سے چلتے ہوئے اس نے ہوئے سے کہا'' یا دہے برج۔۔۔۔۔ آج سے
دس برس پہلے جب ہما را حال بہت پتلا تھا ، گو بند نے ہمیں ایک رو پیے اُدھا ردیا

راستے میں ممتاز خاموش رہا، مگر گھر پہنچتے ہی اس نے پھر باتوں کا لا متناہی سلسلہ شروع کر دیا ،ایسی باتوں کا جن کا سرتھا نہ ہیر لیکن وہ پچھالیمی پُرخلوص تھیں کہ میں اور برج موہن برابر ان میں حصہ لیتے رہے۔ جب روانگی کا وقت قریب آیا تو

ہم تینوں ہندو تھے۔مغربی پنجاب میں ہمارے رشتہ داروں کو بہت مالی اور جانی نقصان اٹھا نا پڑا تھا ، غالبًا یہی وجبھی کہ متاز ہم سے جدا ہور ہاتھا۔ جگل کولا ہور سے خط ملا کہ فسا دات میں اس کا چچا مارا گیا ہے تو اس کو بہت صدمہ ہوا۔ چنا نچہاسی صدے کے زیر اثر باتوں باتوں میں ایک دن اس نے متاز سے کہا'' میں سوچ رہا ہوں اگر ہمارے محلے میں فسا دشروع ہوجائے تو میں کیا کروں گا۔''

متازنے اس ہے یو چھا۔'' کیا کرو گے؟''

جگل نے بڑی سنجید گی سے جواب دیا۔''میں سوچ رہا ہوں۔ بہت ممکن ہے میں تہہیں مارڈ الوں۔''

یہ سنکر ممتاز بالکل خاموش ہو گیا اور اس کی پیرخاموثی تقریباً آٹھ روزتک قائم رہی اور اس وقت ٹوٹی جب اس نے اچا نک ہمیں بتایا کہ وہ پونے چار بج سمندری جہاز سے کراچی جارہا ہے۔

ہم تیوں میں ہے کسی نے اس کے اس ارادے کے متعلق بات چیت نہ کی۔ جگل کو اس بات کا شدیدا حساس تھا کہ ممتاز کی روا تگی کا باعث اس کا یہ جملہ ہے'' میں سوچ رہا ہوں بہت ممکن ہے، میں تہہیں مارڈ الوں ۔''غالبًا وہ اب تک یہی سوچ رہا تھا کہ وہ مشتعل ہو کر ممتاز کو مارسکتا ہے یا نہیں ممتاز کو جو کہ اس کا جگری دوست تھا یہی وجہ ہے کہ وہ ہم تینوں میں سب سے زیادہ خاموش تھا، کیکن اس روزتمهیں د کھ پہنچایا تھا۔''

تھوڑی دیر خاموش رہنے اور پچھ سوچنے کے بعداس نے پھر بولنا شروع کیا۔
''ہوسکتا ہے میرے ہم مذہب مجھے شہید کہتے ، کین خدا کی قتم اگر ممکن ہوتا تو میں قبر
پھاڑ کر چلا نا شروع کر دیتا۔ مجھے شہادت کا بیر تبہ قبول نہیں مجھے بید ڈگری
نہیں چاہئے ، جس کا امتحان میں نے دیا ہی نہیں لا ہور میں تمہارے چچا کو
ایک مسلمان نے مار ڈالا تم نے بیخر بمبئی میں سنی اور مجھے قل کر دیا
ایک مسلمان نے مار ڈالا تم نے بیخر بمبئی میں سنی اور مجھے قل کر دیا
اور اس کا قاتل کس خلعت کا حقد ارہے''،''

'' میں تو یہ کہوں گا ،مرنے والے گئے کی موت مرے اور مارنے والوں نے بیکار بالکل بریکاراپنے ہاتھ دخون سے رنگے'' جگل بھی شامل ہوگیا۔ کین جب ٹیکسی بندرگاہ کی طرف جلی توسب خاموش ہو گئے۔
ممتاز کی نظریں بمبئی کے وسیع اور کشادہ بازاروں کوالوداع کہتی رہیں۔ حتیٰ
کہ ٹیکسی اپنی منزل مقصود تک پہنچ گئی۔ بے حد بھیڑتھی۔ ہزارہا ریفیو جی جارہے تھے۔
خوشحال بہت کم اور بد حال بہت زیادہ بے پناہ ہجوم تھا۔ لیکن مجھے ایسا
معلوم ہوتا تھا کہ اکیلا ممتاز جارہا ہے۔ ہمیں چھوڑ کر ایسی جگہ جارہا ہے جو اس کی
دیکھی بھالی نہیں جواس کے مانوس بنانے پر بھی اجنبی رہے گی۔ لیکن سے میراا پنا خیال
تھا۔ میں نہیں کہ سکتا کہ ممتاز کیا سوچ رہا تھا۔

جب کیبن میں سارا سامان چلا گیا تو ممتاز ہمیں عرشے پر لے گیا اُدھر جہاں آسان اور سمندر آپس میں مل رہے تھے، ممتاز دریتک دیکھتار ہا، پھر اس نے جگل کا ہاتھ اپنے ہاتھ میں لے کر کہا۔'' یہ محض فریب نظر ہے آسان اور سمندر آپس میں ملنا لیکن یہ فریب نظر کس قدر دکش ہے۔ یہ ملاپ!''

جگل خاموش رہا۔ غالبًا اس وقت بھی اس کے دل و د ماغ میں اس کی یہ کہی ہوئی بات چنگیاں لے رہی تھی ۔'' میں سوچ رہا ہوں ۔ بہت ممکن ہے میں تمہیں مار ڈالوں۔''

متاز نے جہاز کی بار سے برانڈی منگوائی ، کیونکہ وہ صبح سے یہی پی رہا تھا ہم چاروں گاس ہاتھ میں لئے جنگلے کے ساتھ کھڑ ہے تھے۔ریفیو جی دھڑا دھڑ جہاز میں سوار ہور ہے تھے اور قریب قریب ساکن سمندر پر آبی پرندے منڈ لا رہے تھے۔

جگل نے دفعتاً ایک ہی جرعے میں اپنا گلاس ختم کیا اور نہایت ہی بھونڈ بے انداز میں متاز ہے کہا'' مجھے معاف کر دینا متاز ۔۔۔۔۔ میرا خیال ہے میں نے

..... لیکن اس کاضمیر بهت صاف تھا۔'' متازتھوڑی دریے لئے رُک گیا، جیسے وہ پرانے واقعات اینے و ماغ میں تاز ہ کر رہا ہے چند کھات کے بعد اس نے پھر بولنا شروع کیا''اس کا پورا نام مجھے یا ونہیں کچھ سہائے تھا بنارس کا رہنے والا بہت ہی صفائی پیند۔ وہ جگہ جہاں وہ رہتا تھا گو بہت ہی چھوٹی تھی مگراس نے بڑے سلیقے سے اے مختلف خانوں میں تقسیم کر رکھا تھا پر دے کا معقول انتظام تھا۔ حاريا ئاں اور پلنگ نہيں تھ ليكن گدیلے اور گاؤ تکيے موجود تھے جا دريں اور غلاف وغیرہ ہمیشہ اُ جلے رہتے تھے۔نو کرموجود تھا مگر صفائی وہ خود اپنے ہاتھ سے کرتا تھا صرف صفائی ہی نہیں ، ہر کام اور وہ سر سے بلا بھی نہیں ٹالٹا تھا۔ وهو کا اور فریب نہیں کرتا تھا.....رات زیادہ گزرگئی ہے اور آس پاس سے پانی ملی شراب ملتی ہے تو وہ صاف کہہ دیتا تھا کہ صاحب اپنے پیسے ضائع نہ سیجئے اگر کسی لوکی کے متعلق اسے شک ہے تو وہ چھیا یانہیں کرتا تھا......اور تو اوراس نے مجھے یہ بھی بتادیا تھا کہوہ تین برس کے عرصے میں ہیں ہزاررو یے کما چکا ہے ہروس میں سے ڈھائی کمیشن کے لے کرا صرف دس ہزاراور بنانے تھے.....معلوم نہیں صرف دس ہزاراور کیوں ، زیادہ کیوں نہیںاس نے مجھ ہے کہا تھا کہمیں ہزار رویے پورے کر کے وہ واپس بنارس چلا جائے گا اور ہرّ ازی کی دکان کھولے گا.... میں پیمی نہیں کہہ سکتا کہ وہ صرف بڑازی ہی کی دکان کھو لنے کا آرز ومند کیوں تھا؟''

میں یہاں تک مُن چکا تو میرے منہ سے نکلا'' عجیب وغریب آ دمی تھا۔'' متازیے اپنی گفتگو جاری رکھی''……. میرا خیال تھا کہ وہ سرتا پا بناوٹ باتیں کرتے کرتے متاز بہت زیادہ جذباتی ہو گیا۔لیکن اس زیادتی ہیں ۔
خلوص برابر کا تھا۔میرے دل پرخصوصاً اس بات کا بہت اثر ہوا کہ مذہب، دین،
ایمان ، یقین ، دھرم ،عقیدت یہ جو پچھ بھی ہے ہمارے جسم کے بجائے
روح میں ہوتا ہے جوچھرے ، چاقواور گولی سے فنانہیں کیا جاسکتا، چنانچے میں نے اس
سے کہا''تم بالکل ٹھیک کہتے ہو۔''

> میں نے پوچھا''کس کی؟'' ''ایک بھڑوے کی۔''

ہم تینوں چونک پڑے۔متاز کے لہجے میں کوئی تکلف نہیں تھا،اس لئے میں نے سنجید گی ہے یو چھا''ایک بھڑوے کی؟''

متازنے اثبات میں سر ہلایا۔'' مجھے حیرت ہے کہ وہ کیساانسان تھااور زیادہ

''اس کی موت پر'' یہ کہہ کر متاز کچھ عرصے کے لئے خاموش ہو گیا۔تھوڑی دریے بعد اس نے أدهر دیکھنا شروع کیا جہاں آسان اورسمندرایک دهندلی سی آ غوش میں سمٹے ہوئے تھے۔'' فسادات شروع ہو چکے تھے میں علی السبح اُٹھ کر بھنڈی بازار سے گزرر ہاتھا..... کرفیو کے باعث بازار میں آمدورفت بہت ہی کم تھی ۔ ٹریم بھی نہیں چل رہی تھی ۔ ٹیکسی کی تلاش میں جلتے جلتے جب میں جے جے میتال کے یاس پہنیا، تو نٹ یاتھ پر ایک آ دمی کو میں نے بڑے سے ٹوکرے کے پاس کٹھڑی سی بنے ہوئے دیکھا۔ میں نے سوحیا کہ کوئی یافی والا (مزدور) سورہا ہےلین جب میں نے پھر کے مکروں پرخون کے لوتھڑے دیکھے تو رُک گیا وار دات قتل کی تھی ، میں نے سوحیا اپنا راستہ لوں ، مگر لاش میں حرکت پیدا ہوئی میں پھرژک گیا۔ آس یاس کوئی نہ تھا۔ میں نے جھک کراس کی طرف دیکھا۔ مجھے سہائے کا جانا پہچانا چہرہ نظر آیا ،مگرخون کے دھبوں سے بھرا ہوا۔ میں اس کے پاس فٹ پاتھ پر بیٹھ گیا اور غور سے دیکھااس کی ٹول کی سفید قبیص جو ہمیشہ بے داغ ہوا کرتی تھی ،لہو سے تھڑی ہوئی تھیزخم شاید پہلیوں کے پاس تھا۔اس نے ہولے ہولے کراہنا شروع کیا تو میں نے احتیاط ہے اس کا کندھا کپڑ کر ہلایا جیسے کس سوتے کو جگایا جاتا ہے۔ ا یک دوبار میں نے اس کو نامکمل نام ہے بھی پکارا.... میں اٹھ کر جانے ہی والا تھا کہ اس نے اپنی آئکھیں کھولیں دریائک وہ ان ادھ کھلی آئکھوں سے مکٹکی باندھے مجھے دیکھا رہا پھرایک دم اس کے سارے بدن میں شنج کی سی كيفيت پيدا ہوئى اوراس نے مجھے پيچان كركہا۔'' آپ؟.... آپ؟'' '' میں نے اس سے تلے اوپر بہت می با تیں پوچھنا شروع کر دیں۔وہ کیسے ادھرآیا۔ کس نے اس کوزخمی کیا۔ کب سے وہ فٹ پاتھ پر پڑا ہے سامنے

ہے ایک بہت بڑا فراڈ ہے ۔کون یقین کرسکتا ہے کہ وہ ان تمام لڑ کیوں کو جواس کے دھندے میں شریک تھیں ، اپنی بیٹیاں سمھتا تھا۔ یہ بھی اس وقت میرے لئے بعیداز فہم تھا کہ اس نے ہرلڑ کی کے نام پر پوسٹ آفس میں سیونگ ا کا ونٹس کھول رکھا تھا اور ہرمہینے گل آمدنی وہاں جمع کراتا تھا اور پیہ بات تو بالکل نا قابل یقین تھی کہ وہ دس بارہ لڑکیوں کے کھانے پینے کا خرچ اپنی جیب سے ادا کرتا ہےاس کی ہر بات مجھے ضرورت سے زیادہ بناوٹی معلوم ہوتی تھی ایک دن میں اس کے یہاں گیا تو اس نے مجھ ہے کہاا مینہ اور سکینہ دونو ں چھٹی پر ہیں میں ہر ہفتے ان دونو ں کوچھٹی دے دیتا ہوں تا کہ باہر جا کر کسی ہوٹل میں ۔ ماس وغيره كھاسكيں يہاں تو آپ جانتے ہيں سب ويشنو ہيں'' میں بین کرول ہی ول میں مسکرایا کہ مجھے بنار ہا ہے ایک ون اس نے مجھے بتایا کہ احمد آباد کی اس مندولڑ کی نے جس کی شادی اس نے ایک مسلمان گا کہ ہے کرا دی تھی ، لا ہور ہے خط لکھا ہے کہ داتا صاحب کے دربار میں اس نے ایک منت مانی تھی جو بوری ہوئی۔اب اس نے سہائے کے لئے منت مانی ہے کہ جلدی جلدی اس کے تمیں ہزار رویے بورے ہوں اور وہ بنارس جا کر ہزّ ازی کی دکان کھول سکے ۔ بین کرمیں ہنس پڑا۔ میں نے سوجا، چونکہ میں مسلمان ہوں، اس کئے مجھے خوش کرنے کی کوشش کررہا ہے۔''

میں نے متاز سے یو چھا'' تمہارا خیال غلط تھا؟''

''بالکل …… اس کے قول وفعل میں کوئی بُعد نہیں تھا … ہوسکتا ہے اس میں کوئی بُعد نہیں تھا … ہوسکتا ہے اس میں کوئی خامی ہو، بہت ممکن ہے اس سے اپنی زندگی میں کئی لغزشیں سرز د ہوئی ہول … . . . مگروہ ایک بہت ہی عمدہ انسان تھا۔'' جگل نے سوال کیا۔'' بیتمہیں کیسے معلوم ہوا؟''

پاس رکھا ہوا تھا آج اسے آج اسے بھیجے والا تھا کیونکہ آپ جانتے ہیں خطرہ بہت بڑھ گیا ہے آپ اسے دے دیجے گا اور کہنے گا فوراً چلی جائے لیکن اپنا خیال رکھئے گا!''

ممتاز خاموش ہوگیا، کین مجھے ایبامحسوس ہوا کہ اس کی آواز، سہائے کی آواز میں جو جے جے میبتال کے سامنے فٹ پاتھ پر اُ بھری تھی، دور، اُدھر جہاں آسان اور سمندرایک دھندلی تی آغوش میں مرغم تھے، حل ہور ہی ہے۔

جہاز نے وسل دیا ، تو ممتاز نے کہا۔ '' میں سلطانہ سے ملااس کو زیوراورروپید یا تواس کی آنکھوں میں آنسوآ گئے۔''

جب ہم ممتاز سے رخصت ہوکر نیچ اُتر ہے تو وہ عرشے پر جنگلے کے ساتھ کھڑا تھا۔۔۔۔۔۔ اس کا داہنا ہاتھ ہل رہا تھا۔۔۔۔۔ میں جگل سے مخاطب ہوا۔'' کیا تہمیں ایسا معلوم نہیں ہوتا کہ ممتاز ،سہائے کی روح کو بلا رہا ہے۔۔۔۔۔ ہم سفر بنانے کے لئے؟''

جگل نے صرف اتنا کہا۔'' کاش، میں سہائے کی روح ہوتا!''

ہپتال ہے، کیا میں وہاں اطلاع دوں؟'' ''اس میں بولنے کی طاقت نہیں تھی۔ جب میں نے سارے سوال کر ڈالے تو کراہتے ہوئے اس نے بڑی مشکل سے بیالفاظ کیے۔''''میرے دن یورے ہو

، چکے تھے بھگوان کو یہی منظور تھا!''

'' بھگوان کو جانے کیامنظورتھا،کیکن مجھے یہ منظورنہیں تھا کہ میں مسلمان ہوکر، مسلمانوں کے علاقے میں ایک آ دمی کوجس کے متعلق میں جانتا تھا کہ ہندو ہے ،اس احساس کے ساتھ مرتے دیکھوں کہ اس کو مارنے والامسلمان تھا اور آخری وقت میں اس کی موت کے سر ہانے جوآ دمی کھڑا تھا، وہ بھی مسلمان تھا..... میں ڈریوک تو نہیں ،لیکن اس وقت میری حالت ڈریوکوں سے بدتر تھی ۔ایک طرف یہ خوف دامن گیرتھا ممکن ہے میں ہی پکڑا جاؤں ، دوسری طرف بیڈ رتھا کہ پکڑا نہ گیا تو پوچھ گچھ کے لئے دھرلیا جاؤں گا.....ایک باریہ خیال آیا،اگر میں اے ہیتال لے گیا تو کیا پتا ہے اپنا بدلہ لینے کی خاطر مجھے بھنسادے ۔سویے، مرنا تو ہے ہی ، کیوں نہاہے ساتھ لے کر مروںاں قتم کی باتیں سوچ کرمیں چلنے ہی والا تھا بلکہ یوں کہئے کہ بھا گنے والا تھا کہ سہائے نے مجھے یکارا میں تھہر گیا نہ تھہرنے کے ارادے کے باوجود میرے قدم رُک گئے میں نے اس کی طرف اس انداز سے دیکھا، گویا اس سے کہدرہا ہوں، جلدی کر ومیاں مجھے جانا ہےاس نے درد کی تکلیف سے دوہرا ہوتے ہوئے ، بڑی مشکلوں ہےا بی قمیص کے بٹن کھولے اور اندر ہاتھ ڈالا ،مگر جب کچھ اور کرنے کی اس کی ہمت نہ رہی تو مجھ سے کہا''..... نیچے بنڈی ہے ادهر کی جیب میں کچھ زیور اور بارہ سورویے ہیں ملطانہ کا مال ہے میں نے ایک دوست کے

بے وقت بجنے لگتا ہے چنانچہ بہت ہی بدد لی سے میں نے ریسیوراٹھایا اور نمبر بتایا'' فورفور فائیوسیون ''

> دوسرے سرے سے ہیلوہیلوشروع ہوئی۔ میں جھنجھلا گیا۔'' کون؟'' جواب ملا۔'' آیا۔''

میں نے آیا وُں کے طرزِ گفتگومیں پوچھا۔''کس کو مانگتا ہے؟''

''میم صاحب ہے۔''

" بے کٹیمرو[۔]''

ٹیلی فون کاریسیورا کیے طرف رکھ کرمیں نے اپنی بیوی کو جو غالبًا اندرسور ہی

تقی،آواز دی''میم صاحب.....میم صاحب-''

آوازسُن کرمیری بیوی اُٹھی اور جمائیاں لیتی ہوئی آئی۔'' یہ کیا مٰداق ہے

.....ميم صاحب،ميم صاحب!"

میں نے مسکرا کر کہا۔''میم صاحب ٹھیک ہے۔۔۔۔۔یا دہ ہم نے اپنی پہلی آیا ہے کہا تھا کہ مجھے میم صاحب کے بدلے بیگم صاحبہ کہا کروتو اس نے بیگم صاحبہ کوبینگن صاحبہ بنا دیا تھا!''

ایک مسکراتی ہوئی جمائی لے کرمیری بیوی نے پوچھا۔'' کون ہے؟'' '' دریافت کرلو۔''

میری بیوی نے ٹیلی فون اُٹھایا اور ہیلوہیلوشر وع کر دیا...... میں باہر بالکنی میں چلا گیاعور تیں ٹیلی فون کے معاطع میں بہت کمبی ہوتی ہیں۔ چنانچہ پندرہ ہیں منٹ تک ہیلوہیلوہوتارہا۔

> میں سوچ رہاتھا۔ ٹیلی فون پر ہر دو تین الفاظ کے بعد ہیلو کیوں کہا جاتا ہے؟

د د ططن، گولو

میں سوچ رہاتھا۔

وُنیا کی سب ہے پہلی عورت جب ماں بنی تو کا ئنات کار دِعمل کیا تھا؟ وُنیا کے سب سے پہلے مرد نے کیا آسانوں کی طرف تمتمائی آنکھوں سے د کھے کر وُنیا کی سب سے پہلی زبان میں بڑے فخر کے ساتھ پینہیں کہا تھا۔''میں بھی

خالق ہوں۔'

ٹیلی فون کی گھنٹی بجنا شروع ہوئی۔ میرے آوارہ خیالات کا سلسلہ ٹوٹ گیا۔ بالکنی سے اٹھ کرمیں اندر کمرے میں آیا۔ ٹیلی فون ضدّی بچے کی طرح چلا ئے جارہا

کھا۔

ٹیلی فون بوی مفید چیز ہے ، مگر مجھے اس سے نفرت ہے۔ اس کئے کہ بیوونت

مخاطب ہوا.

خالی بوتلیں خالی ڈیے

اس نے صرف اتنا کہا''معاملہ بے حد نازک ہو گیا ہے تم اور بھائی جان ٹیکسی میں فوراً یہاں آ جاؤ۔''

میں اور میری ہوی جلدی جلدی کیڑے تبدیل کر کے یزدانی کی طرف روانہ ہو گئے۔۔۔۔۔۔ راستے میں ہم دونوں نے یزدانی اور طاہرہ کے متعلق بے شار باتیں کیں۔
طاہرہ ایک مشہور عشق پیشہ موسیقار کی خوبصورت لڑکی تھی ۔ عطایز دانی ایک پیٹھان آڑھی کا لڑکا تھا۔ پہلے شاعری شروع کی ، پھرڈ رامہ نگاری ،اس کے بعد آہستہ آہتہ فلمی کہانیاں لکھنے لگا۔۔۔۔۔ طاہرہ کا باپ اپنے آٹھویں عشق میں مشغول تھا اور عطایز دانی علامہ شرقی کی خاکسار تحریک کے لئے ''بیلی 'نامی ڈرامہ لکھنے میں ایک شام پریڈ کرتے ہوئے عطایز دانی کی آئکھوں کے چار ہو کیس ۔ ساری رات جاگر کر اس نے ایک خط کھا اور طاہرہ کی آئکھوں کے چار ہو کیس ۔ساری رات جاگر کر اس نے ایک خط کھا اور طاہرہ تک پہنچا دیا بینر کسی حیل و ججت ہوگئی ۔عطایز دانی کواس بات کا افسوس تھا کہان کا عشق ڈرا ہے بغیر کسی حیل و ججت ہوگئی ۔عطایز دانی کواس بات کا افسوس تھا کہان کا عشق ڈرا ہے

طاہرہ بھی طبعًا ڈرامہ پہندتھیعثق اور شادی سے پہلے سہیلیوں کے ساتھ باہر شو نیگ کو جاتی تھی توان کے لئے مصیبت بن جاتی شنج آدمی کود کیھتے ہی اس کے ہاتھوں میں تھجلی شروع ہو جاتی ''میں اس کے سر پرایک دھول تو ضرور جماؤں گی ، چاہے تم کچھ ہی کرو۔''

ذہین تھی ۔۔۔۔۔۔ ایک دفعہ اس کے پاس کوئی پیٹی کوٹ نہیں تھا۔اس نے کمر کے گر دازار بند باند ھااوراس میں ساڑھی اڑس کر سہیلیوں کے ساتھ چل دی۔ کیا طاہرہ واقعی عطایز دانی کے عشق میں مبتلا ہوئی تھی ؟ اس کے متعلق وثو ق کیا اس ہیلوہیلو کے عقب میں احساس کمتری تو نہیں؟ بار بارہیلو صرف اسے کرنی چاہئے جسے اس بات کا اندیشہ ہو کہ اس کی مہمل گفتگو سے تنگ آ کر سننے والا ٹیلی فون جھوڑ دے گا..... یا ہوسکتا ہے میمض عا دت ہو۔

د فعتاً میری بیوی گھبرائی ہوئی آئی۔'' سعادت صاحب،اس د فعدمعا ملہ بہت

ہی سیریس معلوم ہوتا ہے۔''

'' كون سامعاملهـ''

معاملے کی نوعیت بتائے بغیر میری بیوی نے کہنا شروع کر دیا۔'' بات بڑھتے بڑھتے طلاق تک پہنچ گئی ہے۔۔۔۔۔ پاگل بن کی بھی کوئی حد ہوتی ہے۔۔۔۔۔ بار ھے میں شرط لگانے کو تیار ہوں کہ بات کچھ بھی نہیں ہوگی ۔بس پھسری کا بھگند ربنا ہوگا ۔۔۔۔۔۔۔۔ دونوں سر پھرے ہیں۔'

''اجیحضرت کون؟''

''طاہرہ.... کون طاہرہ؟''

''مسزیز دانی۔''

''اوہ!''میں سارامعاملہ مجھ گیا'' کوئی نیا جھگڑا ہواہے؟''

"نیا اور بہت بڑا..... جائے، یز دانی آپ سے بات کرنا چاہتے

يں۔''

''مجھے ہے کیابات کرنا جا ہتا ہے؟''

''معلوم نہیں طاہرہ سے ٹیلی فون چیسن کر مجھ سے فقط بیکہا ، بھا بی جان ، ذرامنٹوصا حب کو بلا ہے!

'' خواہ مخواہ میرامغز چاٹے گا۔'' یہ کہہ کرمیں اُٹھااور ٹیلی فون پریز دانی ہے

عطانے بڑی شجیدگی کے ساتھ میری طرف دیکھا''سعادت، یہ قصہ یوں ختم نہیں ہوگا۔۔۔۔۔ میرے متعلق یہ عورت بہت کچھ کہہ چکی ہے، کین میں نے اس کے متعلق ایک لفظ بھی منہ ہے نہیں نکالا۔۔۔۔۔ عنایت کو جانبتے ہوتم ؟''

معنایت؟

'' پلے بیک نگراس کے باپ کا شاگرد!'' ''ہاں ہاں۔''

''اوّل درج کا چھٹا ہوا بدمعاش ہے مگریہ عورت ہرروز اسے یہاں بلاتی ہےبہا نہ ہیہ کہ''

طاہرہ نے اس کی بات کاٹ دی''بہانہ وہانہ پچھنہیں بولو،تم کیا کہنا چاہتے ہو؟''

عطانے انتہائی نفرت کے ساتھ کہا۔'' کچھنہیں۔''

طاہرہ نے اپنے ماتھے پر بالوں کی حجھا لرایک طرف ہٹائی ۔''عنایت میرا چاہنے والا ہےبس!''

عطانے گالی دی عنایت کوموٹی اور طاہرہ کو چھوٹی پھر شور بریا ہو گیا۔

ایک بار پھروہی کچھ دہرایا گیا جو پہلے کئ بار کہا جا چکا تھا..... میں نے اور میری بیوی نے بہت ٹالٹی کی مگر نتیجہ وہی صفر۔ مجھے ایسامحسوس ہوتا تھا جیسے عطا اور طاہرہ دونوں اپنے جھگڑ ہے ہے مطمئن نہیں ۔ لڑائی کے شعلے ایک دم بھڑ کتے تھے اور کوئی مرئی نتیجہ پیدا کئے بغیر ٹھنڈ ہے ہو جاتے تھے۔ پھر بھڑ کائے جاتے تھے، کین ہوتا ہوا تا کچھ نہیں تھا۔

میں بہت تک در سوچتار ہا کہ عطااور طاہرہ چاہتے کیا ہیں مگر کسی نتیجے پر نہ پنج

کے ساتھ کچھنیں کہا جا سکتا تھا۔ یز دانی کا پہلاعشقیہ خط ملنے پراس کا ردعمل غالبًا یہ تھا کہ کھیل دلچسپ ہے کیا ہرج ہے ،کھیل لیا جائے۔ شادی پر بھی اس کا ردعمل کچھ اس قشا کہ کھیل دلچسپ ہونے کا تعلق اس قشا کہ کھیل دارگی لڑکی تھی ، یعنی جہاں تک باعصمت ہونے کا تعلق ہے ،لیکن تھی کھلنڈ ری۔اور یہ جو آئے دن اس کا اپنے شوہر کے ساتھ لڑا اُئی جھگڑا ہوتا تھا، میں سمجھتا ہوں ایک کھیل ہی تھا، لیکن جب ہم وہاں پنچے اور حالات دیکھے تو معلوم ہوا کہ یہ کھیل بڑی خطرناک صورت اختیار کر گیا تھا۔

طاہرہ کو شکایت تھی کہ عطا اسٹو ڈیو کی ایک واہیات ایکٹرس کوٹیکسیوں میں لئے لئے پھرتا ہے۔

یز دانی کا بیان تھا کہ بیسراسر بہتان ہے۔

یز دانی گرجا'' بکواس بند کرو۔''

اس کے بعد پھروہی شور ہر پا ہو گیا۔

میں نے سمجھایا ۔میری بیوی نے سمجھایا مگر کوئی اثر نہ ہوا۔عطا کوتو میں نے دانتا بھی'' زیادتی سراسرتمہاری ہے ۔۔۔۔۔۔معافی مانگواور بیقصہ ختم کرو۔''

''میں … تمہارےاس پوسف ِ ثانی عنایت خان ہے!'' " اب یانی سرے گزر چکا ہے حد ہو گئی ہے ہٹ جاؤا کیے طرف''عطانے ڈائر کٹری اٹھائی اورنمبرد کھنے لگا۔ جب وہ ٹیلی فون کرنے لگا تو میں نے اسے رو کنا مناسب نہ سمجھا۔اس نے ایک دومر تبہ ڈاکل کیا۔ کیکن نمبر نہ ملا۔ مجھے موقع ملاتو میں نے اسے پُر زورالفاظ میں کہا کہ اپنے ارادے سے بازر ہے۔میری بیوی نے بھی اس سے درخواست کی مگروہ نہ مانا۔اس پرطاہرہ نے کہا۔''صفیہ! تم کچھ نہ کہواس آ دمی کے پہلو میں دل نہیں، پقر ہے میں تمہیں وہ خط دکھاؤں گی جو شادی سے پہلے اس نے مجھے لکھے تھےاس وقت میں اس کے دل کا قراراس کی آنکھوں کا نُورتھی ۔ میری زبان سے نکلا ہوا صرف ایک لفظ اس کے تنِ مُر دہ میں جان ڈالنے کے لئے کافی تھا میرے چہرے کی صرف ایک جھلک دیکھ کر ہی بخوشی مرنے کے لئے تیار تھا...... کیکن آج اہے میری ذرّہ برابر پروانہیں۔'' عطانے ایک بار پھرنمبر ملانے کی کوشش کی ۔ طاہرہ بولتی رہی''میرے باپ کی موسیقی ہے بھی اسے عشق تھا۔۔۔۔۔اس کوفخرتھا کہ اتنا بڑا آرٹسٹ مجھے اپنی دامادی میں قبول کرر ہاہے.... شادی کی منظوری حاصل کرنے کے لئے اس نے ان کے پاؤں تک دا ہے، پر آج اے ان کا كوئى خيال نہيں ۔'' عطا ڈ ائل گھما تار ہا۔ طاہرہ مجھ سے مخاطب ہوئی ۔'' آپ کو یہ بھائی کہتا ہے، آپ کی عزت کرتا ہے کہتا تھا کہ جو پچھ بھائی جان کہیں گے مانوں گا نیکن آپ

و کیے ہی رہے ہیں ٹیلی فون کر رہا ہے قاضی کو مجھے طلاق دینے

جاری تھی لیکن انجام خدامعلوم کہاں بھٹک رہا تھا۔ تنگ آ کرمیں نے کہا'' بھئی 'اگر تم دونوں کی آپس میں نہیں نبھ کتی تو بہتریہی ہے کہ علیحدہ ہوجاؤ۔'' طاہرہ خاموش رہی ، کین عطانے چند کھات غور کرنے کے بعد کہا''علیحدگی خہیں طلاق!'' طاہرہ چلائی ''طلاق، طلاق دیتے کیوں نہیں طلاق میں کب تمہارے پاؤں پڑی ہوں کہ طلاق نہ دو۔'' عطانے بڑے مضبوط لہجے میں کہا۔'' دے دوں گا اور بہت جلد۔'' طاہرہ نے اپنے ماتھے پر سے بالوں کی حجھالرا کیے طرف ہٹائی۔'' آج ہی دو۔'' عطااٹھ کرٹیلی فون کی طرف بڑھا۔'' میں قاضی سے بات کرتا ہوں۔'' جب میں نے دیکھا کہ معاملہ بگڑر ہاہے تو اٹھ کرعطا کوروکا'' بے وقوف نہ بنو بیٹھوآ رام ہے!'' طاہرہ نے کہا۔' دنہیں بھائی جان ،آپ مت رو کئے۔'' میری بیوی نے طاہرہ کوڈ انٹا۔'' بکواس بند کرو۔'' '' یہ بکواس صرف طلاق ہی ہے بند ہوگی۔'' یہ کہ کر طاہرہ ٹا نگ ہلانے لگی۔ ''سن لیاتم نے''عطام محھ سے مخاطب ہو کر پھر ٹیلی فون کی طرف بڑھا،کیکن میں درمیان میں کھڑ اہو گیا۔ طاہرہ میری بیوی سے مخاطب ہوئی'' مجھے طلاق دے کراس چڈ وا کیٹرس ہے بیاہ رحائے گا۔'' عطانے طاہرہ سے پوچھا۔''اورتو؟'' طاہرہ نے ماتھے پر بالوں کے نسینے میں بھیکی ہوئی جھالر ہاتھ سے اوپر کی ۔

کا مجھے بڑی المجھن ہور ہی تھی ۔ دو گھنٹے سے بک بک اور جھک جھک

ہوں۔تم میری ہو...... ٹوٹو تمہارا بھی ہے،میرا بھی ہے!'' میں نے اپنی بیوی کواشارہ کیا۔وہ با ہرنگل تو میں بھی تھوڑی دریہ کے بعد چل دیا۔ ٹیکسی کھڑی تھی ،ہم دونوں بیٹھ گئے۔میری بیوی مسکرار ہی تھی۔ میں نے اس سے یو چھا'' بیٹوٹو کون ہے؟''

میری بیوی تھکھلا کرہنس پڑی۔''ان کالڑکا۔'' میں نے حیرت سے پوچھا۔''لڑ کا؟'' میری بیوی نے اثبات میں سر ہلادیا۔

میں نے اور زیادہ حیرت سے پوچھا ''کب پیدا ہوا تھامیرا

طلب ہے.....''

"ابھی پیدائہیں ہوا..... چوتھے مہینے میں ہے۔"

چو تھے مہینے میں، یعنی اس واقعے کے چار مہینے کے بعد، میں باہر بالکنی میں بالک خالی الذہن بیٹا تھا کہ ٹیلی فون کی گھنٹی بجنا شروع ہوئی ۔ بڑی بے دلی سے اٹھنے والا تھا کہ آ واز بند ہوگئی۔تھوڑی دریے بعد میری بیوی آئی۔ میں نے پوچھا۔ ''کون تھا؟''

''یز دانی صاحب۔''

'' کو ئی نئی لڑ ائی تھی؟''

' دخہیں طاہرہ کے لڑکی ہوئی ہے مری ہوئی'' بیہ کہ وہ روتی ہوئی اندر چلی گئی۔

میں سو چنے لگا۔''اگراب طاہرہ اورعطا کا جھگڑا ہوا تو اسے کون ٹوٹو چکائے ، ، ، کے لئے۔'' میں نے ٹیلی فون ایک طرف ہٹا دیا۔'' عطااب جھوڑ وبھی۔'' ''نہیں'' بیہ کہ کراس نے ٹیلی فون اپنی طرف گھسیٹ لیا۔

طاہرہ بولی'' جانے دیجئے بھائی جاناس کے دل میں میرا کیا ،ٹوٹو کابھی کچھ خیالنہیں!''

عطاتیزی ہے بلٹا۔'' نام نہلوٹوٹو کا!''

طاہرہ نے نتھنے کھلا کر کہا۔'' کیوں نام نہلوں اس کا۔''

عطانے ریسیورر کھ دیا۔'' وہ میرا ہے!''

طاہرہ اٹھ کھڑی ہوئی ۔'' جب میں تمہاری نہیں ہوں تو وہ کیسے تمہارا ہوسکتا

ہے..... تم تواس کا نام بھی نہیں لے سکتے۔''

عطانے کچھ دریسوچا۔''میں سب بندوبست کرلوں گا۔''

طاہرہ کے چہرے پرایک دم زردی چھاگئی۔''ٹوٹوکوچھین لو گے جھے ہے؟''

عطانے بڑے مضبوط لہجے میں جواب دیا۔''ہاں۔''

·''ظالم_''

طاہرہ کے منہ ہے ایک چیخ نکلی ۔ بے ہوش ہوکر گرنے ہی والی تھی کہ میری بیوی نے اسے تھام لیا ۔ . . . عطا پریشان ہوگیا۔ پانی کے چھینٹے ۔ یوڈی کلون ۔ سملنگ سالٹ ۔ ڈاکٹروں کوٹیلی فون اینے بال نوج ڈالے ، قمیص پھاڑ ڈالی طاہرہ ہوش میں آئی تو وہ اس کا ہاتھ اپنے ہاتھ میں لے کرتھیکنے لگا۔ ''جانم ٹوٹو تمہارا ہے ۔ ''

طاہرہ نے رونا شروع کردیا۔''نہیں وہتمہاراہے۔'' عطانے طاہرہ کی آنسوؤں بھری آنکھوں کو چومنا شروع کر دیا۔''میں تمہارا اتوارکو با قاعدگی کے ساتھ یورے دس ہجے میرے کپڑے لے آتا تھا ،کین پھر بھی مجھے کھٹکا تھا کہ ایبا نہ ہو، میری نا دہندگی ہے تنگ آ کرکسی روز میرے کپڑے چور بازار میں فروخت کر دے اور مجھے اپنی شادی کی بات چیت میں بغیر کپڑوں کے حصہ لینایڑے جو کہ ظاہر ہے بہت ہی معیوب بات ہوتی ۔

کھو لی میں مرے ہوئے تھٹملوں کی نہایت ہی مکر وہ یُو پھیلی ہوئی تھی ۔ میں سوچ رہا تھا کہ اسے کس طرح دباؤں کہ دھونی آگیا۔''ساب سلام'' کر کے اس نے اپنی کھوٹی کھولی اور میرے گنتی کے کپڑے میز پر رکھ دیئے۔الیا کرتے ہوئے اس کی نظر سعید بھائی جان کی تصویر پریڑی۔ایک دم چونک کراس نے اس کوغور سے د کھنا شروع کر دیااورایک عجیب وغریب آوازحلق سے نکالی۔'' ہے ہے ہے ہیں؟'' میں نے اس سے یو چھا۔ 'کیابات ہے دھونی؟''

وهو بی کی نظریں تصویر پرجمی رہیں۔'' بیتو ساعید شالیم بالشٹر ہے؟'' ''تم حانتے ہوانہیں؟''

دهونی نے زور سے سر ہلایا۔''ہاں دو بھائی ہوتا إدهر كولا بإمين ان كا كوشى ہوتا ساعيد شاليم بالششر ميں ان كا كپڑا

میں نے سو چاپیہ دو برس پہلے کی بات ہو گی کیونکہ سعید حسن اور محمد حسن بھائی جان نے بنی آئی لینڈ جانے سے پہلے تقریباً ایک برس جمبئی میں پر پیٹس کی تھی ۔ چنانچه میں نے اس سے کہا۔'' دوبرس پہلے کی بات کرتے ہوتم۔''

دهو بی نے زور سے سر ہلایا۔'' ساعید شالیم بالشٹر جب گیاتو ہم کوایک پگڑی دیا ایک دھوتی دیا ایک گرته دیا بہت احیمالوگ ہوتا.....ایک کا داڑھی ہوتا.....یہ بڑا۔''اس نے ہاتھ سے

رام کھلا ون

کھٹل مارنے کے بعد میں ٹرنک میں پرانے کا غذات دیکھ رہا تھا کہ سعید بھائی جان کی تصویریل گئی۔میزیرایک خالی فریم پڑا تھا.....میں نے اس تصویر ہے اس کو پُر کر دیا اور کرسی پر بیٹھ کر دھو بی کا انتظار کرنے لگا۔

ہراتوارکو مجھےاس طرح انتظار کرنا پڑتا کیونکہ ہفتے کی شام کومیرے و ھلے ہوئے کپڑوں کا اسٹاک ختم ہو جاتا تھا..... مجھے اسٹاک تونہیں کہنا جاہئے اس لئے کہ مفلسی کے اس زمانے میں میرے پاس صرف اتنے کپڑے تھے جو بمشکل جھ سات دن میری وضع داری قائم رکھ سکتے تھے۔

میری شادی کی بات چیت ہور ہی تھی اوراس سلسلے میں پچھلے دو تین اتواروں سے میں ماہم جارہا تھا۔ دھولی شریف آ دمی تھا۔ یعنی دھلائی نہ ملنے کے با وجود ہر جوشادی کی بات چیت کے سلسلے میں ماہم تک جانے آنے کے لئے بمشکل کافی تھے۔ صرف یہ بتانے کے لئے کہ میری نیت صاف ہے میں نے اسے تھہرایا اور کہا۔ ''دھو بی کپڑوں کا حساب یا در کھنا خدا معلوم کتنی دھلا ئیاں ہو چکی ہیں۔''

دھو بی نے اپنی دھوتی کا لانگ درست کیااور کہا۔''ساب، ہم حساب نہیں رکھتا۔۔۔۔۔۔ ساعید شالیم بالشٹر کا ایک برس کام کیا۔۔۔۔۔۔ جو دے دیا، لےلیا ہم حساب جانت ہی ناہیں۔''

ہے کہ کروہ چلا گیا اور میں شادی کی بات چیت کے سلسلے میں ماہم جانے کے لئے تیار ہونے لگا۔

بات چیت کا میاب رہی میری شادی ہوگئی۔ حالات بھی بہتر ہو گئے اور میں سینٹر پیرخان اسٹریٹ کی کھولی ہے جس کا کرایہ نورو پے ماہوار تھا ،کلیئر روڈ کے ایک فلیٹ میں جس کا کرایہ پینیتیں رو پے ماہوار تھا ، اٹھے آیا اور دھو بی کو ماہ بماہ با قاعد گی ہے اس کی دھلائیوں کے دام ملنے لگے۔

میں اپنی بیوی کوتصور والا قصہ سنا چکا تھا اور اس کو سیجھی بنا چکا تھا کہ فلسی کے زمانے میں کتنی دریا دلی سے دھو ہی نے میر اساتھ دیا تھا جب دے دیا ، جو دے دیا ، اس نے بھی شکایت کی ہی نہ تھی لیکن میری بیوی کوتھوڑے

میں نے کہا۔'' دھو بی میرے بھائی ہیں۔'' دھو بی نے حلق سے عجیب و غریب آواز نکالی۔'' ہے ہے ہیں ؟ ………ساعیدشالیم بالشٹر؟؟''

میں نے اس کی حیرت دُور کرنے کی کوشش کی اور کہا۔'' بید تصویر سعید حسن ہیں جان کی ہے ۔۔۔۔۔۔۔ ڈارھی والے محمد حسن ہیں ۔۔۔۔۔ ہم سب سے رہے ۔''

دهو بی نے میری طرف گھور کے دیکھا، پھرمیری کھولی کی غلاظت کا جائزہ لیا
......ایک چھوٹی ہی کوٹھڑی تھی ، بجلی کی لائٹ سے محروم ۔ ایک میز تھا۔ ایک کری
اور ایک ٹاٹ کی کوٹ جس میں ہزار ہا کھٹل تھے۔ دهو بی کویقین نہیں آتا تھا کہ میں
ساعید شالیم بالشٹر کا بھائی ہوں ، لیکن جب میں نے اس کوان کی بہت ہی باتیں
بتا کیں تو اس نے سرکو عجیب طریقے سے جنبش دی اور کہا۔ '' ساعید شالیم بالشٹر
کولا بے میں رہتا اور تم کھولی میں!''

میں نے بڑے فلسفیانہ انداز میں کہا۔''دنیا کے یہی رنگ ہیں دھو بی پانچ انگلیاں ایک جیسی نہیں ۔..... میں دھوپ کہیں چھا وُں پانچ انگلیاں ایک جیسی نہیں ۔.....

''ہاں ساب تم بروبر کہتا ہے۔'' یہ کہ کر دھونی نے گھڑ ی اٹھائی اور باہر جانے لگا۔ مجھے اس کے حساب کا خیال آیا۔ جیب میں صرف آٹھ آنے تھے،

روپےاپنے ماتھے کے ساتھ چھوا کرسلام کیااور چلا گیا۔

شادی کے دوبرس بعد میں دگی چلاگیا۔ ڈیڈھ برس وہاں رہا، پھرواپس بہبئی آگیا اور ماہم میں رہنے لگا۔ تین مہینے کے دوران میں ہم نے چاردھو بی تبدیل کئے کیونکہ بے حد بے ایمان اور جھٹر الوشے۔ ہر دھلائی پر جھٹر اکھڑ اہوجا تا تھا۔ بھی کپڑے کم نکلتے تھے ، بھی دھلائی نہایت ذلیل ہوتی تھی۔ ہمیں اپنا پرانا دھو بی یاد آنے لگا۔ ایک روز جب کہ ہم بالکل بغیر دھو بی کے رہ گئے تھے وہ اچا نک آگیا اور کہنے لگا ساب کو ہم نے ایک دن بس میں دیکھا۔ ہم بولا، ایسا کیسا، جہا نو دتی چلا گیا تھا۔ ہم میں تیاس کیا۔ جھا پہ والا بولا، اُدھر ماہم میں تیاس کرو۔ بیاجووالی چالی میں ساب کا دوست ہوتا۔ سیاس سے بو چھا اور آگیا۔'

ہم بہت خوش ہوئے اور ہمارے کپڑوں کے دن ہنسی خوثی گزرنے گئے۔
کانگرس برسرافتد ارآئی تو امتناع شراب کا حکم نافذ ہو گیا۔ انگریزی شراب ملتی تھی لیکن دیسی شراب کی کشید اور فروخت بالکل بند ہو گئی۔ ننانوے فی صدی دھو بی شراب کے عادی تھے ۔۔۔۔۔۔ دن بھر پانی میں رہنے کے بعد شام کو پاؤ آدھ پاؤ شراب ان کی زندگی کا جزوین چکی تھی ۔۔۔۔۔ ہمارادھو بی بیمار ہو گیا۔ اس بیماری کا علاج اس نے اس زہر ملی شراب سے کیا جونا جائز طور پر کشید کر کے چھیے چوری بھی علاج اس نے اس زہر ملی شراب سے کیا جونا جائز طور پر کشید کر کے چھیے چوری بھی کے دروازے یک بہنچادیا۔

میں بے حدمصروف تھا۔ شبح چھ بجے گھر سے نکلتا تھا اور رات کو دس ساڑھے دس بجے لوشا تھا۔ میری بیوی کو جب اس کی خطرناک بیاری کاعلم ہوا تو وہ ٹیکسی لے کر اس کے گھرگئی۔نو کر اور شوفرکی مدد سے اس کو گاڑی میں بٹھایا اور ڈ اکٹر کے پاس لے عرصے کے بعد ہی اس سے بیشکایت ہوگئ کہ وہ حساب نہیں کرتا۔ میں نے اس سے کہا۔'' چار برس میرا کام کرتار ہاہے.....اس نے بھی حساب نہیں کیا۔'' جواب بیملا۔'' حساب کیوں کرتا..... ویسے دو گئے چو گئے وصول کر لیتا

''وه کسے؟'

'' آپنہیں جانتے جن کے گھروں میں بیویاں نہیں ہوتیں ،ان کو ایسےلوگ بےوقوف بنانا جانتے ہیں۔''

قریب قریب ہر مہینے دھو بی سے میری ہیوی کی چخ چخ ہوتی تھی کہوہ کیڑوں
کا حماب الگ اپنے پاس کیوں نہیں رکھتا۔ وہ بڑی سادگی سے صرف اتنا کہد دیتا۔
''بیگم ساب ہم حساب جانت نا ہیں۔ تم جھوٹ ناہیں بولے گا
۔ ساعید شالیم بالشٹر جو تمہارے ساب کا بھائی ہوتا۔۔۔۔۔ ہم ایک برس
اس کا کام کیا ہوتا۔۔۔۔۔ ہیگم ساب بولتا دھو بی تمہارا اتنا پیسہ ہوا۔۔۔۔ ہم
بولتا ،ٹھیک ہے!''

ایک مہینے ڈھائی سوکپڑے دھلائی میں گئے۔میری بیوی نے آزمانے کے لئے اس سے کہا۔'' دھو بی اس مہینے ساٹھ کپڑے ہوئے۔''

اس نے کہا'' ٹھیک ہے۔۔۔۔۔۔ بیٹم ساب ،تم جھوٹ نا ہیں بولے گا۔'' میری بیوی نے ساٹھ کپڑوں کے حساب جب اس کو دام دیئے تو اس نے ماتھے کے ساتھ روپے چھوا کر سلام کیا اور چلنے لگا۔ میری بیوی نے اسے روکا'' ٹھہرو دھو بی ۔۔۔۔۔ ساٹھ نہیں ، ڈھائی سوکپڑے تھے۔۔۔۔۔ لواپنے باقی روپے میں نے نداق کیا تھا۔''

دھو بی نے صرف اتنا کہا'' بیگم سابتم جھوٹ نامیں بولے گا۔''باقی کے

اب تم کام بند کردو بیمسلمانوں کا محلّہ ہے ، ایبا نہ ہوکوئی تمہیں مار ڈالے۔''

دھو بی مسکرایا۔' ساب اپن کوکوئی نہیں مارتا۔' ہمارے مُحلے میں کئی وار دا تیں ہوئی مگر دھو بی برابرآ تار ہا۔

میں نے اس کی بات کا ٹ کر ذرا تیزی سے کہا۔'' دھو بی دارو شروع کر دی؟''

دھو بی ہنسا'' دارو؟داروکہاں ملتی ہے ساب؟'' میں نے اور پچھ کہنا مناسب نہ سمجھا۔اس نے میلے کیٹروں کی گٹھڑی بنائی اور سلام کرکے چلا گیا۔

چند دنوں میں حالات بہت ہی زیادہ خراب ہو گئے ۔ لا ہور سے تار پر تار

گئی۔ڈاکٹر بہت متاثر ہوا چنانچہاں نے فیس لینے سے انکارکر دیا۔لیکن میری بیوی نے کہا۔''ڈاکٹر صاحب،آپ سارا ثواب حاصل نہیں کر سکتے۔''

ڈاکٹرمشکرایا۔''تو آ دھا آ دھا کر لیجئے۔'' ڈاکٹر نے آ دھی فیس قبول کر لی۔

دهونی کابا قاعدہ علاج ہوا۔معدے کی تکلیف چندانجکشنوں ہی سے دور ہوگی۔ نقابت تھی ، وہ آ ہتہ آ ہتہ مقوی دواؤں کے استعال سے ختم ہو گئی۔ چندمہینوں کے بعدوه بالكل ٹھيک ٹھاک تھا اورا ٹھتے بیٹھتے ہمیں دعا ئیں دیتا تھا۔بھگوان ساب کو ساعید شالیم بالشر بنائے! دھرکولا بے میں ساب رہنے کو جائے باوالوگ ہوں بہت بہت بیبہ ہو بیگم ساب دھو بی کو لینے آیا موٹر میں إ دهر كلے (قلع) میں بہت بڑے ڈاكڈ ر كے ياس لے گیا جس کے پاس میم ہوتا..... بھگوان بیگم ساب کوخس رکھے.......'' کئی برس گزر گئے ۔اس دوران میں کئی سیاسی انقلا ب آئے ۔ دھو بی بلا ناغہ ا توارکوآتا رہا۔اس کی صحت اب بہت اچھی تھی ۔ اتنا عرصہ گزر نے پر بھی وہ ہمارا سلوکنهیں بھولا تھا۔ ہمیشہ د عائیں دیتا۔شراب قطعی طور پر چھوٹ چکی تھی ۔شروع میں وہ بھی بھی اسے یاد کیا کرتا تھا۔ براب نام تک نہ لیتا تھا۔سارا دن پانی میں رہنے کے بعد تھکن دور کرنے کے لئے اب اسے دارو کی ضرورت محسوں نہیں ہوتی

حالات بہت زیادہ بگڑ گئے۔ بٹوارہ ہوا تو ہندومسلم فسادات شروع ہوگئے۔ ' ہندوؤں کے علاقوں میں مسلمان اور مسلمانوں کے علاقوں میں ہندو دن کی روشنی اور رات کی تاریکی میں ہلاک کئے جانے گئے۔میری بیوی لا ہور چلی گئی۔ جب حالات اور زیادہ خراب ہوئے تو میں نے دھو بی سے کہا۔'' دیکھودھو بی

آنے لگے کہ سب کچھ چھوڑ واور جلدی چلے آؤ۔ میں نے ہفتے کے روز ارادہ کرلیا کہ اتوار کوچل دوں گا۔ لیکن مجھے جسم سورے نکل جانا تھا۔ کپڑے دھو بی کے پاس تھے۔ میں نے سوچا، کرفیو سے پہلے پہلے اس کے ہاں جا کر لے آؤں ، چنا نچہ شام کو وکٹوریہ لے کرمہا کشمی روانہ ہوگیا۔

کر فیو کے وقت میں ابھی ایک گھنٹہ باتی تھا ،اس لئے آمدور فت جاری تھی ،

ٹر میمیں چل رہی تھیں ۔ میری وکٹوریہ بل کے پاس پینجی تو ایک دم شور ہر پا ہوا۔ لوگ

اندھا دھند بھا گئے گئے ۔ ایبا معلوم ہوا جیسے سانڈوں کی لڑائی ہو رہی ہے

ہجوم چھدر اہوا تو دیکھا ، دور بھینیوں کے پاس بہت سے دھو بی لاٹھیاں

ہاتھ میں لئے ناچ رہے ہیں اور طرح طرح کی آوازیں نکال رہے ہیں ۔ مجھے اُدھر

ہی جانا تھا مگر وکٹوریہ والے نے انکار کر دیا۔ میں نے اس کو کرایہ ادا کیا اور پیدل

چل پڑا ۔ ۔ ۔ جب دھو بیوں کے پاس پہنچاتو وہ مجھے دیکھ کر خاموش ہو گئے۔

میں نے آگے بڑھ کر ایک دھو بی سے بو چھا۔ ''رام کھلا ون کہاں رہتا

ہے، ایک دھو بی جس کے ہاتھ میں لاٹھی تھی ،جھومتا ہوااس دھو بی کے پاس آیا جس سے میں نے سوال کیا تھا۔'' کیا پوچھت ہے؟''

''پوچیت ہےرام کھلاون کہاں رہتاہے؟''

' شراب سے دھت دھو بی نے قریب قریب میرے اوپر چڑھ کر پوچھا۔''تم بن ہے؟''

> ''میں؟ رام کھلا ون میرا دھو بی ہے۔'' ''رام کھلا ون تہار دھو بی ۔تو کس دھو بی کا بچہہے۔'' ایک چلآیا''ہند و دھو بی کایامسلمین دھو بی کا۔''

تمام دھو بی جو شراب کے نشے میں چور تھے، مُکے تانتے اور لاٹھیاں گھماتے میرے اردگر دجمع ہو گئے۔ مجھے ان کے صرف ایک سوال کا جواب دینا تھا۔مسلمان ہوں یا ہندو؟ میں بے حد خوفز دہ ہوگیا۔ بھا گنے کا سوال ہی پیدائہیں ہوتا تھا، کیونکہ میں ان میں گھر اہوا تھا۔ نز دیک کوئی پولیس والابھی نہیں تھا جس کو مدد کے لئے پکارتا.....اور کچھ مجھ میں نہ آیا تو بے جوڑ الفاظ میں ان سے گفتگو شروع کر دی'' رام کھلاون ہندو ہے ہم یو چھتا ہے وہ کدھرر ہتا ہےاس کی کھولی کہاں ہے دس برس سے وہ جمارا دھو بی ہے بہت بیمار . تھا..... ہم نے اس کا علاج کرایا تھا..... ہماری بیگم ہماری میم صاحب بیہاں موٹر لے کرآئی تھی، '' بیہاں تک میں نے کہا تو مجھے اپنے اوپر بہت ترس آیا۔ دل ہی دل میں خفیف ہوا کہ انسان اپنی جان بچانے کے لئے کتنی یچی سطح پراُتر آتا ہے۔اس احساس نے جراُت پیدا کردی چنانچید میں نے ان سے کہا

'' مار ڈ الو مار ڈ الو'' کا شور بلند ہوا۔

، دھو بی جو کہ شراب کے نشے میں دھت تھا ، ایک طرف دیکھ کر چلا یا۔'' تھہرو …….اے رام کھلاون مارے گا۔''

میں نے بلیٹ کر دیکھا۔ رام کھلاون موٹا ڈنڈ اہاتھ میں لئے لڑ کھڑا رہا تھا۔ اس نے میری طرف دیکھا اور مسلمانوں کو اپنی زبان میں گالیاں دینا شروع کر دیں۔ ڈنڈ اسر تک اٹھا کرگالیاں دیتا ہواوہ میری طرف بڑھا۔ میں نے تحکمانہ لہجے میں کہا۔''رام کھلاون۔'

رام کھلاون دھاڑا'' چپ کر بےرام کھلاون کے'' میری آخری امید بھی ڈوب گئی ۔ جب وہ میرے قریب آپنچا تو میں نے

خشک گلے سے ہولے سے کہا۔'' مجھے پہچانتے نہیں رام کھلاون؟''

رام کھلاون نے وار کرنے کے لئے ڈنڈ ااٹھایا ایک دم اس کی آئیکسی سکڑیں ، پھر پھیلیں ، پھر سکڑیں ۔ ڈنڈ الٹاتھ سے گرا کر اس نے قریب آکر جھے غور سے دیکھا اور پکارا۔''ساب!'' پھروہ اپنے ساتھیوں سے مخاطب ہوا'' بیہ مسلمین نہیں بیٹم ساب کا ساب وہ موڑ لے کر آیا تھا ڈاکڈر کے پاس لے گیا تھا جس نے میرا جلاب ٹھیک کیا تھا۔''

رام کھلا ون نے اپنے ساتھیوں کو بہت سمجھا یا مگروہ نہ مانےسب شرابی تھے۔ تُو تُومَیں مَیں شروع ہو گئے اور شرابی تھے۔ تُو تُومَیں مَیں شروع ہو گئی۔ کچھ دھو بی رام کھلا ون کی طرف ہو گئے اور ہاتھا پائی پرنو بت آگئی۔ میں نے موقع غنیمت سمجھا اور وہاں سے کھسک گیا۔

دوسرے روزصبے نوبجے کے قریب میرا سامان تیارتھا۔ صرف جہاز کے ٹکٹوں کا نظارتھا جوایک دوست بلیک مارکیٹ سے حاصل کرنے گیا تھا۔

میں بہت بے قرارتھا۔ دل میں طرح طرح کے جذبات اُبل رہے تھے۔ جی چاہتا تھا کہ جلدی ٹکٹ آ جا ئیں اور میں بندرگاہ کی طرف چل دوں ۔ مجھے ایبامحسوس ہوتا تھا کہ اگر دیر ہوگئی تو میرافلیٹ مجھے اپنے ایندرقید کرلے گا۔

دروازے پر دستک ہوئی۔ میں نے سوچا ٹکٹ آ گئے۔ دروازہ کھولاتو باہر دھونی کھڑاتھا۔

"ساب سلام!"

و'سلام-''

"میں اندرآ جاؤں؟"

درسر،،

وہ خاموثی ہے اندر داخل ہوا۔ گھڑی کھول کراس نے کپڑے نکال کر بلنگ پرر کھے۔ دھوتی ہے اپنی آئکھیں پونچھیں اور گلو گیرآ واز میں کہا۔'' آپ جارہے ہیں ساب؟''

''ہاں''

اس نے رونا شروع کردیا۔ 'ساب، مجھے ماف کردو..... سیسب دارو کا قصور تھا اور دارو.... دارو آج کل مفت ملتی ہے سیٹھ لوگ بانٹتا ہے کہ پی کرمسلمین کو مارو.... مفت کی داروکون چھوڑتا ہے ساب ہم کو ماف کردو... ہم چٹا لاتھا ساعید شالیم بالشٹر ہمارا بہت مہر بان ہوتا ہم کو ایک گیڑی ، ایک دھوتی ن، ایک گرتہ دیا ہوتا بیگم ساب ہمار ا جان بچایا ہوتا جلاب سے ہم مرتا ہوتا وہ موٹر لے کر آتا ۔ ڈاکڈر کے پاس لے جاتا ۔ اتنا پیسہ خرج کرتا تم ملک جاتا .. اینا پیسہ خرج کرتا اس کی آواز گلے میں رندھ گئی ۔ گھڑی کی چا در کا ندھے پرڈال کر چلنے لگا تو میں نے روکا 'دھھم ورام کھلاون۔''

لیکن وہ دھوتی کالانگ سنجالتا تیزی سے باہرنکل گیا۔

ظہیر نے بڑی سادگی سے سعید کو بنایا کہ وہ کم سے کم سرمائے سے فلم بنا نا چاہتا ہے۔ بمبئی میں وہ اسٹنٹ فلم بنا نے والے ڈائر کٹر کا اسٹنٹ تھا۔ پانچ برس تک وہ اس کے ماتحت کام کرتا رہا۔ اس کوخود فلم بنا نے کا موقع ملنے ہی والا تھا کہ ہند وستان تقسیم ہوگیا اور اسے پاکستان آنا پڑا۔ یہاں وہ تقریباً ڈھائی سال بیکاررہا مگراس دوران میں اس نے چند آدمی ایسے تیار کر لئے جورو پیدلگانے کے لئے تیار تھے۔ اس نے سعید سے کہا'' ویکھئے جناب میں کوئی فرسٹ کلاس فلم بنا نانہیں چاہتا۔ کم علم آدمی ہوں۔ اسٹنٹ فلم بنا مکتا ہوں اور انشاء اللہ اچھا اسٹنٹ فلم بناؤں گا۔ بیپاس ہزار روپوں کے اندراندرسوفیصدی نفع تو تینی ہے۔ ۔۔۔۔۔۔۔ آپ کا کیا خیال سے ج''

سعید نے کچھ دیرسوچ کر جواب دیا۔ 'نہاں اتنا نفع تو ہونا چاہئے۔''
ظہیر نے کہا'' جوآ دمی روپیہ لگانے کے لئے تیار ہیں۔ میں نے ان سے کہہ
دیا ہے کہ حساب کتاب سے میرا کوئی واسطہ نہیں ہوگا۔ یہ آپ کا کام ہے
۔۔۔۔۔۔ باقی سب چیزیں میں سنجال لوں گا۔''

سعیدنے پوچھا''مجھے ہے آپ کیا خدمت چاہتے ہیں؟'' ظہیرنے بڑی سادگی ہے کہا۔'' پاکستان کے تقریباً تمام ڈسٹری بیوٹرز آپ کو جانتے ہیں۔میری یہاں ان لوگوں ہے واقفیت نہیں۔ بڑی نوازش ہوگی اگر آپ میر نے للم کی ڈسٹری بیوٹن کا بندوبست کردیں۔''

سعید نے کہا۔'' آپ فلم تیار کرلیں۔انشاء اللہ ہوجائے گا۔''
'' آپ کی بڑی مہر بانی ہے۔'' یہ کہ کرظہیر نے میز پر پڑے ہوئے پیڈ پر
پنسل سے ایک کھول سا بنایا ''سعید صاحب ، مجھے سو فیصدی یقین ہے کہ میں
کامیاب رہوں گا۔۔۔۔۔۔ ہیرو کمین میری ہوگی ہوگا۔''

بسم الله

فلم بنانے کے سلسلے میں ظہیر ہے سعید کی ملا قات ہوئی ۔ سعید بہت متاثر ہوا۔ بمبئی میں اس نے ظہیر کوسنٹرل اسٹوڈ یوز میں ایک دومر تبدد یکھا تھا اور شاید چند با تمیں بھی کی تھیں مگر مفصل ملا قات پہلی مرتبہ لا ہور ہی میں ہوئی ۔

لا ہور میں یوں تو بے شارفلم کمپنیاں تھی مگر سعید کواس تلخ حقیقت کاعلم تھا کہ
ان میں اکثر کا وجود صرف ان کے نام کے بور ڈوں تک ہی محدود ہے ۔ ظہیر نے
جب اس کوا کرم کی معرفت بلایا تو اس کوسو فی صدی یقین تھا کہ ظہیر بھی دوسر نے فلم
پروڈیوسروں کی طرح کھو کھلا ہے جو لا کھوں کی با تیں کرتے ہیں ۔ آفس قائم کرتے
ہیں ۔ کرائے پر فرنیچر لاتے ہیں اور آخر میں آس پاس کے ہوٹلوں کے بل مار کر
بھاگ جاتے ہیں ۔

وہی بڑی بڑی اُداس آنکھیں۔ظہیراس کی طرف دیکھ کرمسکرایا''عجیب وغریب نام ہے اس کا.....بہم اللہ!'' پھرسعید کی طرف اشارہ کیا'' یہ میرے دوست سعید صاحب ہیں۔''بہم اللہ نے کہا'' آ داب عرض۔''

سعید نے اس کا جواب اٹھ کر دیا'' تشریف رکھئے۔''

بسم الله دو پٹہ ٹھیک کرتی سعید کے پاس والی کرس پر بیٹھ گئی۔ ملکے پیازی رنگ کے کلف لگے ململ کے مہین دو پٹے کے پیچھے اس کے سینے کا ابھار چغلیاں کھارہا تھا۔ سعید نے اپنی نگامیں دوسری طرف بھیرلیں۔

ظہیر نے فوٹو واپس لفانے میں رکھا اور سعید ہے کہا'' مجھے سوفیصدی یقین ہے کہ بسم اللہ پہلے ہی فلم میں کامیاب ثابت ہوگی لیکن سمجھ میں نہیں آتا اس کافلمی نام کیار کھوں ۔ بسم اللہ ٹھیک معلوم نہیں ہوتا۔ کیا خیال ہے آپ کا؟''

سعید نے بسم اللہ کی طرف دیکھا۔اس کی بڑی بڑی اُ داس آنکھوں میں وہ
ایک لخطے کے لئے جیسے ڈوب ساگیا۔فوراُ ہی نگاہ اس طرف سے ہٹا کراس نے ظہیر
سے کہا''جی ہاں ۔۔۔۔۔ بسم اللہ ٹھیکے نہیں ہے کوئی اور نام ہونا چاہئے۔'

تھوڑی دریتک إدهراُدهری با تیں ہوتی رہیں۔ ہم اللہ خاموش تھی۔ اس کی بڑی بڑی ہوئی رہیں۔ ہم اللہ خاموش تھی ۔ اس کی بڑی بڑی بڑی اداس آئکھوں کے اندر کئی بارڈ بکیاں لگا کیں ۔ ظہیراوروہ دونوں با تیں کرتے رہے۔ ہم اللہ خاموش بیٹھی اپنی بڑی بڑی بڑی اداس آئکھوں پر چھائی ہوئی سیاہ پلیس جھپکا کی۔ اس کے بلکے پیٹھی اپنی بڑی بڑی اداس آئکھوں پر چھائی ہوئی سیاہ پلیس جھپکا کی۔ اس کے بلکے پیٹھی اان کے کلف گے ململ کے دو پٹے کے پیٹھی اس کے سینے کا اُبھار برابر چفلیاں کھا تارہا۔ سعیداُدهرد کھتا، ایک دھکے کے ساتھ اس کی نظریں دوسری طرف لیٹ جا تیں۔

بسم الله كا رنگ گهرا سانولاتها _ فوٹو بیں اس رنگت كا پتانہیں چلتا تھا _ اس

سعید نے بوچھا۔'' آپ کی بیوی؟'' ''جی ہاں!'' '' پہلے کسی فلم میں کا م کر چکی ہیں؟''

'' جی نہیں ۔''ظہیر نے پیڈ پر پھول کے ساتھ شاخ بناتے ہوئے کہا۔'' میں نے شادی یہاں لا ہور میں آکر کی ہے ۔۔۔۔۔۔۔۔ میرا ارادہ تو نہیں تھا کہ اسے فلم لائن میں لاؤں مگر اس کوشوق ہے ۔۔۔ ہرروز ایک فلم دیکھتی ہے۔۔۔۔۔۔۔۔ میں آپ کواس کا فوٹو دکھا تا ہوں۔''

ظہیر نے میز کا دراز کھول کرایک لفا فہ نکالا اوراس میں سے اپنی بیوی کا فوٹو سرکا کرسعید کی طرف بڑھادیا۔

سعید نے نوٹو دیکھا۔معمولی خدوخال کی جوان عورت تھی۔ تنگ ماتھا، باریک ناک ،موٹے موٹے ہونٹ ،آئکھیں بڑی بڑی اوراُ داس۔

یہ آنکھیں ہی تھیں جواس کے چبرے کے دوسرے خطوط کے مقابلے میں سب سے نمایاں تھیں۔ سعید نے غور سے ان کود کھنا جا ہا مگر معیوب سمجھااور فوٹو میز پر رکھ دیا۔ ظہیر نے یو چھا'' کیا خیال ہے آپ کا؟''

سعید کے پاس اس سوال کا جواب تیار نہیں تھا۔ اس کے دل و د ماغ پر دراصل دو آئکھیں چھائی ہوئی تھیں ۔ بڑی بڑی اُداس آئکھیں ۔ غیر ارادی طور پر اس نے میز پر سے فوٹو اٹھایا اور ایک نظر د کھے کر پھرو ہیں رکھ دیا اور کہا'' آپ زیادہ بہتر جانتے ہیں۔'

ظہیر نے پیڈ پرایک اور پھول بنا نا شروع کیا'' بیفوٹو اچھی نہیں ذراسی ہلی ہوئی ہے۔''

اتنے میں بچھلے دروازے کا پر دہ ہلا اور ظہیر کی بیوی داخل ہوئی

یہ بہت بُری بات ہے۔

اس کے خمیر نے کئی د فعدا ہے ٹو کا مگروہ برا برظہیر کے ہاں جاتا رہا۔ بسم اللَّدا كثر آجاتي تقى _شروع ميں وہ خاموش بيٹھی رہتی _ پھرآ ہستہآ ہستہاں نے با توں میں حصہ لینا شروع کر دیا لیکن گفتگو کے لحاظ سے وہ خام تھی ۔سعید کو د کھ ہوتا تھا کہ وہ اچھی باتیں کرنا کیوں نہیں جانتی۔

کئی مرتبہ ایسا ہوا کے ظہیر گھرے باہرتھا۔ سعید نے آواز دی تو بسم اللہ بولی۔ '' باہر گئے ہوئے ہیں۔'' بین کرسعید کچھ دیر کھڑا رہا کہ شاید وہ اس سے کہے ، اندر آ جائے ابھی آتے ہیں۔گراییا نہ ہوا۔

ظهیر کے فلم کا چکر چل رہا تھا۔اس کا ذکر قریب ہرروز ہوتا نظمیر کہتا مجھے اتن جلدی نہیں ہے۔ ہرایک چیز آرام سے ہوگی اوراپنے وقت پر ہوگی۔

سعید کوظہیر کی فلم ہے کوئی دلچین نہیں تھی ۔اس کواگر دلچیسی تھی تو بسم اللہ ہے جس کی بڑی بڑی اُ داس آئکھوں میں وہ کئی بارغو طے لگا چکا تھا اوراس کی بیددلچیلی دن بدن بڑھ رہی تھی ،جس کا احساس اس کے لئے بہت تکلیف دہ تھا کیونکہ یہ کھلی ہوئی بات تھی کہ وہ اپنے دوست ظہیر کی بیوی ہے جسمانی رشتہ پیدا کرنے کا خواہاں

دن گزرتے گئے لے خلہیر کے فلم کا کام وہیں کا وہیں تھا۔سعیدایک دن اس سے ملنے گیا تو وہ کہیں باہر گیا ہوا تھا۔ چلنے ہی والا تھا کہ بسم اللہ نے کہا۔ 'اندر آ جائے۔وہ کہیں دُورنہیں گئے۔''

سعید کا دل دھڑ کنے لگا۔ کچھ تو قف کے بعدوہ کمرے میں داخل ہوااور کری یر بیٹھ گیا۔ بسم اللہ میز کے پاس کھڑی تھی۔سعید نے جراُت سے کام لے کراس سے

گہرے سانو لے رنگ پراس کی بڑی بڑی کالی آئے تھیں اور بھی زیادہ اُداس ہوگئی تھیں ۔سعید نے کئی مرتبہ سوچا کہ اس اُداس کا باعث کیا ہے؟ان کی ساخت ہی کچھالیں ہے کہ اداس دکھائی دیتی ہیں یا کوئی اور وجہ ہے ۔کوئی معقول بات سعید کے ذہن میں نہآئی۔

ظہیر جمبئ کی باتیں شروع کرنے والاتھا کہ بسم اللہ اتھی اور چلی گئی۔اس کی حال میں بے ڈھنگا بن تھا ، جیسے اس نے او کچی ایڑھی کے چپل نئے نئے استعمال کرنے شروع کئے ہیں غرارے کی نشست بھی ٹھیک نہیں تھی۔سلوٹوں کا گراؤ بھد اتھا۔ اس کے علاوہ سعید نے بیجھی محسوس کیا کہ ادب آ داب سے بھم اللہ محض کوری ہے کیکن اس کے گہرے سانو لے چہرے پر دو بڑی بڑی سیاہ آئیھیں اُداس ہونے کے باو جودکس قدر جذبات انگیز تھیں!

چند ہی دنوں میں ظہیر ہے سعید کے تعاقبات بہت گہرے ہو گئے ۔ظہیر بے صد سادہ دل تھا۔اس خاص چیز سے سعید بہت متاثر ہوا تھا۔ اس کی کسی بھی بات میں بناوٹ نہیں ہوتی تھی۔ خیال جس شکل میں پیدا ہوتا تھا سادہ الفاظ میں تبدیل ہو کر اس کی زبان پر آ جاتا تھا۔ کھانے پینے اور رہنے سہنے کے معاملے میں بھی وہ سادگی

جب بھی سعیداس کے ہاں جاتا۔ ظہیراس کی خاطر تواضع کرتا۔ سعیدنے اس ے کی بار کہا کہتم پیرتکلف نہ کیا کرومگروہ نہ مانا۔وہ اکثر کہا کرتا۔اس میں کیا تکلف ہے۔آپکااپناگھرہے۔

سعید نے جب تقریباً ہرروزظہیر کے ہاں جانا شروع کیا تواس نے سوچا کہ یہ بہت بُری بات ہے۔ وہ میری اتنی عزت کرتا ہے۔ مجھے اپنا دوست سمجھتا ہے اور میں اس سے صرف اس لئے ملتا ہوں کہ مجھے اس کی بیوی سے دلچیسی پیدا ہوگئ ہے۔

56

تھوڑی در کے بعد وہ پان لے کر آئی اور سعید کے پاس کھڑی ہوگئی۔ ''لیجے۔''

سعید نے شکر یہ کہہ کر پان لیا تو اس کی انگلیاں بسم اللّٰہ کی انگلیوں سے چھو کیں۔ اس کے سارے بدن میں برقی لہر دوڑ گئی۔اس کے ساتھ ہی ضمیر کا کا نثااس کے دل میں چھا۔

بہم اللہ سامنے کرسی پر بیٹھ گئی۔اس کے گہرے سانو لے چہرے سے سعید کو پہنے ہیں ہے ہیں اللہ سامنے کرسی پر بیٹھ گئی ۔اس کے گہرے سانو لے چہرے سے سعید کچھ پہنے نہیں چاتی تھا۔ سعید نے سوچا کوئی اورعورت ہوتی تو فوراً سمجھ جاتی کہ میں اسے کن آئھوں سے دکھے رہا ہوں ۔لیکن شاید سمجھ گئی ہو۔شاید نہ بھی مجھی ہو پچھ سمجھ میں نہیں آتا۔

سعید کا و ماغ بے حدمضطرب تھا۔ ایک طرف بسم اللہ کا ستانے والا وجود تھا اس کی بڑی بڑی اُ داس آئکھیں۔ اس کے سینے کا نمایاں اُ بھار۔ دوسری طرف ظہیر کا خیال۔ اس کے ضمیر کا کا نثا۔ سعید عجیب البحصن میں پھنس گیا تھا۔ بسم اللّٰہ کی طرف سے کوئی اشارہ نہیں ملا تھا۔ اس کا مطلب صاف تھا کہ جو چیز سعید سوچ رہا ہے ناممکن ہے۔ مگروہ پھر بھی اس کو انہیں نگا ہوں سے دیکھ رہا تھا۔

تھوری دریے خاموش رہنے کے بعد وہ اس سے مخاطب ہوا۔'' ظہیر نہیں آئے میراخیال ہے۔ میں چلتا ہوں۔''

> بىم الله نے خلاف تو قع كہا۔ ' نہيں نہيں بيٹھئے۔' '' آپ تو كوئى بات ہى نہيں كرتيں ۔'' يە كہه كرسعيدا لھا۔ بىم الله نے پوچھا۔'' چلے؟''

سعید نے اس کی طرف ٹوہ لینے والی نگا ہوں سے دیکھا۔'' جی نہیں ، بیٹھتا ہوں۔ آپ کواگر کوئی اعتراض نہ ہو۔'' بہم اللہ اس کے سامنے والی کرسی پر بیٹھ گئی۔تھوڑی دیر خاموش رہی۔اس کے بعد سعید نے اس کی آنکھوں کی طرف دیکھ کر کہا'' ظہیر آئے نہیں ابھی تک؟'' بہم اللہ نے مختصراً جواب دیا۔'' آجا کیں گے۔''

تھوڑی دیر پھر خاموثی رہی۔اس دوران میں کئی مرتبہ سعید نے بہم اللہ کی آتھوں کی طرف دیکھا۔اس کے دل میں خواہش پیدا ہوئی کہ اٹھ کر ان کو چومنا شروع کردے۔اس قدر چومے کہ اس کی ساری اُداسی دھل ہائے مگر سعید نے اس خواہش پر قابو پا کراس سے کہا۔'' آپ کوفلم میں کام کرنے کا بہت شوق ہے؟''
بہم اللہ نے ایک جمائی لی اور جواب دیا۔'' ہے تو سہی۔''

سعیدنا صح بن گیا''یولائن احیمی نہیں۔ میرا مطلب ہے بڑی بدنام ہے۔''
اس کے بعداس نے فلم لائن کی تمام برائیاں بیان کرنا شروع کردیں۔ ظہیر کا خیال
آیا تو اس نے رُخ بدل لیا۔''آپ کوشوق ہے تو خیر دوسری بات ہے۔ کیریکٹر مضبوط
ہوتو آدمی کسی بھی لائن میں ٹابت قدم رہ سکتا ہے۔ پھر ظہیر خود اپنا فلم بنار ہا ہے لیکن
آپ کی دوسرے کے فلم میں کام ہرگز نہ کیجئے گا۔''

بہم اللہ خاموش رہی۔ سعید کواس کی بیہ خاموشی بہت بُری معلوم ہوئی۔ پہلی مرتبہ اس کو تنہائی میں اس سے ملنے کا موقع ملا تھا مگر وہ بولتی ہی نہیں تھی۔ سعید نے ایک دومر تبہ ڈرتے ڈرتے ٹو ہ لینے والی نگا ہوں سے اسے دیکھا مگر کوئی رحمل پیدا نہ ہوا۔ تھوڑی دیر خاموش رہنے کے بعد وہ اس سے مخاطب ہوا۔ ''اچھا تو پان ہی کہلا ہے ''

بہم اللہ اٹھی۔ریشمی قمیص کے پیچھے اس کے سینے کا نمایاں اُبھار ہلا۔سعید کی نگاہوں کودھ گا سالگا۔ بہم اللہ دوسرے کمرے میں گئی تو وہ ڈرڈر کے تیکھی تیکھی با میں سوچنے لگا۔

انشاءاللُّەكل ملا قات ہوگی ۔''

سعید چلا گیا۔ دوسرے روزاس نے ظہیر کے ہاں جانے سے پہلے یہ دعا مانگی کہ وہ گھر پر نہ ہو۔ وہاں پہنچا تو باہر کئی آ دمی جمع تھے۔ سعید کوان سے معلوم ہوا کہ بسم اللہ ظہیر کی بیوی نہیں تھی۔ وہ ایک ہندولڑ کی تھی جو فسا دوں میں یہاں رہ گئ تھی۔ فلہیراس سے پیشہ کراتا تھا۔ پولیس ابھی ابھی اسے برآ مدکر کے لے گئ ہے۔ فلہیراس سے پیشہ کراتا تھا۔ پولیس ابھی سعید کا پیچھا کرتی رہتی ہیں۔ دو بڑی بروی سیاہ آئے کھیں اب بھی سعید کا پیچھا کرتی رہتی ہیں۔

بسم الله نے ایک جمائی لی۔'' مجھے کیااعتراض ہوگا۔'' بسم اللّٰہ کی آنکھوں میں خمار ساپیدا ہو گیا۔سعید نے کہا۔'' آپ کوشاید نیند ہی ہے۔''

'' جی ہاں رات جا گتی رہی۔''

. سعیدنے ذرابے تکلفی سے پوچھا۔'' کیوں؟''

بهم الله نے ایک جمائی لی۔''کہیں باہر گئے ہوئے تھے۔''

سعید بیٹھ گیا۔ تھوڑی دیر کے بعد بہم اللہ سوگئی۔ اس کے سینے کا نمایاں اُبھار ریشی قمیص کے پیچھے سانس کے زیر و بم سے ہولے ہولے ہل رہا تھا۔ بڑی بڑی اُداس آئکھیں اب بند تھیں۔ دایاں باز وایک طرف ڈھلک گیا تھا۔ آسیں اوپر کواٹھ گئ تھی۔ سعید نے دیکھا گہرے سانو لے رنگ کی کلائی پر ہندی کے حروف کھدے ہوئے تھے۔ اتنے میں ظہیر آگیا۔

سعیداس کی آمد پرشیٹا سا گیا۔ظہیرنے اس سے ہاتھ ملایا۔اپنی بیوی بسم اللّٰد کی طرف دیکھا۔''ارے سورہی ہے۔''

سعید نے کہا'' میں جارہاتھا۔ کہنے گیں ظہیرصا حب ابھی آ جا کیں گے۔ آپ بیٹھئے۔ میں بیٹھا تو آپ سوگئیں۔'' نظر میں سیھے نہ میں

ظهیر منسا۔ سعید بھی مننے لگا۔

'' بھئی واہ ،اٹھو،اٹھو' 'ظہیر نے بسم اللہ کے سریر ہاتھ پھیرا۔

سم الله نے ایک لمبی آہ مجری اور اپنی بڑی بڑی اُداس آئکھیں کھول دیں۔ سب میں اللہ سے ایک میں اور اپنی بڑی ہوئی اُداس آئکھیں کھول دیں۔

اُ دای کے ساتھ ساتھ اب ان میں ویرانی ی بھی تھی۔

''چلوچلو، اٹھو۔ایک ضروری کام پر جانا ہے۔''بسم اللہ سے یہ کہدکرظہیر سعید سے مخاطب ہوا۔''معاف کیجئے گاسعید صاحب، میں ایک کام سے جارہا ہوں کی لت بہت بُری ہے۔ شادی شدہ ہو۔ بیکار پییہ بر بادکرتے ہو۔ یہی جوتم ہرروز ایک پاؤشراب پرخرچ کرتے ہو، بچا کررکھوتو بھابھی ٹھاٹ ہے رہا کرے نگل بُچی اچھی گلتی ہے تمہیں اپنے گھروالی۔ گامانے اس کان سنا۔ اس کان سے زکال دیا۔ بھولو جب تھک ہارگیا تو اس نے کہنا سنناہی چھوڑ دیا۔

دونوں مہاجر تھے۔ایک بڑی بلڈنگ کے ساتھ سرونٹ کوارٹر تھے۔ان پر جہاں اوروں نے قبضہ جمار کھا تھا، وہاں ان دونوں بھائیوں نے بھی ایک کوارٹر کو جو کہ دوسری منزل پرتھا۔اپنی رہائش کے لئے محفوظ کرلیا تھا۔

سر دیاں آ رام ہے گزرگئیں۔ گرمیاں آئیں تو گاما کو بہت نکلیف ہوئی۔ بھولوتو او پر کو شخصے پر کھا ہے بچھا کر سوجاتا تھا۔ گاما کیا کرتا۔ بیوی تھی اور او پر پر دے کا کوئی بندو بست ہی نہیں تھا۔ایک گاما ہی کو بیہ نکلیف نہیں تھی۔ کوارٹروں میں جو بھی شادی شدہ تھا،ای مصیبت میں گرفتارتھا۔

کُلُن کو ایک بات سوجھی ۔ اس نے کوشھے پر کونے میں اپنی اور اپنی ہوی کی چار پائی کے اردگرد ٹاٹ تان دیا۔ اس طرح پردے کا انتظام ہو گیا۔ کُلن کی دیکھا دیکھی دوسروں نے بھی اس ترکیب سے کام لیا۔ بھولو نے بھائی کی مدد کی اور چند دنوں ہی میں بانس وغیرہ گاڑ کر، ٹاٹ اور کمبل جوڑ کر پردے کا انتظام کر دیا۔ یوں ہوا تورک جاتی تھی مگر نیچے کو ارٹرے دوز خ سے ہر حالت میں یہ جگہ بہتر تھی۔

اوپر کو شھے پرسونے سے بھولو کی طبیعت میں ایک عجیب انقلاب بیدا ہو گیا۔
وہ شادی بیاہ کا بالکل قاکل نہیں تھا۔ اس نے دل میں عہد کر رکھا تھا کہ یہ جنجال بھی نہیں پالے گا۔ جب گا ما بھی اس کے بیاہ کی بات چھیڑتا تو وہ کہا کرتا تھا بھائی میں اس نے نرو نے پنڈ سے پر جونکیں نہیں لگوا نا چا ہتا۔ لیکن جب گرمیاں آئیں اور اس نے اوپر کھاٹ بچھا کر سونا شروع کیا تو دس پندرہ دن میں ہی اس کے خیالات بدل

ننگی آ وازیں

بھولواورگا ما دو بھائی تھے۔ بے حدمخنتی ۔ بھولوللعی گرتھا۔ صبح دھوکئی سر پرر کھ کر نکلتا اور دن بھرشہر کی گلیوں میں'' بھانڈ نے لعی کرالو'' کی صدائیں لگا تار ہتا۔ شام کو گھرلوٹیا تو اس کے تہہ بند کے ڈب میں تین چا رروپے کا کریا نہ ضرور ہوتا۔

گا ماخوانچے فروش تھا۔ اس کوبھی دن بھر چھا بڑی سر پراٹھائے گھومنا پڑتا تھا۔
تین چا رروپے یہ بھی بچالیتا تھا۔ مگر اس کوشراب کی لت تھی۔ شام کو دینے کے بھٹیار
خانے سے کھانا کھانے سے پہلے ایک پاؤشراب اسے ضرور چاہئے تھی۔ پینے کے
بعدوہ خوب چہکتا۔ دینے کے بھٹیار خانے میں رونق لگ جاتی ۔ سب کومعلوم تھا کہوہ
پیتا ہے اور اس کے سہارے جیتا ہے۔

بھولونے گا ماہے جو کہ اس سے دوسال بڑا تھا، بہت سمجھا یا کہ دیکھو پیشراب

گئے۔ایک شام کو دینے کے بھٹیار خانے میں اس نے اپنے بھائی سے کہا۔'' میری شادی کر دو نہیں تو میں پاگل ہوجاؤں گا۔''

گامانے جب بیسنا تواس نے کہا۔'' بیر کیا نداق سوجھا ہے تہہیں۔'' بھولو بہت سنجیدہ ہو گیا'' تہہیں نہیں معلوم پندرہ راتیں ہوگئ ہیں مجھے جاگتے ہوئے۔''

'' گامانے یو چھا'' کیوں کیا ہوا؟''

'' کچھنہیں یار دائیں بائیں جدھرنظر ڈالو کچھ نہ کچھ ہور ہا ہوتا ہےعیب عجیب آوازیں آتی ہیں۔نیند کیا آئے گی خاک!''

گامازور ہے اپنی گھنی مونچھوں میں ہنسا۔ بھولوشر ما گیا۔ وہ جوکلن ہے، اس نے تو حد ہی کر دی ہے سالا رات بھر بکواس کرتا رہتا ہے۔ اس کی بیوی سالی کی زبان بھی تالو سے نہیں لگتی بیچ پڑے رو رہے ہیں مگر وہ ''

گاما حسب معمول نشے میں تھا۔ بھولو گیا تو اس نے دینے کے بھٹیار خانے میں اپنے سب واقف کاروں کوخوب چبک چبک کر بتایا کہ اس کے بھائی کوآج کل نیز نہیں آتی ۔ اس کا باعث جب اس نے اپنے مخصوص انداز میں بیان کیا تو سنے والوں کے پیٹ میں ہنس ہنس کے بل پڑ گئے ۔ جب بدلوگ بھولو سے ملے تو اس کا خوب نداق اڑایا۔ کوئی اس سے بو چھتا۔" ہاں بھائی گٹن اپنی بیوی سے کیا با تیں کرتا ہے۔"کوئی کہتا۔" میاں مفت میں مزے لیتے ہو ۔ ۔ ۔ ساری رات فلمیں دیکھتے رہے۔ سو فیصدی گاتی بوتی۔"

بعضوں نے گندے گندے مذاق کئے ۔بھولوچ ؓ گیا۔گا ماصوفی حالت میں تھا تو اس نے اس سے کہا'' تم نے تو یارمیرا مذاق بنا دیا ہے دیکھوجو کچھ میں

نے تم سے کہا ہے جھوٹ نہیں۔ میں انسان ہوں۔ خدا کی نتم مجھے نیند نہیں آتی۔ آج میں دن ہو گئے ہیں جا گتے ہوئے تم میری شادی کا بند وبست کر دو، ورنہ فتم پنج تن پاک کی میرا خانہ خراب ہو جائے گا بھا بھی کے پاس میرا پانچ سورو پیہ جمع ہے جلدی کروبندوبست!''

گامانے مونچھ مروڑ کر پہلے کچھ سوچا پھر کہا۔''اچھا ہو جائے گابندو بست۔ تمہاری بھابھی ہے آج ہی بات کرتا ہوں کہ وہ اپنی ملنے والیوں سے پوچھ کچھ کرے۔''

ڈیٹر ھے مہینے کے اندراندر بات کی ہوگئی۔صدفلعی گری کر گی کڑی کا کشہ گا ما کی ہیوی
کو بہت پیند آئی۔خوبصورت تھی۔گھر کا کا م کاج جانتی تھی۔ ویسے صدبھی شریف تھا۔
محلے والے اس کی عزت کرتے تھے۔ بھولو تحنتی تھا۔ تندرست تھا۔ جون کے وسط میں
شادی کی تاریخ مقرر ہوگئی۔صدنے بہت کہا کہ وہ کڑکی اتنی گرمیوں میں نہیں بیا ہے گا۔
مھولونے جب زور دیا تو وہ مان گیا۔

شادی سے جاردن پہلے بھولونے اپنی دلہن کے لئے او پرکوٹھے پرٹاٹ کے پردے کا بندوبست کیا۔ بانس بڑی مضبوطی سے فرش پرگاڑے۔۔۔۔۔ ٹاٹ خوب کس کر لگایا۔ جاریا ئیوں پر نئے تھیس بچھائے ۔نئی صراحی منڈیر پررکھی ۔ شخشے کا گلاس بازار سے خریدا۔سب کا م اس نے بڑے اہتمام سے کئے۔

رات کو جب وہ ٹاٹ کے پردے میں گھر آ کرسویا تو اس کو عجیب سالگا۔ وہ کھلی ہوا میں سونے کا عادی تھا۔ مگراب اس کو عادت ڈالنی تھی۔ یہی وجہ ہے کہ شادی سے چاردن پہلے ہی اس نے یوں سونا شروع کر دیا۔ پہلی رات جب وہ لیٹا اور اس نے اپنی بیوی کے بارے میں سوچا تو وہ لیٹنے میں تر ہتر ہو گیا۔ اس کے کا نوں میں وہ آوازیں گو نجنے لگیں جو اے سونے نہیں دیتی تھیں اور اس کے د ماغ میں طرح

خالی بوتلیں خالی ڈیے

65

طرح کے پریثان خیالات دوڑ اتی تھیں۔

کیا وہ بھی الیں ہی آوازیں پیرا کرے گا؟..... کیا آس یاس کے لوگ بیہ آ وازیں سنیں گے؟ کیاوہ بھی اس کی ما نندرا تیں جاگ جاگ کر کا ٹیس گے؟ کسی نے اگر جھا نک کرد کھے لیا تو کیا ہوگا۔؟

بھولو پہلے ہے بھی زیادہ پریشان ہو گیا۔ ہروقت اس کو یہی بات ستاتی رہتی کہ ٹاٹ کا بردہ بھی کوئی بردہ ہے۔ پھر جاروں طرف لوگ بگھرے پڑے ہیں۔ رات کی خاموثی میں ملکی سی سر گوثی بھی دوسرے کا نوں تک پہنچ جاتی ہے لوگ کیسے بیننگی زندگی بسر کرتے ہیںایک کوٹھا ہے ۔اس چار یائی پر بیوی کیٹی ہے۔اس چار یائی پر خاوند پڑا ہے،سینکڑوں آئیصیں سینکڑوں کان آس پاس کھلے ہیں۔نظر نہ آنے پر بھی آ دمی سب کچھ دکیھ لیتا ہے۔ ہلکی می آ ہٹ یوری تصویر بن کرسا منے آ جاتی ہے بیٹاٹ کا پردہ کیا ہے۔سورج نکلتا ہے تواس کی روشنی ساری چیزیں بے نقاب کردیتی ہے۔ وہ سامنے کلّن اپنی ہیوی کی حیما تیاں دبار ہا ہے۔ وہ کونے میں اس کا بھائی گا مالیٹا ہے۔ تہہ بندکھل کرایک طرف پڑا ہے۔ ادھرعید وحلوائی کی کنواری بٹی شاداں کا پیٹ چھدرے ٹاٹ سے جھانک جھانک کرد کیھر ہاہے۔

شادی کا دن آیا تو بھولو کا جی جاہا کہ وہ کہیں بھاگ جائے مگر کہاں جاتا۔ اب تو وہ جکڑا جا چکا تھا۔ غائب ہو جاتا تو صد ضرورخودکشی کر لیتا۔اس کی لڑ کی پر جانے کیا گزرتی ۔ جوطوفان مچناوہ الگ۔

''اچھا جو ہوتا ہے ہونے دومیرے ساتھی اور بھی تو ہیں ۔ آہت آ ہتہ عادت ہوجائے گی مجھے بھی'' بھولونے خود کوڈ ھارس دی اوراپنی نئ نویلی دلہن کی ڈولی گھرلے آیا۔

کوارٹروں میں چہل پہل پیدا ہوگئی ۔لوگوں نے بھولواور گا ما کوخوب مبارک با دیں دیں۔ بھولو کے جو خاص دوست تھے ، انہوں نے اس کو چھیڑا اور پہلی رات کے لئے کئی کامیاب گر بتائے۔ بھولو خاموثی سے سنتار ہا۔ اس کی بھابھی نے اوپر کو تھے پرٹاٹ کے بردوں کے پیچھے بستر کابندوبست کردیا۔گامانے چارموتئے کے بڑے بڑے ہار تکیے کے پاس رکھ دیئے ۔ایک دوست اس کے لئے جلیبوں والا

دیر تک وہ نیچے کوارٹر میں اپنی دلہن کے پاس بیٹھارہا۔ وہ بے جاری شرم کی ماری سر نیوڑ ہائے ،گھونگٹ کا ڑھے کمٹی ہوئی تھی ۔ سخت گرمی تھی ۔ بھولو کا نیا کر تہ اس ے جسم کے ساتھ چیکا ہوا تھا۔ پکھا جھل رہا تھا گر ہوا جیسے بالکل غائب ہی ہوگئ تھی۔ بھولو نے پہلے سوچا تھا کہ وہ اوپر کو تھے پرنہیں جائے گا۔ نیچے کوارٹر میں ہی رات کا ٹے گا۔ گر جب گرمی انتہا کو پہنچ گئی تو و ہ اٹھا اور دلہن سے چلنے کو کہا۔

رات آ دھی ہے زیادہ گز رچکی تھی۔ تمام کوارٹر خاموثی میں لیٹے ہوئے تھے۔ بھولو کو اس بات کی تسکین تھی کہ سب سور ہے ہوں گے ۔کوئی اس کونہیں دیکھے گا۔ حیب حاب د بے قدموں سے وہ اپنے ٹاٹ کے پردے کے پیچھے اپنی دلہن سمیت واخل ہو جائے گا اورضج منہ اندھیرے نیچے اتر جائے گا۔

جب وہ کو ٹھے پر پہنچا تو بالکل خاموثی تھی۔ دلہن نے شر مائے ہوئے قدم اٹھائے تو یازیب کے نقر کی گھنگھر و بجنے لگے۔ایک دم بھولونے محسوس کیا کہ حیاروں طرف جو نیند بھری ہوئی تھی چونک کر جاگ پڑی ہے ۔ جاریا ئیوں پرلوگ کر وٹیس بدلنے لگے کھانسے کھنکارنے کی آوازیں إدھراُ دھرا بھریں، دبی دبی سرگوشیاں اس تپتی ہوئی فضامیں تیرنے لگیں۔ بھولو نے گھبرا کراپی بیوی کا ہاتھ پکڑااور تیزی ہے ٹاٹ کی اوٹ میں جلا گیا۔ دبی دبی ہنسی کی آواز اس کے کا نوں کے ساتھ شکرائی ۔

اس کی گھبراہٹ میں اضافہ ہوگیا۔ بیوی ہے بات کی تو ساتھ ہی گھسر پھسر شروع ہو گئی۔ دُورکونے میں جہاں کائن کی جگہ تھی وہاں چار پائی کی چرچوں چرچوں ہونے لگی۔ یہ دھیمی پڑی تو گاما کی لو ہے کی چار پائی بولنے لگی۔ یہ دھیمی پڑی تو گاما کی لو ہے کی چار پائی بیا۔ گھڑے کے ساتھ اس کا گلاس ٹکرا تا کنواری لڑکی شاداں نے دو تین باراٹھ کر پانی پیا۔ گھڑے کے ساتھ اس کا گلاس ٹکرا تا تو ایک چھنا کا ساپیدا ہوتا۔ خیرے قصائی کے لڑکے کی چار پائی سے بار بار ماچس جلانے کی آواز آتی تھی۔

بھولوا پنی دلہن ہے کوئی بات نہ کر سکا۔اسے ڈرتھا کہ آس پاس کے گھلے ہوئے کان فوراًاس کی بات نگل جا ئیں گے اور ساری چار پائیاں چرچوں چرچوں کرنے لگیں گی۔ دم ساد ھےوہ خاموش لیٹار ہا۔ بھی بھی بھی ہوئی نگاہ ہے اپنی بیوی ۔ کی طرف دیکھ لیتا جو گھڑی سی بنی دوسری چار پائی پرلیٹی تھی۔ پچھ دیر جاگتی رہی ، پھر سوگئی۔

بھولونے چاہا کہ وہ بھی سوجائے مگراس کو نیند نہ آئی ۔تھوڑ ہے تقوڑ سے وقفوں کے بعداس کے کا نوں میں آوازیں آتی تھیں آوازیں جوفوراً تصویر بن کراس کی آنکھوں کے سامنے گزرجاتی تھیں ۔

اس کے دل میں بڑے ولو لے تھے۔ بڑا جوش تھا۔ جب اس نے شادی کا ارادہ کیا تھا تو وہ تمام لذّتیں جن سے وہ نا آ شنا تھا،اس کے دل ود ماغ میں چکرلگاتی رہتی تھیں ۔ اس کو گرمی محسوس ہوتی تھی۔ بڑی راحت بخش گرمی، مگر اب جیسے پہلی رات سے کوئی دلچینی ہی نہیں تھی ۔ اس نے رات میں کئی بارید دلچینی پیدا کرنے کی کوشش کی مگر آ وازیں ۔۔۔۔ وہ تصویریں تھینچنے والی آ وازیں سب پچھ درہم برہم کردیتیں ۔وہ خودکو نظامحسوس کرتا۔الف نگا،جس کو چاروں طرف ہے لوگ آئیسیں بھاڑ پھاڑ کھاڑ کرد مکھر ہے ہیں اور ہنس رہے ہیں۔

صبح چار بجے کے قریب وہ اٹھا، ہا ہرنکل کراس نے ٹھنڈ نے پانی کا ایک گلاس
پیا۔ پچھسو چا۔ وہ جھبک جواس کے دل میں بیٹھ گئ تھی۔ اس کو کسی قدر دُور کیا۔ اب
ٹھنڈی ہوا چل رہی تھی جو کافی تیز تھی بھولو کی نگا ہیں کونے کی طرف مڑیں۔
کلّن کا گھسا ہوا ٹاٹ ہل رہا تھا۔ وہ اپنی بیوی کے ساتھ بالکل ننگ دھڑ نگ لیٹا تھا۔
بھولو کو ہڑی گھن آئی ۔ ساتھ ہی غصہ بھی آیا کہ ہوا ایسے کوٹھوں پر کیوں چلتی ہے۔ چلتی
ہولو کو ہڑ کی گوں جھیڑتی ہے۔ اس کے جی میں آیا کہ کو ٹھے پر جتنے ٹاٹ ہیں،
سب نو چ ڈالے اور ننگا ہوکر نا چنے لگے۔

بھولو نیچائز گیا۔ جب کا م پر نکلاتو کئی دوست ملے۔سب نے اس ہے پہلی رات کی سرگزشت پوچھی ۔ پھو جے درزی نے اسے دور ہی ہے آواز دی ، کیوں استاد بھولو، کیسے رہے ، کہیں ہمارے نام پر بقہ تو نہیں لگا دیا تم نے ۔''

چھا گے ٹین سازنے اس سے بڑے راز دارانہ کہج میں کہا۔'' دیکھوا گرکوئی گڑ بڑ ہے تو بتادو۔ایک بڑااچھانسخ میرے پاس موجود ہے۔''

بالے نے اس کے کا ندھے پر بڑے زور سے دھیا مارا'' کیوں پہلوان کیسا بادنگل؟''

بھولو خاموش رہا۔

صبح اس کی بیوی میکے چلی گئی۔ پانچ چھروز کے بعد واپس آئی تو بھولو کو پھر اسی مصیبت کا سامنا کرنا پڑا۔ کو شھے پرسونے والے جیسے اس کی بیوی کی آمد کے منتظر سے ۔ چندرا تیں خاموثی رہی تھی لیکن جب وہ او پرسوئے تو وہ کھسر پھسر، وہ ی چر چوں ، وہ ی کھانسنا کھنکارنا وہ ی گھڑے کے ساتھ گلاس کے مکرانے کے چھنا کے کروٹوں پر کروٹیس، دبی دبی دبی بھی کی ایک شنڈی آہ ساری رات اپنی چار پائی پر لیٹا آسان کی طرف دیکھتا رہا۔ بھی بھی ایک شنڈی آہ

آواز میں بولا۔''نہیں نہیں بیتم ہے کس نے کہا۔'' گاما کی بیوی بولی۔''عائشہ نے اپنی کبی سہیلی سے ذکر کیا بات اڑتی اڑتی ہے تک پہنچ گئی۔''

بڑی صدمہ ز دہ آواز میں گا مانے کہا۔'' میتو بہت بُرا ہوا۔''

بھولو کے دل میں چھری ہی پیوست ہوگئی۔ اس کا د ماغی توازن بگڑ گیا۔ اٹھا اور کو ٹھے پر چڑھ کر جتنے ٹاٹ گئے تھے ،اکھیڑنے شروع کر دیئے ۔کھٹ کھٹ بھٹ بھٹ سے سن کرلوگ جمع ہو گئے۔ انہوں نے اس کورو کنے کی کوشش کی تو وہ لڑنے لگا۔ بات بڑھ گئی۔کلن نے بانس اٹھا کراس کے سر پر دے مارا۔ بھولو چکرا کر گرااور بے ہوش ہو گیا۔ جب ہوش آیا تواس کا د ماغ چل چکا تھا۔

اب وہ الف نگا بازاروں میں گھومتا کپھرتا ہے ۔کہیں ٹاٹ لنکتا دیکھتا ہے تو اس کواُ تارکز ٹکڑ رے کر دیتا ہے۔

بھر کراپنی دلہن کود کیے لیتااور دل میں کڑھتا'' مجھے کیا ہو گیا ہے یہ مجھے کیا ہو گیا ہے یہ مجھے کیا ہو گیا ہے۔''

سات را توں تک یہی ہوتا رہا، آخر ننگ آکر بھولونے اپنی دلہن کو میکے بھیج دیا۔ ہیں پچیس دن گزر گئے تو گامانے بھولوںے کہا'' یارتم بڑے عجیب وغریب آدمی ہو۔ نئی نئی شادی اور بیوی کو میکے بھیج دیا۔ اتنے دن ہو گئے ہیں اسے گئے ہوئے ۔ تم اکیلے سوتے کیسے ہو۔''

بھولونے صرف اتنا کہا'' ٹھیک ہے؟''

گامانے یو چھا۔''ٹھیک کیا ہے جو بات ہے بتاؤ۔ کیاتمہیں پیند نہیں آئی عائشہ''

''یہ بات نہیں ہے۔''

'' یہ بات نہیں ہے تواور کیابات ہے؟''

بھولو بات گول کر گیا۔ مگرتھوڑ ہے ہی دنوں کے بعد اس کے بھائی نے پھر بات چھیڑی۔ بھولو اٹھ کر کوارٹر کے باہر چلا گیا۔ چار پائی پڑی تھی اس پر بیٹھ گیا۔ اندر سے اس کواپنی بھا بھی کی آواز سنائی دی۔ وہ گا ماسے کہدر ہی تھی'' تم جو کہتے ہونا کہ بھولوکو عائشہ پسندنہیں آئی ، بہ غلط ہے۔''

گاما کی آواز آئی'' تو اور کیابات ہے بھولوکواس ہے کوئی دلچیسی ''

'' دلچینی کیا ہو۔''

'ڪيول؟''

گاما کی بیوی کا جواب بھولونہ من سکا مگر اس کے باوجود اس کوالیا محسوس ہوا کہ اس کی ساری ہتی کسی نے ہاون میں ڈال کر کوٹ دی ہے۔ایک دم گامااونچی

بلراج مسکرایا۔ ''کسی روز وقت نکال کر کچھ دیریہاں بیٹھو۔ تمہیں معلوم ہو جائے گا کہ نگا ہوں ہی نگا ہوں میں کیوں کر سودے ہوتے ہیں۔ اس جنس کا بھاؤ کسے چُلتا ہے۔'' میہ کرایک دم اس نے مقبول کا ہاتھ پکڑا۔'' اُدھرد کیھو، اُدھر۔'' مقبول نے موٹی یہودن کی طرف دیکھا۔ بلراج نے اس کا ہاتھ دبایا۔''نہیں میں۔'' اُدھرکونے کے چھاتے کے نیچے دیکھو۔''

مقبول نے اُدھر دیکھا۔ ایک دبلی بنگی، گوری چٹی لڑکی کرسی پربیٹھ رہی تھی بال کئے ہوئے تھے۔ ناک نقشہ ٹھیک تھا۔ ملکے زر درنگ کی جار جٹ کی ساڑھی میں ملبوس تھی۔مقبول نے بلراج سے یو چھا۔''کون ہے بیلڑ کی؟''

بلراج نے اس لڑکی کی طرف دیکھتے ہوئے جواب دیا۔''اماں وہی ہے جس کے بارے میں تم سے کہاتھا کہ بڑی عجیب وغریب ہے۔''

مقبول نے کچھ دیر سوچا پھر کہا'' کون می یار ۔تم تو جس لڑکی ہے بھی ملتے ہو عجیب وغریب ہی ہوتی ہے۔''

بلراج مسکرایا۔'' یہ بڑی خاص الخاص ہے۔۔۔۔۔۔ ذراغور سے دیکھو۔'' مقبول نے غور سے دیکھا۔ بریدہ بالوں کا رنگہ بھوسلاتھا۔ بلکے بستی رنگ کی ساڑھی کے نیچے چھوٹی آستیوں والا بلاؤز۔ تبلی تبلی بہت ہی گوری بانہیں۔لڑک نے اپنی گردن موڑی تو مقبول نے دیکھا کہ اس کے باریک ہونٹوں پرسرخی پھیلی

شانتي

دونوں پیرے ژین ڈیری کے باہر بڑے دھاریوں والے چھاتے کے پنچ کرسیوں پر بیٹھے چاء پی رہے تھے۔ اُدھر سمندر تھا جس کی لہروں کی گنگناہٹ سنائی دے رہی تھی۔ اور بی تھی۔ اس لئے دونوں آہتہ آہتہ گھونٹ بھررہے تھے۔ سامنے موٹی بھوؤں والی یہودن کی جانی پہچانی صورت تھی۔ یہ بڑا گول مٹول چہرا، تیکھی ناک ،موٹے موٹے بہت ہی زیادہ سرخی گئے ہونٹ۔ شام کو ہمیشہ درمیان والے دروازے کے ساتھ والی کری پربیٹھی دکھائی دیتی تھی۔ مقبول نے ایک نظراس کی طرف ویکھااور بلراج سے کہا'' بیٹھی ہے جال پھینئے۔''

بلراج موٹی بھوؤں کی طرف دیکھے بغیر بولا۔'' مینس جائے گی کوئی نہ کوئی ۔''

72

...... تمہارے منہ سے شراب کی ہوآتی ہے، جاؤ چلے جاؤ ساڑھی کو ہاتھ مت کاؤ، میلی ہو جائے گی۔'' یہ کہ کر بلراج نے سگریٹ سلگایا۔'' عجیب وغریب لڑکی ہے۔ پہلی وفعہ جب اس سے ملاقات ہوئی تو میں بائی گوڈ چکرا گیا۔ چھوٹے ہی مجھ سے کہا۔ ففٹی سے ایک پیسہ کم نہیں ہوگا، جیب میں ہیں تو چلو ورنہ مجھے اور کام ہیں۔''

مقبول نے بو چھا۔''نام کیا ہے اس کا۔''
''شانتی بتایا اس نے تشمیرن ہے۔''
مقبول کشمیری تھا۔ چونک پڑا'' کشمیرن!''
''تمہاری ہم وطن۔''

مقبول نے لڑکی کی طرف دیکھا۔ ناک نقشہ صاف کشمیر یوں کا تھا۔''یہاں کیسے آئی ؟''

^{و د}معلوم^{نهی}س!''

'' کوئی رشتے دار ہے اس کا؟''مقبول لڑکی میں دلچیسی لینے لگا۔ '' وہاں کشمیر میں کوئی ہوتو میں کہ نہیں سکتا۔ یہاں بمبئی میں اکیلی رہتی ہے۔'' بلراج نے سگریٹ ایش ٹرے میں دبایا۔ ہار بنی روڈ پرایک ہوٹل ہے، وہاں اس نے ایک کمرہ کرائے پر لے رکھا ہے۔۔۔۔۔۔۔ یہ مجھے ایک روز اتفا قاً معلوم ہوگیا ور نہ ریہ ایخ ٹھکانے کا پیتا کسی کونہیں دیتی۔جس کو ملنا ہوتا ہے یہاں پیرے ژین ڈیری میں چلا آتا ہے۔شام کو پورے یا نچ بجے آتی ہے یہاں!''

مقبول کچھ دیر خاموش رہا۔ پھر بیرے کواشارے سے بلایا اوراس سے بل لانے کے لئے کہا۔اس دوران میں ایک خوش پوش نو جوان آیا اوراس لڑکی کی پاس والی کرسی پر بیٹھ گیا۔ دونوں باتیں کرنے لگے۔مقبول بلراج سے مخاطب ہوا۔''اس ہوئی سی تھی۔'' میں اور تو کچھ نہیں کہہ سکتا مگرتمہاری اس عجیب وغریب لڑکی کوسرخی استعال کرنے کا سلیقہ نہیں ہے ۔۔۔۔۔۔۔ اب اورغور سے ویکھا ہے تو ساڑھی کی پہناوٹ میں بھی خامیاں نظر آئی ہیں۔ بال سنوار نے کا انداز بھی ستھرانہیں۔'' بلراج ہنا۔''تم صرف خامیاں ہی ویکھتے ہو۔ اچھا ئیوں پرتمہاری نگاہ جھی

مقبول نے کہا جواچھا ئیاں ہیں وہ آپ بیان فر مادیجئے ،لیکن پہلے یہ بتادیجئے کہآپاس لڑکی کوذ اتی طور پر جانتے ہیں یا،''

لڑی نے جب بلراج کودیکھا تومسکرائی مقبول رک گیا۔'' مجھے جواب مل گیا۔اب آپ محترمہ کی خوبیاں ہتادیجئے۔''

سب سے پہلی خوبی اس لڑکی میں بیہ ہے کہ بہت صاف گو ہے۔ بھی جھوٹ نہیں بولتی۔ جواصول اس نے اپنے لئے بنار کھے ہیں ان پر بڑی پابندی سے عمل کرتی ہے۔ پرسنل ہائی جین کا بہت خیال رکھتی ہے۔ محبت وحبت کی بالکل قائل نہیں۔ اس معاطع میں ول اس کا برف ہے۔''

بلراج نے جاء کا آخری گھونٹ پیا'' کہنے کیا خیال ہے؟''

مقبول نے لڑکی کوایک نظر دیکھا'' جوخوبیاں تم نے بتائی ہیں ایک ایسی عورت میں نہیں ہونی چاہئیں۔جس کے پاس مردصرف اس خیال سے جاتے ہیں کہ وہ ان سے اصلی نہیں تو مصنوعی محبت ضرور کرے گی خود فریبی میں اگریے لڑکی کسی مرد کی مدنہیں کرتی تو میں سمجھتا ہوں ، بڑی بے وقوف ہے۔''

'' یہی میں نے سوچاتھا..... میں تم سے کیا بیان کروں ، رو کھے بن کی حد تک صاف گو ہے۔ اس سے با میں کروتو کئی بار دھکے سے لگتے ہیں..... ایک گھنٹہ ہو گیا۔ تم نے کوئی کام کی بات نہیں کی میں چلی ، اور یہ جاوہ جا

کہہ سکا۔' ہا''

لڑ کی نے کہا۔'' ففٹی رو پیز لیں اورنو؟''

یه دوسراریلاتھا مگرمقبول نے اپنے قدم جمالئے'' چلئے!''

مقبول نے جا ء کا بل ادا کیا۔ دونوں اٹھ کرٹیکسی سٹینڈ کی طرف روانہ

ہوئے۔ راستے میں اس نے کوئی بات نہ کی لڑکی بھی خاموش رہی ٹیکسی میں بیٹھے تو

اس نے مقبول سے پوچھا۔''کہاں جائے گاتم ؟''

مقبول نے جواب دیا۔''جہاں لے جاؤگی۔''

''ہم کچھنہیں جانتا..... تم بولو کدھر جائے گا؟''

مقبول کوکوئی اور جواب نه سوجها تو کها. ' نهم کیچهبیں جانتا!''

لڑی نے ٹیکسی کا دروازہ کھولنے کو ہاتھ بڑھایا۔" تم کیسا آدمی ہے

..... خالی بیلی جوک کرتا ہے۔''

مقبول نے اس کا ہاتھ کپڑ لیا''میں مذاق نہیں کرتا مجھے تم سے

صرف باتیں کرنی ہیں۔''

وه بگر کر بولی ٬٬ کیا تم تو بولاتھاففٹی روپیزیس!٬٬

مقبول نے جیب میں ہاتھ ڈالا اور دس دس روپے کے پانچے نوٹ نکال کر

اس کی طرف بڑھادیئے۔'' بیلوگھبراتی کیوں ہو۔''

اس نے نوٹ لے لئے۔ ''تم جائے گا کہاں؟''

مقبول نے کہا۔''تمہارےگھ''

د درنهد منجيل پ

,, کیون نہیں!''

''تم کو بولا ہے ہیں أدهرا ليى بات نہيں ہو گی۔''

ہے بھی ملا قات کرنی حیاہئے۔''

بلراج مسکرایا۔''ضرورضرور لیکن اس وقت نہیں ۔مصروف ہے۔

لبھی آ جانا یہاں شام کواورساتھ بیٹھ جانا۔''

مقبول نے بل ادا کیا۔ دونوں دوست اٹھ کر چلے گئے۔

پھراس نے سوچا کہ اس سے کیسے ملے۔اس کی چائے میز پر آپھی تھی۔ورنہ اٹھ کروہ اس لڑکی کے پاس جا بیٹھتا۔اس نے چائے پینا شروع کر دی۔اس دوران میں اس نے ایک ہلکا سااشارہ کیا۔لڑکی نے دیکھا، پھی تو قف کے بعداتھی اور مقبول کی سامنے والی کری پر بیٹھ گئے۔مقبول پہلے تو پچھ گھبرایا لیکن فوراً ہی سنجل کرلڑ کی سے مخاطب ہوا۔'' چائے شوق فرمائیں گی آپ۔'

، در در مهایی در در در ماند. ماه

اس کے جوابوں کے اس اختصار میں روکھا پن تھا۔مقبول نے کچھ دیر خاموش رینے کے بعد کہا۔'' کشمیریوں کو تو جاء کا بڑا شوق ہوتا ہے۔''

لڑکی نے بڑے یے ہنگم انداز میں پوچھا۔''تم چلنا چاہتے ہومیرے ساتھ۔''

مقبول کو جیسے کسی نے اوند ھے منہ گرا دیا ۔گھبراہٹ میں وہ صرف اس قدر

'' جیسامیں ہوں۔تم نے بولاففٹی روپیزیس کہنومیں نے کہایس اورنوٹ تمہارے حوالے کردیئے۔تم نے بولا اُدھرالیی بات نہیں ہوگی۔ میں نے کہا یا لکل نہیں ہوگیاباور کیا کہتی ہو۔''

لڑی سوچنے گئی۔مقبول مسکرایا۔'' ویکھوشانتی ، بات یہ ہے کل تم کو دیکھا۔
ایک دوست نے تمہاری کچھ با تیں سنا ئیں جو مجھے دلچیپ معلوم ہوئیں۔ آج میں نے تمہیں پکڑلیا۔اب تمہارے گھر چلتے ہیں۔ وہاں کچھ دیر تم سے با تیں کروں گااور چلا جاؤں گا۔۔۔۔۔ کیا تمہیں یہ منظور نہیں۔''

' د نہیں ہیلوا پے ففٹی روپیز''لڑکی کے چہرے پر جھنجھلا ہے تھی۔ ' د نتمہیں بس ففٹی روپیز کی پڑکی ہے روپے کے علاوہ بھی دنیا میں اور بہت سی چیزیں ہیں چلو، ڈرائیور کو اپنا اڈرلیس بتاؤ میں شریف آ دمی ہوں ۔ تمہار ہے ساتھ کوئی دھو کا نہیں کروں گا۔''مقبول کے انداز گفتگو میں صدافت تھی ۔ لڑکی متاثر ہوئی ۔ اس نے پچھ دریسو چا پھر کہا۔''چلو ڈرائیو ہار بنی روڈ!''

منیسی چلی تو اس نے نوٹ مقبول کی جیب میں ڈال دیئے۔'' یہ میں نہیں لوں اے''

مقبول نے اصرار نہ کیا۔'' تمہاری مرضی!''

'' تیکسی ایک پانچ منزلہ بلڈنگ کے پاس رُی ۔ پہلی اور دوسری منزل پر مساس خانے تھے۔تیسری، چوتھی اور پانچویں منزل ہوٹل کے لئے مخصوص تھی۔ بوی تنگ و تار جگہتھی۔ چوتھی منزل پرسٹرھیوں کے سامنے والا کمر ہ شانتی کا تھا۔اس نے

پرس سے جا بی نکال کر درواز ہ کھولا۔ بہت مختصر سامان تھا۔لو ہے کا ایک پانگ جس پر اجلی چا در بچھی تھی ۔ کو نے میں ڈریسنگٹیبل ۔ایک اسٹول ،اس پرٹیبل فین ، چارٹر نک تھے۔وہ پانگ کے پنچ دھرے تھے۔

مقبول کمرے کی صفائی سے بہت متاثر ہوا۔ ہر چیز صاف سھری تھی۔ تکیے کے غلاف عام طور پر میلے ہوتے ہیں مگر اس کے دونوں تکیے بے داغ غلافوں میں ملفوف تھے۔مقبول پانگ پر بیٹھنے لگا تو شانتی نے اسے روکا۔ ''نہیں اِ دھر بیٹھنے کا اجازت نہیں ہم کسی کواپنے بستر پرنہیں بیٹھنے دیتا۔ کرسی پر بیٹھو۔'' یہ کہہ کروہ خود بانگ پر بیٹھ گئی۔مقبول مسکرا کرکرسی پر ٹاک گیا۔

شانتی نے اپنا پرس تکیے کے نیچے رکھا اور مقبول سے بوچھا۔''بولو ۔۔۔۔۔۔ کیابا تیں کرنا چاہتے ہو؟''

مقبول نے شانتی کی طرف غور سے دیکھا۔'' پہلی بات تو یہ ہے کہ تمہیں ہونٹوں پرلپ اسٹک لگانی بالکل نہیں آتی۔''

شانتی نے بُرانہ مانا۔صرف اتنا کہا۔'' مجھے مالوم ہے۔''

''اٹھو۔ مجھے لپ اسٹک دو میں تہہیں سکھا تا ہوں'' یہ کہہ کر مقبول نے اپنا رو مال نکالا۔

شانتی نے اس سے کہا۔'' ڈریسنگٹیبل پر پڑا ہے،اٹھالو۔'' مقبول نے لپ اسٹک اٹھائی ۔اسے کھول کردیکھا۔'' اِدھرآ وَ، میں تمہارے ہونٹ یو نچھوں۔''

'' تمہارے رومال سے نہیںمیرالو۔''یہ کہہ کراس نے ٹرنک کھولا اور ایک وُ صلا ہوا رومال مقبول کو دیا۔ مقبول نے اس کے ہونٹ یو مخیجے۔ بڑی نفاست سے نئی سرخی اس پرلگائی۔ پھر کنگھی سے اس کے بالٹھیک کئے اور کہا۔''لواب

آ بکنه دیکھو۔''

شانتی اٹھ کرڈرینگٹیبل کے سامنے کھڑی ہوگئ۔ بڑے فور سے اس نے اپنے ہوئٹوں اور بالوں کا معائنہ کیا۔ پہندیدہ نظروں سے تبدیلی محسوس کی اور بلیٹ کر مقبول سے صرف اتنا کہا۔'' ابٹھ کے ہے' پھر پلنگ پر بیٹھ کر پوچھا'' تمہارا کوئی بیوی ہے؟'' مقبول نے جواب دیا۔''نہیں۔''

مقبول نے کرید کرتمام واقعات معلوم کرنا مناسب خیال نہ کیا۔ پچھاور
با تیں ہوئیں جن سے اسے پیۃ چلا کہ شانتی کوجنسی معاملے سے کوئی دلچی نہیں تھی۔
جب اس کا ذکر آیا تو اس نے بُر اسامنہ بنا کر کہا۔ '' آئی ڈونٹ لائک دیٹ ازبیٹ۔'
اس کے نزدیک ففٹی روپیز کا معاملہ ایک کاروباری معاملہ تھا۔ سری گر کے
ہپتال میں جب کسی لڑکے نے اس کو خراب کیا تو جاتے وقت دس روپے دینا
چاہے۔ شانتی کو بہت غصہ آیا۔ نوٹ بھاڑ دیا۔ اس واقعے کا اس کے دماغ پر بیا شر
ہوا کہ اس نے با قاعدہ کا روبار شروع کر دیا۔ پچاس روپے فیس خود بخو دمقرر ہوگئی۔

اب لذّت کا سوال ہی کہاں پیدا ہوتا تھا...... چونکہ نرس رہ چکی تھی اس کئے بڑی مختاط رہتی تھی۔

ایک برس ہو گیا تھا اسے بمبئی آئے ہوئے ۔اس دوران میں اس نے دس بزاررو پے بچائے ہوتے مگراُ س کورلیس کھیلنے کی لت پڑگئی ۔ پچپلی ریسوں پراس کے یا نچ ہزاراڑ گئے ۔

اس کویقین تھا کہ وہ نئی ریسوں پرضرور جیتے گی۔''ہم اپنالوس پورا کرلےگا۔'' اس کے پاس کوڑی کوڑی کا حساب موجود تھا۔سورو پےروزانہ کمالیتی تھی جو فوراً بنک میں جمع کراد ہے جاتے تھے۔سوسے زیادہ نہیں کمانا چاہتی تھی۔اس کواپنی صحت کا بہت خیال تھا۔

دو گھنٹے گزر گئے تو اس نے اپنی گھڑی دیکھی اور مقبول سے کہا۔''اب تم جاؤ ……… ہم کھانا کھائے گا اور سوجائے گا۔'' مقبول اٹھ کر جانے لگا تو اس نے کہا۔ ''با تیں کرنے آؤ تو صبح کے ٹائم آؤ۔شام کے ٹائم ہمارا نقصان ہوتی ہے۔'' مقبول نے''اچھا'' کہا اور چل دیا۔

دوسرے روز صبح دیں بجے کے قریب مقبول شانتی کے پاس پہنچا۔اس کا خیال تھا کہ وہ اس کی آمد پسند نہیں کرے گی ۔ مگر اس نے کوئی نا گواری ظاہر نہ کی ۔ مقبول دیر تک اس کے پاس بیٹھار ہا۔اس دوران شانتی کوضیح طریقے پرساڑھی پہنٹی سکھائی۔ لڑکی ذہین تھی جلدی سکھ گئی۔

کپڑے اس کے پاس کا فی تعداد میں اور اچھے تھے۔ یہ سب کے سب اس نے مقبول کو دکھائے ۔ اس میں بچیپا تھا نہ بڑھا پا۔ شباب بھی نہیں تھا۔ وہ جیسے بچھ بنتے بنتے ایک دم رک گئی تھی۔ ایک ایسے مقام پر تھہ گڑی تھی جس کے موسم کا تعین نہیں ہوسکتا۔ وہ خوبصورت تھی نہ بدصورت ،عورت تھی نہاڑی۔ وہ پھول تھی نہ کلی۔ شاخ تھی طریقے پر گئی تھی۔ بالوں کا حال بھی پرانا تھا۔ ساڑھی کی پہناوٹ اور زیادہ بدزیب تھی۔مقبول اس سے مخاطب ہوا۔''مجھ سے ناراض ہوتم ؟''

شانتی نے جواب نہ دیا اور پانگ پر بیٹھ گئی ۔مقبول نے تند کہجے میں پو چھا۔ ''بھول گئیں جومیں نے سکھایا تھا؟''

شانتی خاموش رہی مقبول نے غصے میں کہا۔''جواب دوور نہ یا در کھو ماروں گاہ'' شانتی نے صرف اتنا کہا۔'' مارو۔''

مقبول نے اٹھ کرایک زور کا چا ٹااس کے منہ پر جڑو یا ۔۔۔۔۔۔۔۔۔ شانتی بلبلا اٹھی۔ اس کی حیرت زدہ آنکھوں سے ٹپ ٹپ آنسوگر نے لگے۔مقبول نے جیب سے اپنا رو مال نکالا۔ غصے میں اس کے ہونٹوں کی بھد می سرخی بوخچھی۔ اس نے مزاحمت کی لیکن مقبول اپنا کام کرتا رہا۔ لپ اسٹک اٹھا کرنئی سرخی لگائی۔ کنگھے سے اس کے بال سنوارے، پھراس نے تحکمانہ لیج میں کہا۔'' ساڑھی ٹھیک کروا پئی۔' شانتی اٹھی اور ساڑھی ٹھیک کرنے لگی۔ گرایک دم اس نے پھوٹ بھوٹ کر رونا شروع کردیا اور روتی روتی خود کو بستر پر گرا دیا۔ مقبول تھوڑی دیر خاموش رہا۔ جب شانتی کے رونے کی شدت بچھ کم ہوئی تو اس کے پاس جا کر کہا۔'' شانتی اٹھو جب شانتی کے رونے کی شدت بچھ کم ہوئی تو اس کے پاس جا کر کہا۔'' شانتی اٹھو

شانتی نے نڑپ کر کروٹ بدلی اور چلائی۔''نہیں نہیں ۔۔'' تم نہیں جا سکتے ۔'' اور دونوں باز و پھیلا کر درواز ہے کے درمیان میں کھڑی ہوگئی۔'' تم گیا تو مارڈ الوں گی۔''

وہ ہانپ رہی تھی۔اس کا سینہ جس کے متعلق مقبول نے بھی غور ہی نہیں کیا تھا جیسے گہری نیند سے اٹھنے کی کوشش کررہا ہو۔مقبول کی جیرت ز دہ آنکھوں کے سامنے شانتی نے تلے اوپر بڑی سرعت سے کی رنگ بدلے۔اس کی نمناک آنکھیں چک

نه تنا۔اس کو دیکھ کربعض او قات مقبول کو بہت البحصن ہوتی تھی ۔ وہ اس میں وہ نقطہ دیکھنا چاہتا تھا جہاں اس نے خلط ملط ہونا شروع کیا تھا۔

شانتی کے متعلق اور زیادہ جاننے کے لئے مقبول نے اسے ہر دوسرے تیسرے روز ملنا شروع کر دیا۔وہ اس کی کوئی خاطر مدارات نہیں کرتی تھی ۔لیکن اب اس نے اس کواپنے صاف ستھرے بستر پر بیٹھنے کی اجازت دے دی تھی۔ایک دن مقبول کو بہت تعجب ہوا۔ جب شانتی نے اس سے کہا۔''تم کوئی لڑکی مانگتا؟'' مقبول کیٹا ہوا تھا۔ چونک کرا تھا۔''کیا کہا؟''

شانتی نے کہا۔''ہم یوچھتی ہتم کوئی لڑگی مانگتا تو ہم لا کر دیتا۔''

مقبول نے اس سے دریافت کیا کہ یہ بیٹھے بیٹھے اسے کیا خیال آیا۔ کیوں اس نے بیسوال کیا تو وہ خاموش ہوگئی۔مقبول نے اصرار کیا تو شانتی نے بتایا کہ مقبول اسے ایک بریکارعورت سمجھتا ہے۔اس کو حیرت ہے کہ مرداس کے پاس کیوں آتے ہیں جب کہ وہ اتن ٹھنڈی ہے۔مقبول اس سے صرف باتیں کرتا ہے اور چلا جاتا ہے۔ وہ اسے تھلونا سمجھتا ہے۔آج اس نے سوچا مجھ جیسی ساری عورتیں تو نہیں ۔مقبول کو عورت کی ضرورت ہے، کیول نہ وہ اسے ایک منگا دے۔

مقبول نے بچھ نہ کہا۔خاموثی سے اٹھااور چلا گیا۔

متواترایک ہفتہ وہ پیرے ژین ڈیئری جاتار ہا۔ مگر شانتی دکھائی نہ دی۔ آخر ایک صبح اس نے اس کے ہوٹل کا رُخ کیا۔ شانتی نے درواز ہ کھول دیا مگر کوئی بات نہ کی۔ مقبول کرسی پر بیٹھ گیا۔۔۔۔۔۔ شانتی کے ہونٹوں پر سرخی پر انے بھدے

ر ہی تھیں ۔سرخی لگے باریک ہونٹ ہو لے ہو لے لرز رہے تھے۔ایک دم آ گے بڑھ کرمقبول نے اس کواینے سینے کے ساتھ جینچ لیا۔

دونوں پانگ پر بیٹھے تو شانتی نے اپناسر نیوڑ ہا کر مقبول کی گود میں ڈال دیا۔ اس کے آنسوبند ہونے میں ہی نہ آتے تھے۔مقبول نے اس کو پیار کیا ،رونا بند کرنے کے لئے کہا تو وہ آنسوؤں میں اٹک اٹک کر بولی۔'' اُدھرسری نگر میںایک آ دمی نے ہم کو مار دیا ہے إدهرا يک آ دمی نے ہم کو

دو گھنٹے کے بعد جب مقبول جانے لگا تو اس نے جیب سے بچاس رویے نکال کرشانتی کے پانگ پرر کھے اور مسکرا کر کہا۔'' پیلوایے نفٹی رو پیز۔''

شانتی نے بڑے غصے اورنفرت ہے نوٹ اٹھائے اور پھینک دیئے۔ پھراس نے تیزی سے اپنی ڈرینگ ٹیبل کا ایک دروازہ کھولا اور مقبول سے کہا۔''إدهر دیکھویہ کیاہے؟''

مقبول نے دیکھا دراز میں سوسو کے کئی نوٹوں کے ٹکڑے پڑے تھے مٹھی بھر کے شانتی نے اٹھائے اور ہوا میں اچھالے ۔'' ہم اب پینہیں مانگتا!''

مقبول مسکرایا۔ ہولے ہے اس نے شانتی کے گال پرایک جھوٹی ہے جیت لگائی اور یو حیما۔''ابتم کیا مانگتاہے؟''

شانتی نے جواب دیا۔''تم کو۔'' یہ کہہ کروہ مقبول کے ساتھ جیٹ گئی اور رونا شروع کردیا۔

مقبول نے اس کے بال سنوارتے ہوئے بڑے پیارے کہا۔''روؤنہیں تم نے جو ما نگاہے وہ تمہیں مل گیا ہے۔''

خالدميال

متاز نے صبح سوریہ اٹھ کر حسب معمول تینوں کمروں میں حھاڑ و دی۔ کونو ں کھدروں ہے سگریٹوں کے ٹکڑے ، ماچس کی جلی ہوئی تیلیاں اوراسی طرح کی اور چزیں ڈھونڈ ڈھونڈ کر نکالیں ، جب تینوں کمرے اچھی طرح صاف ہو گئے تو اس نے اطمینان کا سانس لیا۔

اس کی بیوی باہر صحن میں سور ہی تھی ۔ بچے پنگوڑ ہے میں تھا ۔متاز ہرروز صبح سویرے اٹھ کرصرف اس لئے خود تینوں کمروں میں جھاڑو دیتاتھا کہ اس کالڑ کا خالد اب چاتا کھرتا تھا اور عام بچوں کے مانند، ہر چیز جواس کے سامنے آئے ،اٹھا کرمنہ میں ڈال لیتا تھا۔

متاز ہرروز تینوں کمرے بڑی احتیاط ہے صاف کرتا مگر اس کو حیرت ہوتی

لگانے کی۔ ماشاء اللہ اس کے گال ہی قدر تی لال ہیں۔''

سردیوں میں خالد کے گال بہت سرخ رہتے تھے مگر اب گرمیوں میں کچھ زر دی ماکل ہو گئے تھے۔اس کو یانی کا بہت شوق تھا چنا نچہ جب وہ انگڑ ائی لے کراٹھتا اور دودھ کی بوتل پی لیتا تو دفتر جانے سے پہلے متاز اس کو یانی کی بالٹی میں کھڑا کر دیتا۔ دیرتک وہ پانی کے چھینٹے اڑااڑا کر کھیلتار ہتا۔ متاز اوراس کی بیوی خالد کو دیکھتے اور بہت خوش ہوتے کیکن ممتاز کی خوشی میں غم کا ایک برقی دھے گا ضرور ہوتا۔وہ سوچتا خدامیری بیوی کی زبان مبارک کر لیکن بیکیا ہے کہ مجھے اس کی موت کا کھٹکار ہتا ہے ہیہ وہم کیوں میرے دل و د ماغ میں بیٹھ گیا ہے کہ بیہ مرجائے گا کیوں مرے گا؟ اچھا بھلاصحت مند ہے اپنی عمر کے بچوں سے کہیں زیادہ صحت مند میں یقیناً پاگل ہوں ۔اس سے میری حد سے زیادہ بڑھی ہوئی محبت دراصل اس وہم کا باعث ہے لیکن مجھے اس سے اتن زیادہ محبت کیوں ہے؟ کیا سارے باپ اس طرح بچوں سے پیار کرتے ہیں کیا ہر باپ کواپنی اولا دکی موت کا کھٹکا لگار ہتا ہے؟

متاز نے حسب معمول تینوں کمرے اچھی طرح صاف کر دیئے تو وہ فرش پر چٹائی بچھا کرلیٹ گیا۔ بیاس کی عادت تھی ۔ صبح اٹھ کرجھاڑ ووغیرہ دے کروہ گرمیوں میں ضرور آ دھے گھنٹے کے لئے چٹائی پر لیٹا کرتا تھا۔ بغیر تکئے کے اس طرح اس کو كطف محسوس ہوتا تھا۔

لیٹ کروہ سوچنے لگا پرسوں میرے بیجے کی پہلی سالگرہ ہے.....اگریہ بخيروعافيت گزرجائے توميرے دل كاسارابوجھ ملكا ہوجائے گا۔ بيميراوہم بالكل وُور ہوجائے گا.....الله میال بیسب تیرے ہاتھ میں ہے۔

جب خالد فرش پر سے اپنے جھوٹے جھوٹے ناخنوں کی مدد سے کوئی نہ کوئی چیز اٹھالیتا۔ فرش کا بلستر کئی جگہ اُ کھڑ ا ہوا تھا جہاں کوڑے کرکٹ کے چھوٹے چھوٹے ذرتے کچنس جاتے تھے۔متازا پی طرف نے پوری صفائی کرتا مگر پچھ نہ کچھ باقی رہ جاتا جو اس کا پلوٹھی کا بیٹا خالد جس کی عمرا بھی ایک برس کی نہیں ہوئی تھی ،اٹھا کرا پنے منہ میں ڈ ال لیتا۔

متاز کوصفائی کا خبط ہوگیا تھا۔اگروہ خالد کوکوئی چیز فرش پر سے اٹھا کراپنے منہ میں ڈالتے دیکھا تو وہ خودکواس کا ملزم سمجھتا۔اینے آپ کودل ہی دل میں کوستا کہاس نے کیوں بدا حتیاطی کی ۔ خالد ہے اس کو پیار ہی نہیں عشق تھالیکن عجیب بات ہے کہ جوں جوں خالد کی پہلی سالگرہ کا دن نز دیک آتا تھا ،اس کا بیہ وہم یقین کی صورت احتیار کرتاجا تاتھا کہ اس کا بیٹا ایک سال کا ہونے سے پہلے پہلے مرجائے گا۔

اینے اس خوفناک وہم کا ذکر ممتاز اپنی بیوی ہے بھی کر چکا تھا۔ممتاز کے متعلق یہ مشہور تھا کہ وہ او ہام کا بالکل قائل نہیں ۔اس کی بیوی نے جب پہلی باراس کے منہ ہے الی بات سُنی تو کہا آپ اور ایسے وہم ۔ اللہ کے فضل وکرم سے ہمار ابیٹا سوسال زندہ رہے گا..... میں نے اس کی پہلی سالگرہ کے لئے ایبا اہتمام کیا ہے کہ آپ دنگ رہ جائیں گے۔

یین کرممتاز کے دل کو ایک دھے گا سالگا تھا۔ وہ کب چاہتا تھا کہ اس کا بیٹا زندہ نہ رہے کیکن اس کے وہم کا کیا علاج تھا خالد بڑا تندرست بچہ تھا۔ سردیوں میں جب نوکرایک دفعہ اس کو با ہرسیر کے لئے لے گیا تھا تو واپس آ کراس نے متاز کی بیوی ہے کہاتھا'' بیگم صاحب! آپ خالد میاں کے گالوں پر سرخی نہ لگایا کریں..... کسی کی نظر لگ جائے گی۔''

یہ من کراس کی بیوی بہت ہنگ تھی۔'' بے وقوف مجھے کیا ضرورت ہے سرخی

سمندر میں غرق ہوگیا۔ خالد سلام کر کے کمرے سے باہرنکل گیا۔ دفتر جانے میں ابھی کافی وقت تھا۔ متاز چٹائی پر لیٹار ہااورا پنے وہم کودل ود ماغ سے محوکرنے کی کوشش کرتا رہا، اتنے میں باہر صحن سے اس کی بیوی کی آواز آئی''متاز صاحب ، متاز صاحب ، اِدھرآ ہے۔''

خالد نے مسکرا کر ہاتھ اٹھایا اور اپنے سر پر رکھ دیا۔متاز نے اس کو دعا دی

'' جیتے رہو''لیکن بیہ کہتے ہی اس کے دل پراس کے وہم کی ضرب گلی اور وہم وفکر کے

آواز میں شدید گھبراہٹ تھی۔ متاز چونک کراٹھا۔ دوڑ کر باہر گیا۔ دیکھا کہ اس کی بیوی خالد کونسل خانے کے باہر گود میں لئے کھڑی ہے اور وہ اس کی گود میں بل پہل کھار ہاہے متاز نے اس کواپنی بانہوں میں لیا اور بیوی سے جو کانپ رہی تھی یو چھا'' کیا ہوا؟''

بری بیوی نے خوفز دہ لہجے میں کہا''معلوم نہیں پانی سے کھیل رہا تھا..... میں نے ناک صاف کی تو دو ہرا ہو گیا۔''

متازی بانہوں میں خالدایے بل کھار ہاتھا جیسے کوئی اے کپڑے کی طرح نچوڑ رہا ہے۔ سامنے چار پائی پڑی تھی۔ متاز نے اس کو وہاں لٹا دیا۔ میاں بیوی شخت پر بیٹان تھے۔ وہ بڑا بل پہ بل کھار ہاتھا اور ان دونوں کے اوسان خطاتھے کہ وہ کیا کریں۔ تھرپکایا، چو ما، پانی کے چھینٹے مارے مگراس کا شنخ دور نہ ہوا۔ تھوڑی دریر کے بعد خود بخو ددورہ آ ہتہ تہ تہ مہوگیا اور خالد پر بے ہوٹی می طاری ہوگئی۔ ممتاز نے سمجھا مرگیا ہے چنا نچواس نے اپنی ہوی سے کہا''ختم ہوگیا۔''

وہ چلائی'' لاحول ولا کیسی باتیں منہ سے نکالتے ہیں ۔ کوشن تھی ختم ہوگئی۔ابھی ٹھیک ہوجائے گا۔'' اس کی آنگھیں بندتھیں۔ دفعۃ اس نے اپنے ننگے سینے پر بو جھ سامحسوں کیا آنگھیں قو کی پاس کھڑی تھی۔اس نے کہا'' ساری رات ہے چین سار ہا ہے۔ سوتے میں جیسے ڈرڈر کے کا نیپتار ہا ہے۔' خالدممتاز کے سینے پرزور سے کا نیا ،ممتاز نے اس پر ہاتھ رکھا اور کہا'' خدامیر سے بیٹے کا محافظ ہو!'' ممتاز کی بیوی نے خفگی آمیز لہجے میں کہا'' تو بہ آپ کوبس وہموں نے گھیرر کھا ہے۔ ہلکا سابخار ہے،انشاء اللہ دور ہوجائے گا۔''

یہ کہ کرممتاز کی بیوی کمرے سے باہر چلی گئی۔ممتاز نے ہولے ہولے بڑے
پیار سے خالد کو تھپکنا شروع کیا جواس کی چھاتی پراوند ھالیٹا تھا اور سوتے میں بھی بھی
کانپ اٹھتا تھا۔تھپکنے سے وہ جاگ پڑا۔ آہتہ آہتہ اس نے اپنی بڑی بڑی سیاہ
آئکھیں کھولیں اور باپ کود کی کرمسکرایا۔متاز نے اس کا منہ چو ما'' کیوں میاں خالد
کیا بات ہے۔۔۔۔۔ آپ کا نیچتے کیوں تھے۔''

خالد نے مسکرا کرا پنااٹھا ہواسر باپ کی چھاتی پر گرادیا۔ متاز نے پھراس کو تھیکا ناشروع کر دیا۔ دل میں وہ دعا ئیں مانگ رہاتھا کہاس کے بیٹے کی عمر دراز ہو۔
اس کی بیوی نے خالد کی پہلی سالگرہ کے لئے بڑا اہتمام کیا تھا۔ اپنی ساری سہیلیوں سے کہاتھا کہ وہ اس تقریب پر ضرور آئیں۔ درزی سے خاص طور پر اس کی سالگرہ کے کپڑے سلوائے تھے۔ دعوت پر کیا کیا چیز ہوگی ، بیسب سوچ لیا تھا متاز کو بیٹھاٹ پندنہیں تھا۔ وہ چا ہتا تھا کہ کسی کو خبر نہ ہوا ور سالگرہ گزرجائے۔خود اس کو بھی پتانہ چلے اوراس کا بیٹا ایک برس کا ہوجائے۔ اس کو اس بات کاعلم صرف اس وقت ہو جب خالدا یک برس اور پچھ دنوں کا ہو گیا ہو۔

خالدا پنے باپ کی چھاتی پر سے اٹھا۔متاز نے اس سے محبت میں ڈو بے ہوئے کہجے میں کہا'' خالد بیٹا،سلام نہیں کرو گے اباجی کو۔'' نہیں ہے،آپ کوئی فکرنہ کریں۔''

خالی بوتلیں خالی ڈیے

ممتاز نے دفتر ہے چھٹی لے کی اور سارا دن خالد کے پاس بیٹھارہا۔ ڈاکٹر کے جانے کے بعد اس کو دومر تبداور دورے بڑے۔ اس کے بعد وہ نڈھال لیٹارہا۔ شام ہوگئ تو ممتاز نے سوچا شاید اب اللہ کافضل ہو گیا ہے استے عرصے میں کوئی کوفشن نہیں آئی خدا کرے رات اس طرح کٹ جائے۔ ممتاز کی بیوی بھی خوش تھی۔ اللہ تعالی نے چاہا تو کل میرا خالد دوڑ تا پھرے گا۔ رات کو چونکہ مقررہ اوقات پر دواد پئی تھی اس لئے ممتاز چار پائی پر نہ لیٹا کہ شاید سو جائے ۔ خالد کے پنگوڑ ہے کے پاس آ رام کرسی رکھ کروہ بیٹھ گیا اور ساری رات جاگا رہا، کیونکہ خالد بے چین تھا۔ کا نب کا نب کر بار بارجا گنا تھا۔ حرارت بھی تیز تھی۔ مباح سات بجے کے قریب ممتاز نے تھر ما میٹر لگا کے دیکھا تو ایک سوچا رڈگری بخارتھا۔ ڈاکٹر بلایا۔ اس نے کہا تر ڈ د کی کوئی بات نہیں ۔ برونکائٹس ہے ۔ میں نسخہ بخارتھا۔ ڈاکٹر بلایا۔ اس نے کہا تر ڈ د کی کوئی بات نہیں ۔ برونکائٹس ہے ۔ میں نسخہ کیا تواب ہوں۔ تین چا رروز میں آ رام آ جائے گا۔

ڈاکٹرنسخد کھے کرچلا گیا۔ متاز دوا بنوالا یا۔ خالد کوایک خوراک پلائی مگراس کو تسکین نہ ہوئی۔ دس بجے کے قریب وہ ایک بڑا ڈاکٹر لایا۔ اس نے اچھی طرح خالد کو دیکھا اور تسلی دی گھبرانے کی کوئی بات نہیں سبٹھیک ہوہ اے گا۔ سبٹھیک نہ ہوا۔ بڑے ڈاکٹر کی دوانے کوئی اثر نہ کیا۔ بخار تیز ہوتا گیا۔ متاز کے نوکر نے کھیک نہ ہوا۔ بڑے ڈاکٹر کی دوانے کوئی اثر نہ کیا۔ بخار تیز ہوتا گیا۔ متاز کے نوکر نے کہا''صاحب بیماری وغیرہ کوئی نہیں خالد میاں کونظر لگ گئی ہے میں ایک تعویز لکھوا کر لایا ہوں۔ اللہ کے حکم سے یوں چنکیوں میں اثر کرے گا۔'' سات کنوؤں کا یانی اکٹھا کیا گیا۔ اس میں یہ تعویز گھول کر خالد کو پلایا گیا۔

کوئی اثر نہ ہوا۔ ہمسائی آئی ۔ وہ ایک یونانی دواتجو پز کر گئی ۔متازیہ دوا لے آیا گر

اس نے خالد کونہ دی۔ شام کوممتاز کا ایک رشتے دار آیا۔ ساتھ اس کے ایک ڈ اکٹر تھا۔

خالد نے اپنی مرجھائی ہوئی بڑی بڑی ساہ آئکھیں کھولیں اور اپنے باپ کی طرف دیکھا۔ متاز کی ساری دنیازندہ ہوگئی۔ بڑے ہی در دبھرے پیار سے اس نے خالد سے کہا'' کیوں خالد بیٹیا۔۔۔۔۔۔ بید کیا ہوا تھا آپ کو؟''

خالد کے ہونٹوں پرشنج زدہ مسکرا ہٹ نمودار ہوئی ۔ ممتاز نے اس کو گود میں اٹھا لیا اور اندر کمرے میں لے گیا۔ لٹانے ہی والا تھا کہ دوسری کنولشن آئی ۔ خالد پھر بل کھانے لگا جس طرح مرگی کا دورہ ہوتا ہے، بیشنج بھی اسی قسم کا تھا۔ ممتاز کوا بیا محسوس ہوتا کہ خالد نہیں بلکہ وہ خوداس اذیت کے شکنجے میں کساجار ہا ہے۔

دوسرا دورہ ختم ہوا۔خالداور زیادہ مرجھا گیا۔اس کی بڑی بڑی سیاہ آ تکھیں · ھنس گئیں _متازاس سے باتیں کرنے لگا۔

''خالد بیٹے بیکیا ہوتا ہے آپ کو؟''

''خالدميان اڻھونا..... ڇلو پھرو۔''

''خالدی..... مکھن کھا ئیں گےآ ہے؟''

خالد کو مکھن بہت پیند تھا مگراس نے بین کراپناسر ہلا کر ہاں نہ کی ،کیکن جب ممتاز نے کہا بیٹے گلو کھا کیں گے آپ؟ تواس نے نحیف انداز میں نہیں کے طور پراپنا سر ہلایا۔ممتاز مسکرایا اور خالد کواپنے گلے سے لگالیا۔پھراس کواپنی بیوی کے حوالے کیا اور اس سے کہاتم اس کا دھیان رکھو۔ میں ڈاکٹر لے کرآتا ہوں۔

 خالی بوتلیں خالی ڈیے

جب اس نے کش لینا چاہا تو کسی نامعلوم طاقت نے اس کورو کانہیں ۔متاز ایسانہ کرو خالد مرجائے گا۔

متاز نے سگریٹ زور سے پھینک دیا...... ٹائکے والے نے گھور کے اس کود کھا۔ متاز نے محسوں کیا جیسے اس کواس کی دیا فی کیفیت کاعلم ہے اور وہ اس کا نداق اڑا رہا ہے۔ اپنی خفّت دور کرنے کی خاطراس نے ٹائکے والے سے کہا درخراب ہو گیا تھا سگریٹ 'پی کہہ کراس نے جیب سے ایک نیا سگریٹ نکالا۔ سلگانا چاہا مگر ڈرگیا۔ اس کے دل ود ماغ میں ہلچل می چھ گئے۔ ادراک کہتا تھا کہ بیا وہام سب فضول فیس مگر کوئی ایسی آ واز تھی ، کوئی ایسی طاقت تھی جو اس کی منطق اس کے استدلال ،اس کے دل ادراک پرغالب آ جاتی تھی۔

ٹا نگہ ہیتال کے پھاٹک میں داخل ہوا تو اس نے سگریٹ انگیوں میں مسل کر پھینک دیا۔اس کواپنے او پر بہت ترس آیا کہ وہ اوہام کا غلام بن گیا ہے۔ہیتال والوں نے فوراً ہی خالد کو داخل کرلیا۔ ڈاکٹر نے دیکھااور کہا'' برونکونمونیا ہے۔حالت مخدوش ہے۔'

خالد بے ہوش تھا۔ ماں اس کے سر ہانے بیٹھی ویران نگا ہوں سے اس کو دیکھ رہی تھی۔ کمرے کے ساتھ خسل خانہ تھا۔ متاز کو سخت پیاس لگ رہی تھی۔ نل کھول کراوک سے پانی چینے لگا تو پھروہی وہم اس کے دماغ میں گونجا'' ممتاز ، یہ کیا کر رہے ہوتم مت یانی پیو تمہارا خالد مرجائے گا۔''

ممتاز نے دل میں اس وہم کو گالی دی اور انتقاماً اتنا پانی پیا کہ اس کا پیٹ اپھر گیا۔ پانی پی کرعسل خانے سے باہر آیا تو اس کا خالد اس طرح مُر جھایا ہوا ہے ہوش مہیتال کے آہنی پانگ پر پڑا تھا۔ وہ چاہتا تھا کہیں بھاگ جائے اس کے ہوش وحواس غائب ہو جائیں خالد اچھا ہو جائے اور وہ اس کے بدلے اس نے خالد کو دیکھا اور کہا ملیریا ہے اتنا بخار ملیریا ہی میں ہوتا ہے آپ اس پر برف کا پانی ڈالئے ۔ میں کونمین کا انجکشن دیتا ہوں ۔

برف کا پانی ڈالا گیا۔ بخارایک دم کم ہو گیا۔ درجہ حرارت اٹھا نوے ڈگری تک آگیا۔ ممتاز اوراس کی بیوی کی جان میں جان آئی لیکن تھوڑ ہے ہی عرصے میں بخار بہت ہی تیز ہوگیا۔ ممتاز نے تھر ما میٹرلگا کرد یکھا درجہ حرارت ایک سوچھ تک پہنچ گیا تھا۔

ہمبائی آئی۔اس نے خالد کو مایوس نظروں سے دیکھااور ممتازی ہیوی سے کہا '' بچچے کی گردن کا منکا ٹوٹ گیا ہے۔''

ممتاز اوراس کی بیوی کے دل بیٹھ گئے ۔ ممتاز نے نیچ کارخانے ہے ہیتال فون کیا۔ ہیتال والوں نے کہامریض کو لے آؤ۔ ممتاز نے فورا ٹا نگہ منگوایا۔ خالد کو گود میں لیا۔ بیوی کوساتھ بٹھا یا اور ہیتال کا رُخ کیا۔ سارا دن وہ پانی پتیار ہاتھا مگر پیاس تھی کہ بھتی ہی نہیں تھی۔ ہیتال جاتے ہوئے راستے میں اس کا طلق بے صدختک ہوگیا۔ اس نے سو چا اُئر کر کسی دکان سے ایک گلاس پانی پی لے ۔ لیکن خدا معلوم کہاں سے سے وہم ایک دم اس کے دماغ میں آن ٹرچا دیکھوا گرتم نے پانی پیا تو تمہارا خالد مر حائے گا۔

ٹائلے سے اتر کراس نے سڑک پر سے سگریٹ اٹھایا۔ واپس ٹائلے میں بیٹھ کر

نمونیامیں گرفتار ہوجائے۔

متازنے محسوں کیا کہ خالداب پہلے سے زیادہ زرد ہے۔اس نے سوچا، یہ سب اس کے پانی پی لینے کا باعث ہے ۔..... اگروہ پانی نہ پتیا تو ضرور خالد کی حالت بہتر ہوجاتی ۔ اس کو بہت کہ کھ ہوا۔ اس نے خود کو بہت لعنت ملامت کی مگر پھر اس کو خیال آیا کہ جس نے یہ بات سوچی تھی کہ وہ ممتاز نہیں کوئی اور تھا یوں اس کے دماغ میں ایسے وہم پیدا ہوتے تھے۔ پیاس لگی اور کھا ؟ کیوں اس کے دماغ میں ایسے وہم پیدا ہوتے تھے۔ پیاس لگی کھی پانی پی لیا۔ اس سے خالد پر کیا اثر پڑسکتا ہے خالد ضرورا چھا ہوجائے گا۔ گلیں نے کہتی نے خالد پر کیا اثر پڑسکتا ہے ۔... خالد اس کے ہتی نے گی۔ کیکن فور آ ہی اس کا دل بیٹھ جاتا ۔ کوئی آ واز اس سے کہتی نظاد ایک برس کا ہونے نئی نہیں پائے گا' متاز کا جی چا ہتا کہ وہ اس آ واز کی زبان پکڑے اور اسے گڈی سے نکال دے مگر یہ آ واز تو خود اس کے دماغ میں پیدا ہوتی تھی۔ خدا اور اسے گڈی سے نکال دے مگر یہ آ واز تو خود اس کے دماغ میں پیدا ہوتی تھی۔ خدا معلوم کیسے ہوتی تھی کیوں ہوتی تھی۔

ممتاز اس قدر تنگ آیا کہ اس نے دل ہی دل میں اپنے اوہام سے گڑ گڑ اکر کہا'' خدا کے لئے مجھ پر محم کروں ۔۔۔۔۔۔۔۔ کیوں تم مجھ غریب کے پیچھے پڑ گئے ہو!'' شام ہو چکی تھی ۔ کئی ڈاکٹر خالد کو دیکھے چکے تھے۔ دوادی جاری تھی ۔ کئی انجکشن بھی لگ چکے تھے گر خالد ابھی تک بے ہوش تھا۔ دفعتۂ ممتاز کے د ماغ میں بی آواز گونجی تم یہاں سے چلے جاؤ۔۔۔۔۔ فوراً چلے جاؤورنہ خالد مرجائے گا۔

متاز کمرے سے باہر چلا گیا۔ ہپتال سے باہر چلا گیا۔ اس کے د ماغ میں آوازیں گونجی رہیں۔ اس نے اپنی ہرجنبش آپ کوان آوازوں کے حوالے کر دیا۔ اپنی ہرجنبش اپنی ہرحرکت ان کے حکم کے سپر دکر دی بیا سے ایک ہوٹل میں لے گئیں۔ انہوں نے اس کوشراب پینے کے لئے کہاشراب آئی تواسے پھینک دینے کا حکم دیا۔

متاز نے ہاتھ سے گلاس کھینک دیا تو اور منگوانے کے لئے کہا۔ دوسرا گلاس آیا تو اسے بھی کھینک دینے کے لئے کہا۔

شراب اورٹوٹے ہوئے گلاسوں کے بل اداکر کے ممتاز باہر نکلا۔ اس کو یوں محسوس ہوتا تھا کہ چاروں طرف خاموثی ہی خاموثی ہے صرف اس کا دماغ ہے جہاں شور برپاہے۔ چلتا چلتا وہ ہپتال پہنچ گیا۔ خالد کے کمرے کا رخ کیا تو اسے تھم ہوا''مت جاؤ اُدھر تمہارا خالد مرجائے گا۔''

وہ لوٹ آیا...... گھاس کا میدان تھا۔ وہاں ایک بیخ پڑی گھی۔اس پر لیٹ گیا رات کے دس نئے چکے تھے۔ میدان میں اندھیر اتھا۔ چاروں طرف خاموثی تھی بھی بھی بھی کسی موٹر کے ہارن کی آ وازاس خاموثی میں خراش پیدا کرتی ہوئی گزرجاتی ۔سامنے اونچی دیوار میں بہپتال کاروشن کلاک تھا..... متاز، خالد کے متعلق سوچ رہا تھا'' کیا وہ نئے جائے گا.... یہ بیچے کیوں پیدا ہوتے ہیں جنہیں مرنا ہوتا ہے وہ زندگی کیوں پیدا ہوتی ہے جسے اتی جلدی موت کے منہ میں چلا جانا ہوتا ہے خالد ضرور ''

ایک دم اس کے د ماغ میں ایک وہم پھٹا۔ پنج پر سے اتر کروہ تجدے میں گر گیا۔ حکم تھا۔ ای طرح پڑے رہوجب تک خالدٹھیک نہ ہوجائے۔ متاز تجدے میں پڑا رہا۔ وہ دعا مانگنا چاہتا تھا مگر حکم تھا کہ مت مانگو۔ متاز کی آنکھوں میں آنسوآ گئے۔ وہ خالد کے لئے نہیں اپنے لئے دعا مانگنے لگا'' خدایا! مجھے اس اذیت سے نجات دے میں میں میں میں ایس کے قار خالد کو مارنا ہے تو مارد ہے، بیمیراکیا حشر کررہا ہے تو۔''

و نعتاً اسے آوازیں سائی ویں۔ اس سے پچھ وُور دو آ دمی کرسیوں پر بیٹھے کھانا کھار ہے تھے اور آپس میں باتیں کرر ہے تھے۔ ''بچّه بڑا خوبصورت ہے۔'' او پر پہنچا تو کمرے کے باہراس کا نوکر رور ہا تھا۔متاز کو دیکھ کراور زیادہ رونے لگا ''صاحب خالدمیاں فوت ہوگئے۔''

ممتاز اندر کمرے میں گیا۔اس کی بیوی بے ہوش پڑی تھی۔ایک ڈاکٹر اورنرس اس کو ہوش میں لانے کی کوشش کررہے تھے۔ممتاز بینگ کے پاس کھڑا ہوگیا۔خالد آئکھیں بند کئے پڑا تھا۔اس کے چبرے پرموت کا سکون تھا۔ممتاز نے اس کے ریشی بالوں پر ہاتھ پھیرا اور دل چیر دینے والے لہجے میں اس سے بوچھا''خالد میاں...... گاو کھا کیں گے آپ؟''

خالد کا سرنفی میں نہ ہلا۔ متاز نے بھر درخواست بھرے کہج میں کہا'' خالد میاں.....میرے وہم لے جائیں گےا پنے ساتھ؟'' میاں.....میرے وہم لے جائیں گےا پنے ساتھ؟'' متاز کوابیا محسوں ہوا کہ جیسے خالد نے سر ہلا کر ہاں کی ہے۔ ''ماں کا حال مجھ سے تو دیکھانہیں گیا۔'' '' بیچاری ہرڈاکٹر کے پاؤں پڑر ہی تھی۔'' ''ہم نے اپنی طرف سے تو ہرممکن کوشش کی۔'' '' بچنا محال ہے۔''

''میں نے بیکہاتھا ماں سے کہ دعا کروبہن!''

ایک ڈاکٹر نے متازی طرف دیکھا جو سجدے میں پڑاتھا۔اس کوزورے آواز دی''اے کیا کررہا ہے تو……ادھرآ۔''

ممتاز اٹھ کر دونوں ڈ اکٹروں کے پاس گیا۔ایک نے اس سے بوچھا'' کون وتم ؟''

متاز نے خشک ہونٹوں پر زبان پھیر کر جواب دیا''جی میں ایک مریض ………'' ڈاکٹر نے تختی سے کہا''مریض ہوتو اندر جاؤ…… یہاں میدان میں ڈنٹر کیوں پیلتے ہو؟''

> متازنے کہا''جی میرابحیّہ ہے۔۔۔۔۔! دھراس وارڈ میں۔'' ''وہ تہہارابحیّہ ہے جو۔۔۔۔۔''

''جی ہاں..... شاید آپ اسی کی با تیں کرر ہے تھے وہ میرا

بچہہے..... خالد۔'' ''آپاس کے باپ ہیں؟''

متازنے اپناغم و اندوہ سے بھرا ہوسر ہلایا'' جی ہاں میں اس کا باپ ہوں۔'' ڈاکٹرنے کہا'' آپ یہاں بیٹھے ہیں۔ جائیئے آپ کی وائف بہت پریشان

جی اچھا'' کہہ کرممتاز وارڈ کی طرف روانہ ہوا۔ سٹرھیاں طے کر کے جب

پانی کی منتھی تنتی بوند نیاں ایسی گئی تھیں جیسے اس کا بدن پکھل کر قطرے قطرے بن کر گررہا ہے۔

مختار نے جھر نے کے سوراخوں کے ساتھ اپنی آئھیں جمادیں اوراس لڑکی کو جوڈونگا ہاتھ میں لئے نہار ہی تھی ، دلچیں اورغور ہے دیکھنا شروع کر دیا۔ اس کی عمر زیادہ سے زیادہ سے زیادہ سولہ برس کی تھی ۔ آلیہ سینے پراس کی جھوٹی جھوٹی گول چھا تیاں جن پر پانی کے قطر ہے جسل رہے تھے ، بڑی دلفریب تھیں۔ اس کو دیکھ کرمختار کے دل و د ماغ میں سفلی جذبات پیدا نہ ہوئے ۔ ایک جوان ،خوبصورت اور بالکل نگی لڑکی اس کی میں سفلی جذبات پیدا نہ ہوئے ۔ ایک جوان ،خوبصورت اور بالکل نگی لڑکی اس کی فاموں کے سامنے تھی ۔ ہونا یہ چا ہے تھا کہ مختار کے اندرشہوانی ہیجان ہر پا ہوجا تا ، مگر وہ بڑے کی مصور کی تصویر دیکھ رہا ہے۔ لڑکی کے نیج ہون کے اختامی کو نے پر بڑا ساتل تھا ۔ بے حد شین ، بے حد شین ، وجود سے بے حد شین ، میں ، صرف اس حد تک کہ اسے و ہیں ہونا چا ہے تھا جہاں کہ وہ تھا۔

بانہوں پر سنہرے روئیں پانی کی بوندوں کے ساتھ لیٹے ہوئے چمک رہے تھے۔اس کے سرکے بال سنہر نے نہیں ، بھو سلے تھے جنہوں نے شاید سنہرے ہوئے سے انکار کر دیا تھا۔جسم سڈول اور گدرایا ہوا تھالیکن اس کود کیھنے سے اشتعال پیدا نہیں ہوتا تھا۔مختار دیر تک جھرنے کے ساتھ آئکھیں جمائے رہا۔

لڑکی نے بدن پرصابن ملا مختارتک اس کی خوشبو پینچی ۔سلونے تا نبے جیسے رنگ والے بدن پرسفید سفید جھاگ بڑے سہانے معلوم ہوتے تھے۔ پھر جب بیرجھاگ پانی کے بہاؤ سے تھیلے تو مختار نے محسوس کیا جیسے اس لڑکی نے اپنا بلیلوں کا لباس بڑے والے ملینان سے اتار کرایک طرف رکھ دیا ہے۔

عنسل سے فارغ ہوکراڑ کی نے تو لئے سے اپنابدن یو نچھا۔ بڑے سکون اور

د وقو میں

مختار نے شاردا کو پہلی مرتبہ جھرنوں میں سے دیکھا۔ وہ او پر کو شھے پر کٹا ہوا پنگ لینے گیا تواسے جھرنوں میں سے ایک جھلک دکھائی دی۔سامنے والے مکان کی
بالائی منزل کی کھڑ کی کھلی تھی۔ایک لڑکی ڈونگاہاتھ میں لئے نہار ہی تھی۔ مختار کو بڑا تعجب
ہوا کہ بدلڑکی کہاں سے آگئی ، کیونکہ سامنے والے مکان میں کوئی لڑکی نہیں تھی۔ جو
تھیں ، بیا ہی جا چکی تھیں ۔صرف روپ کورتھی۔اس کا پلیلا خاوند کا لومل تھا۔ان کے
تین لڑکے تھے اور بس۔

مختار نے بینگ اٹھایا اورٹھٹک کے رہ گیا لڑکی بہت خوبصورت تھی۔ اس کے ننگے بدن پرسنہر ہے روئیں تھے۔ان میں پھنسی ہوئی پانی کی تنھی تنھی بوند نیاں چمک رہی تھیں ۔اس کا رنگ ہلکا سانو لا تھا۔سانو لا بھی نہیں ۔ تا نبے کے رنگ جیسا۔

98

اطمینان سے آہتہ آہتہ کپڑے بہنے۔ کھڑکی کے ڈنڈے پر دونوں ہاتھ رکھے اور سامنے دیکھا۔ ایک دم اس کی آئسیں شرماہٹ کی جھیلوں میں غرق ہوگئیں۔ اس نے کھڑکی بند کر دی۔ مختار بے اختیار ہنس بڑا۔

لڑکی نے فوراً کھڑکی کے بٹ کھولے اور بڑے غصے میں جھرنے کی طرف دیکھا۔مختار نے کہا'' میں قصور وار بالکل نہیں آپ کیوں کھڑ کی کھول کرنہا رہی تھیں۔''

لڑ کی نے کچھ نہ کہا۔غیض آلود نگا ہوں سے جھرنے کو دیکھا اور کھڑ کی بند کرلی۔

چوتھے دن روپ کور آئی۔ اس کے ساتھ یہی لڑگی تھی۔ مختار کی ماں اور بہن دونوں سلائی اور کروشیئے کے کام کی ماہر تھیں۔ گلی کی اکثر لڑکیاں ان ہے یہی کام سکھنے کے لئے آیا کرتی تھیں۔ روپ کور بھی اس لڑکی کوائی غرض سے لائی تھی کیونکہ اس کو کروشئے کے کام کا بہت شوق تھا۔ مختار اپنے کمرے سے نکل کرصحن میں آیا تو اس نے روپ کورکو پرنام کیا۔ لڑکی پراس کی نگاہ پڑی تو وہ سمٹ می گئی۔ مختار مسکر اکرو ہاں سے جلا گیا۔

لڑکی روزانہ آنے لگی۔مختار کو دیکھتی توسٹ جاتی۔ آہتہ آہتہ اس کا بیر دہمل دُور ہوا اور اس کے د ماغ سے بیہ خیال کسی قدرمحو ہوا کہ مختار نے اسے نہاتے دیکھا تھا۔

مختار کومعلوم ہوا کہ اس کا نام شاردا ہے۔روپ کور کے چچا کی لڑکی ہے۔ یتیم ہے۔ چچو کی ملیاں میں ایک غریب رشتہ دار کے ساتھ رہتی تھی۔روپ کورنے اس کو اپنے پاس بلالیا۔انٹرنس پاس ہے۔ بڑی ذہین ہے، کیونکہ اس نے کروشئے کامشکل سے مشکل کام یوں چنکیوں میں سکھ لیا تھا۔

دن گزرتے گئے۔اس دوران میں مختار نے محسوں کیا کہ وہ شار داکی محبت میں گرفتارہ وگیا ہے۔ یہ سب کچھ دھیرے دھیرے ہوا۔ جب مختار نے اس کو پہلی بار جھرنے میں سے دیکھا تھا تو اس وقت اس کے سامنے ایک نظارہ تھا ، بڑا فرحت ناک نظارہ سلی سے دیکھا تھا تو اس وقت اس کے سامنے ایک نظارہ تھا ، بڑا فرحت ناک نظارہ سیکن اب شار دا آ ہستہ آ ہستہ اس کے دل میں بیٹھ گئ تھی۔ مختار نے گئ دفعہ سوچا تھا کہ یہ محبت کا معاملہ بالکل غلط ہے ، اس لئے کہ شار دا ہندو ہے۔ مسلمان کیسے ایک ہندو لڑکی سے محبت کرنے کی جرائت کر سکتا ہے۔ مختار نے اپنے آپ کو بہت سمجھا یالیکن وہ اپنے محبت کے جذبے کو مٹانہ سکا۔ شار دا اب اس سے باتیں کرنے گئی تھی مگر کھل کے نہیں ۔ اس کے د ماغ میں مختار کو د کھتے ہی ہیا حساس بیدار ہوجا تا تھا کہ وہ نگی نہار ہی تھی اور مختار جھرنے میں سے اسے د کھر ہا تھا۔

ایک روزگھر میں کوئی نہیں تھا۔ مختار کی ماں اور بہن دونوں کسی عزیز کے حیالیسویں پرگئی ہوئی تھیں ۔ شار داحسب معمول اپنا تھیلا اٹھائے سے دس بج آئی ۔ مختار صحن میں حیار پائی پر لیٹا اخبار پڑھ رہا تھا۔ شار دانے اس سے بو چھا'' بہن جی کہاں ہیں۔'' مختار کے ہاتھ کا نینے گئے''وہ وہ کہیں باہر گئی ہے۔'' شار دانے بو چھا'' ماتا جی ؟''

مختاراٹھ کربیٹھ گیا''وہ……وہ بھی اس کے ساتھ ہی گئی ہیں۔'' ''اچھا!''یہ کہہ کرشاردا نے کسی قدر گھبرائی ہوئی نگا ہوں سے مختار کو دیکھا اور نمستے کر کے چلنے لگی۔مختار نے اس کوروکا'' تشہر وشاردا؟''

شاردا کو جیسے بجل کے کرنٹ نے چھولیا۔ چونک کررگ گئ'' جی؟'' مختار چار پائی سے اٹھا'' بیٹھ جاؤوہ لوگ ابھی آ جائیں گے!'' '' جی نہیں میں جاتی ہوں'' یہ کہہ کر بھی شار دا کھڑی رہی۔ مختار نے بڑی جرأت سے کام لیا۔ آ گے بڑھا۔ اس کی ایک کلائی پکڑی اور ہوں۔اگرتم چا ہوتو میں اپنی ساری زندگی تمہارے حوالے کر دوں گا..... شار دا تم بولتی کیون ہیں ہو؟''

شاردا کی آئکھیں خواب گوں ہوگئیں مختار نے چر بولنا شروع کردیا ''میں نے اس روز جھرنے میں سے تمہیں دیکھا نہیں تم مجھے خود دکھائی دیں وه ایک ایبانظاره تها جومین تا قیامت نہیں بھول سکتا...... تم شر ماتی کیوں ہو میری نگا ہوں نے تمہاری خوبصورتی چرائی تونہیں میری آنکھوں میں صرف اس نظارے کی تصویر ہے تم اسے زندہ کر دوتو میں تمہارے یا وُں چوم لوں گا۔'' یہ کہہ کرمختار نے شار دا کا ایک یا وُں چوم لیا۔ وہ کانپ گئی۔ حیاریائی پر سے ایک دم اُٹھ کراس نے لرزاں آواز میں کہا'' سے آپ کیا کررہے ہیں؟ ہمارے دھرم میں

مخارخوشی ہے اُحیل پڑا'' دھرم ورم کوچھوڑ و پریم کے دھرم میں سبٹھیک ہے۔'' یہ کہہ کہ اس نے شار دا کو چومنا جا ہا مگروہ تڑپ کرا کیک طرف ہٹی اور بڑے شرمیلے انداز میں مسکراتی بھاگ گئی۔مخارنے چاہا کہوہ اڑ کرممٹی پر پہننے جائے۔ وہاں سے ینچے میں کود ہاورنا چنا شروع کرد ہے۔

مخار کی والدہ اور بہن آ کئیں تو شار دا آئی ۔مخار کو دیم کیراس نے فوراُ نگاہیں نیجی کرلیں محتار و ہاں ہے کھسک گیا کہ را زا فشانہ ہو۔

دوسرے روز او پر کو ٹھے پر چڑھا۔ جھرنے میں سے جھا نکا تو دیکھا کہ شار دا کھڑ کی کے باس کھڑی بالوں میں تناہی کررہی ہے۔ مختار نے اس کوآ واز دی۔

شار داچوکی ۔ تنکھی اس کے ہاتھ سے چھوٹ کر نیچے گلی میں جاگری۔ مختار ہنسا۔ شار داکے ہونٹوں پر بھی مسکراہٹ پیدا ہوئی۔مختار نے اس سے کہا'' کتنی ڈریوک ہوتم ستحینج کراس کے ہونٹوں کو چوم لیا۔ بیسب کچھاتی جلدی ہوا کہ مختار اور شار دا دونوں کو ایک لخطے کے لئے بالکل پتانہ چلا کہ کیا ہوا ہےاس کے بعد دونو ں لرزنے لگے۔مختار نےصرف اتنا کہا'' مجھے معاف کر دینا!''

شاردا خاموش کھڑی رہی۔اس کا تا نے جبیبارنگ سرخی مائل ہو گیا۔ ہونٹوں میں خفیف سی کیکیا ہٹ تھی جیسے وہ چھیڑے جانے پر شکایت کررہے ہیں۔مخاراپی حرکت اوراس کے نتائج بھول گیا۔اس نے ایک بار پھرشار داکواپی طرف کھینچااور سینے کے ساتھ جھینچ لیا شار دانے مزاحمت نہ کی ۔ وہ صرف مجسم حیرت بی ہوئی تھی۔وہ ایک سوال بن گئی تھیایک ایساسوال جوایئے آپ سے کیا گیا ہو۔ وہ شایدخود سے پو جھر ہی تھی پہ کیا ہوا ہے۔ پیر کیا ہور ہا ہے؟..... کیا اسے ہونا چاہئے تھا..... کیا ایسائسی اور ہے بھی ہواہے؟

مختارنے اسے حیاریائی پر بٹھالیا اور یو حیھا''تم بولتی کیونہیں شار دا؟'' شاردا کے دویٹے کے پیھیے اس کاسینہ دھڑک رہا تھا۔ اس نے کوئی جواب نہ دیا۔ مختار کواس کا بیسکوت بہت پریشان کن محسوس ہوا'' بولوشار دا اگرتمہیں میری میر حرکت بُری لگی ہے تو کہہ دو خدا کی قتم میں معافی مانگ لوں گا تہماری طرف نگاہ اٹھا کرنہیں دیکھوں گا۔ میں نے بھی ایسی جرأت نہ کی ہوتی لیکن جانے مجھے کیا ہو گیا ہےدراصل مجھے تم ہے

شاردا کے ہونٹ ملے جیسے انہوں نے لفظ ''محبت''ادا کرنے کی کوشش کی ہے۔ مختار نے بڑی گرمجوشی سے کہنا شروع کیا'' مجھےمعلوم نہیں تم محبت کا مطلب مجھتی ہو کہ نہیں میں خوداس کے متعلق زیادہ واقفیت نہیں رکھتیا ،صرف اتنا جانتا ہوں کے تمہیں جا ہتا ہوں..... تمہاری ساری ہتی کواپنی اس مٹھی میں لے لینا جا ہتا

102

ہٹ گیا تھوڑی دیر بعد واپس آیا تو کھڑی خالی تھی۔شار داجا چکی تھی۔
آہتہ آہتہ مختار اورشار دادونوں شیر وشکر ہوگئے۔ تنہائی کا موقعہ ملتا تو دیر تک پیار محبت کی باتیں کرتے رہتے ایک دن روپ کوراوراس کا خاوند لالہ کالومل کہیں باہر گئے ہوئے تھے۔ مختار گلی میں سے گزرر ہاتھا کہاس کوایک کنکرلگا۔ اس نے اوپر دیکھا شار داتھی۔اس نے ہاتھ کے اشار سے سالے بلایا۔

مختاراس کے پاس پہنچ گیا۔ پوراتخلیہ تھا۔خوب گھل مل کے باتیں ہوئیں۔مختار نے اس سے کہا''اس روز مجھ ۔۔ گتا خی ہوئی تھی اور میں نے معافی مانگ کی تھی۔ آج پھر گتا خی کرنے کا ارادہ رکھتا ہوں ،کیکن معافی نہیں مانگوں گا''اورا پنے ہونٹ شاردا کے کیکیا تے ہوئے ہونٹ ل پررکھ دیئے۔

شاردانے شرمیلی شرارت ہے کہا'' اب معافی مانگئے۔'' ''جی نہیں اب یہ ہونٹ آپ کے نہیں میرے ہیں

..... كيا ميں حجھوٹ كہتا ہوں -''

شار دانے نگاہیں نیجی کر کے کہا'' یہ ہونٹ کیا میں ہی آپ کی ہوں۔''
مختار ایک دم نجیدہ ہو گیا۔'' دیکھوشار دا۔ ہم اس وقت ایک آتش فشاں پہاڑ

پر کھڑے ہیں۔ تم سوچ لو ہمجھ لو۔ میں تمہیں یقین دلاتا ہوں۔ خدا کی شم
کھا کر کہتا ہوں کہ تمہارے سوا میری زندگی میں اور کوئی عورت نہیں آئے گ

میں شم کھا تا ہوں کہ زندگی بھر میں تمہار ار ہوں گا۔ میری محبت ثابت قدم
رہے گی کیا تم بھی اس کاعہد کرتی ہو!''

شار دانے اپنی نگاہیں اٹھا کرمختار کی طرف دیکھا۔''میرا پریم سچاہے۔'' مختارنے اس کو سینے کے ساتھ جھینچ لیا اور کہا۔'' زندہ رہو..... صرف میرے لئے ،میری محبت کے لئے وقف رہو..... خدا کی قتم شاروا۔اگرتمہارا ہولے ہے آ واز دی اور تمہاری کنگھی چھوٹ گئے۔'' شار دانے کہا'' اب لا کے دیجئے نئی کنگھی مجھے بیتو موری میں جا گری ہے۔''

مختار نے جواب دیا'' ابھی لا وُں۔''

شار دانے فوراً کہا' دنہیں نہیں میں نے تو مذاق کیا ہے۔''

'' میں نے بھی مٰداق کیا تھا تمہیں چھوڑ کر میں تنگھی لینے جاتا ؟ مجھی نہیں!''شاردامسکرائی'' میں بال کیسے بناؤں ۔''

مختار نے جھرنے کے سورا خوں میں اپنی انگلیاں ڈالیں'' یہ میری انگلیاں لےلو!''

شاردا پھر ہنسی مختار نے کہا'' یہ ہنسی کوئی اور نہ دکھے ، کوئی اور نہ سُنے شاردا۔ صرف میرے سامنے ہنستا اور اگر بھی ہنستا ہوتو مجھے بلا لیا کرو..... میں اس کے اردگر دایئے ہونٹوں کی دیواریں کھڑی کر دوں گا۔'' شاردانے کہا'' آپ باتیں بڑی اچھی کرتے ہیں۔''

'' تو مجھے انعام دو محبت کی ایک ہلکی می نگاہ ان جھرنوں سے میری طرف مچنیک دو میں اسے اپنی پلکوں سے اٹھا کر اپنی آنکھوں میں چھپا لول گا۔'' نٹنے رنے شاردا کے عقب میں دُورایک سامیساد یکھا اور فوراً جھرنے سے

بتائے بغیر کلکتے کیوں گئے سچ میں بہت روئی۔''

مختار نے بڑھ کراس کی آئکھیں چومیں۔''اس روز میں جب گیا تو ساری رات سوچیار ہا..... جو کچھاس روز ہوا اس کے بعدیہ سوچ بچار لا زمی تھی۔ ہماری حیثیت میاں بیوی کی نتھی۔ میں نے تلطی کی تم نے کچھے نہ سوچا..... ہم نے ایک ہی جست میں کئی منزلیں طے کرلیں اورغور ہی نہ کیا کہ ہمیں جانا کس طرف ہے..... سمجھر ہی ہونا شار دا۔''

شاردانے آئکھیں جھکالیں۔''جی ہاں۔''

'' میں کلکتے اس لئے گیا تھا کہ اباجی ہے مشورہ کروں تمہیں س کرخوشی ہوگی کہ میں نے ان کوراضی کرلیا ہے۔'' مختار کی آنکھیں خوشی سے چیک آٹھیں۔شار دا کے دونوں ہاتھ اپنے ہاتھوں میں لے کراس نے کہا۔'' میرے دل کا سارا بوجھ ہلکا ہوگیا ہے میں ابتم سے شادی کرسکتا ہوں۔'' شار دانے ہولے سے کہا۔'' شادی۔''

'' ہاں شادی۔''

شار دانے یو حیا۔'' کیسے ہو عتی ہے ہماری شادی؟'' مختار مسکرایا۔''اس میں مشکل ہی کیا ہے تم مسلمان ہو جانا!'' شار داایک دم چونگی _''مسلمان _''

مختار نے بڑے اطمینان ہے کہا۔'' ہاں ہاں اس کے علاوہ اور ہو ہی کیا سکتا ہے مجھے معلوم ہے کہ تمہارے گھروالے بڑا ہنگامہ مجائیں گ کین میں نے اس کا انتظام کرلیا ہے۔ ہم دونوں یہاں سے غائب ہو جائیں گے، سیدھے کلکتے چلے جائیں گے۔ باقی کا م اباجی کے سپر د ہے۔جس روز و ہاں پہنچیں گے اسی روز مولوی بلا کرتمہیں مسلمان بنا دیں گے ۔شادی بھی اسی وقت ہو جائے

التفات مجھے نہ ملتا تو میں یقیناً خودکشی کر لیتا تم میری آغوش میں ہو ۔ مجھے الیامحسوس ہوتا ہے کہ ساری دنیا کی خوشیوں سے میری جھولی بھری ہوئی ہے۔ میں بہت خوش نصیب ہوں۔''

شاردانے اپنا سرمخار کے کندھے برگرا دیا۔'' آپ باتیں کرنا جانتے ہیں مجھ سے اپنے دل کی بات نہیں کہی جاتی۔''

دریتک دونوں ایک دوسرے میں مرغم رہے۔ جب مختار وہاں سے گیا تو اس کی روح ایک نئی اورسہانی لذت ہے معمورتھی ۔ ساری رات و ہسو چتار ہا۔ دوسرے دن کلکتے چلا گیا۔ جہاں اس کا باپ کارو بار کرتا تھا۔ آٹھ دن کے بعد واپس آیا۔شار دا حسب معمول کروشیہ کا کا مسکھنے مقررہ وقت پر آئی۔اس کی نگا ہوں نے اس کے لئے کی باتیں کیں۔ کہاں غائب رہے اتنے دن؟ مجھ سے کچھ نہ کہا اور کلکتے چلے گئے۔.....محبت کے بڑے دعوے کرتے تھے۔.....مین ہیں بولوں گیتم ہے.....میری طرف کیاد کھتے ہو، کیا کہنا چاہتے ہو جھے؟

مختار بہت کچھ کہنا جا ہتا تھا مگر تنہا ئی نہیں تھی ۔ وہ کا فی طویل گفتگواس ہے کرنا حیاتا تھا۔ دو دن گزر گئے ، موقعہ نہ ملا ۔ نگاہوں ہی نگاہوں میں گونگی باتیں ہوتی ر ہیں ۔ آخر تیسر بے روز شار دانے اسے بلایا ۔ مختار بہت خوش ہوا۔ روپ کو راوراس كا خاوندلاله كالومل گھر ميں نہيں تھے۔

شارداسٹرھیوں میں ملی مختار نے وہیں اس کواینے سینے کے ساتھ لگا نا جاہا، وہ تڑپ کراو پر چلی گئی۔ ناراض تھی۔مختار نے اس سے کہا۔'' دیکھ میری جان میرے یاس بیٹھو، میں تم سے بہت ضروری باتیں کرنا چاہتا ہوں۔ ایسی باتیں جن کا ہماری زندگی ہے بڑا گہراتعلق ہے۔''

شاردااس کے پاس بلنگ پر بیٹھ گئی ،تم بات ٹالونہیں بناؤ ، مجھے

106

خالی بوتلیں خالی ڈیے

<u>خالی بو</u>تلیں خالی ڈیے

شاردا کے لہجے میں بےاعتنائی کی سردی تھی۔

مخارنے اینے خشک حلق ہے بہمشکل میرالفاظ نکالے''ہم دونوں ایک دوسرے ہے محبت کرتے ہیں۔شار دائم ناراض کیوں ہوگئیں؟''

'' جاؤ چلے جاؤ ہمارا ہندو مذہب بہت برا ہے تم مسلمان بہت اچھے ہو''شاردا کے لہجے میں نفرت تھی ۔ وہ دوسرے کرے میں چلی گئی اور درواز ہ ہند کر دیا۔مختارا پناا سلام سینے میں دیائے وہاں سے جلا گيا۔

شاردا کے ہونٹ جیسے کسی نے سی ویئے ۔مختار نے اس کی طرف ویکھا۔ ''خاموش کیوں ہوگئیں ۔''

شار دانه بولی _مختار کو بڑی الجھن ہوئی _'' بتاؤ شار دا کیابات ہے؟'' شاردانے بمشکل اتنا کہا۔''تم ہندوہو جاؤ۔''

'' میں ہندو ہو جاؤں؟'' مختار کے لہجے میں حیرت تھی۔ وہ ہنسا'' میں ہندو کسے ہوسکتا ہوں۔''

''میں کیسے مسلمان ہوسکتی ہوں۔'' شاردا کی آواز مدھم تھی۔

" تم كيون مسلمان نہيں ہوسكتيں ميرا مطلب ہے كه تم مجھ ہے محبت کرتی ہو۔اس کے علاوہ اسلام سب سے احیصا مذہب ہے ہندو ند مب بھی کوئی ند مب ہے۔ گائے کا پیٹاب یتے ہیں۔ بُت پُو جتے ہیں..... میرا مطلب ہے کہ ٹھیک ہے اپنی جگہ یہ مذہب بھی ۔مگر اسلام کا مقابلہ نہیں کرسکتا۔'' مختار کے خیالات پریشان تھے۔'' تم مسلمان ہوجاؤ گی توبسمیرامطلب ہے کہ سبٹھیک ہوجائے گا۔''

شاردا کے چبرے کا تا نے جیسا رنگ زرد پڑ گیا۔'' آپ ہندونہیں ہوں

مختار منسا۔'' ياگل ہوتم ؟''

شاردا کا رنگ اور زرد پڑ گیا۔'' آپ جائے..... وہ لوگ آنے والے ہیں'' یہ کہہ کروہ پانگ پر سے اٹھی۔

مختار متحير ہو گيا..''ليكن شار دا......''

'دنہیں نہیں جائے آپ جلدی جائے وہ آ جا کیں گے''

کے جن سے اس کامیل جول تھا۔ انگم ٹیکس کا ٹیٹا الگ تھاسیلز ٹیکس کا جھٹڑ ائبد ا۔ اس کے علاوہ اور بہت ہی الجھنیں تھیں جن سے مجید کو بھی نجات ہی نہیں ملتی تھی ۔ چنا نچہ اب وہ اس زیانے کو اکثریا وکرتا تھا جب اس کی زندگی ایسے نظرات اور ایسی الجھنوں سے آزاد تھی۔ وہ ایک بڑی غریبی کی لیکن بڑی خوشگوارزندگی بسر کرتا تھا۔

انکم نیکس زیادہ لگ گیا ہے ماہروں سے مشورہ کرو۔ آفیسروں سے ملو۔ان کو رشوت دو سیاز ٹیکس کا جھٹڑ اچکاؤ۔ بلیک مارکیٹ کرو۔ یہاں سے جو کماؤاس کو وائٹ کرو۔ جھوٹی رسیدیں بناؤ۔ مقدموں کی تاریخیں جھگتو۔ بیوی کی فرمائٹیں پوری کرو۔ بچوں کی نگہداشت کرو۔ یوں تو مجید کام بڑی مستعدی سے کرتا تھا اوروہ اپنی اس نئی ہنگامہ خیز زندگی میں رچ مچ گیا تھا لیکن اس کے باوجود نا خوش تھا۔ یہ ناخوشی اسے کاروباری اوقات میں محسوس نہیں ہوتی تھی۔اس کا احساس اس کو صرف اس وقت ہوتا تھا جب وہ فرصت کے اوقات میں آرام سے بیٹھ کروہ سکی کے تین چار پیگ پتیا تھا۔ اس وقت بیتا ہوا زمانہ اس کے دل و دماغ میں ایک دم انگر ائیاں لیتا ہوا بیدار ہوجا تا اور وہ بڑا اسکون محسوس کرتا لیکن جب اس بیتے ہوئے زمانے کی تصویر اس کے دل و دماغ میں محوجہ و جاتی تو وہ بہت مضطرب ہو جاتا ، پر یہ اضطراب دیر پانہیں ہوتا تھا۔ کیونکہ مجید فوراُ ہی اپنی کاروباری المجھنوں میں گرفتار ہوجا تا تھا۔

مجید نے جو کیچھ بنایا تھا ، اپنی محنت ومشقت سے بنایا تھا۔ کوٹھی ، اس کا سازو سامان ، موٹر غرضیکہ ہر چیز اس کے گاڑھے پسینے کی کمائی تھی ۔ اس کواس بات کا بہت مان تھا کہ آسائش کے جتنے سامان ہیں ،سب اس نے خود بنائے ہیں۔ اس نے کسی سے مدنہیں لی ، کیکن تفکرات ابزیادہ ہو گئے تھے۔

وہ جو دس پندرہ عور تیں تھیں اس کے لئے وبال جان بن گئ تھیں ۔ ایک سے ملوتو دوسری ناراض ہو جاتی تھیں ۔ ٹیلی فون پے ٹیلی فون آ رہے ہیں ۔ بیوی کا ڈرالگ،

مجيد كا ماضي

مجید کی ماہانہ آمدن ڈھائی ہزاررو پے تھی۔موٹرتھی۔ایک عالیشان کوٹھی تھی۔
یوی تھی۔اس کے علاوہ دس پندرہ عورتوں ہے میل جول تھا۔ مگر جب بھی وہ وہ سکی
کے تین چار پیگ بیتا تو اسے اپناماضی یاد آجا تا۔وہ سو چتا کہ اب وہ اتنا خوش نہیں جتنا
کہ پندرہ برس پہلے تھا۔ جب اس کے پاس رہنے کوکوٹھی تھی نہ سواری کے لئے موٹر۔
یوی تھی نہ کسی عورت سے اس کی شناسائی تھی۔ ڈھائی ہزاررو پے تو ایک اچھی خاصی
رقم ہے۔ان دنوں اس کی آمدن صرف ساٹھرو پے ماہوارتھی۔ساٹھ رو پے جواسے
بڑی مشکل سے ملتے تھے۔لیکن اس کے باوجود خوش تھا۔اس کی زندگی افتاں و خیز ال
بڑی مشکل سے ملتے تھے۔لیکن اس کے باوجود خوش تھا۔اس کی زندگی افتاں و خیز ال

اب اسے بیٹارتفکرات تھے۔کوٹھی کے۔ بیوی کے۔ بیوں کے۔انعورتوں

کاروبار کی فکر جُدا۔ عِب جِھنجٹ تھا گروہ دن بھی تھے جب مجید کوصرف دوروپے روزانہ ملتے تھے گردن عجیب ایمار جواسے بڑی مشکل سے ملتے تھے گردن عجیب انداز میں گزرتے تھے۔ بڑے دلچیپ تھے وہ دن۔ بڑی دلچیپ تھیں وہ راتیں جو لکڑی کے ایک بنخ پرگزرتی تھیں جس میں ہزار ہا کھٹل تھے، خدامعلوم کتنے عمر رسیدہ کیونکہ وہ بنخ بہت پرانی تھی۔اس کے مالک نے دس برس پہلے اس کو ایک وکا ندار سے لیا تھا جواپنا کاروبار سمیٹ رہا تھا۔ اس دکا ندار نے گیارہ برس پہلے اس کا سودا ایک کہاڑی سے کیا تھا۔

مجید کو جومزا، جولطف اس کھملول سے بھری ہوئی نی پرسونے میں آتا تھا اب اسے اسے اپنے پُر تکلف سپر گوں والے بپنگ پرسونے میں نہیں آتا تھا۔ اب اسے ہزاروں کی فکر ہوتی تھی۔ اس وقت صرف دورو پے روزانہ کی ۔ ان دنوں اس کے پاس کینوس کے دوبوٹ تھے، اب سینکٹروں تھے۔ گروہ بات نہیں تھی۔ ہرروز دن کے کام سے فارغ ہوکر جب وہ اپنے دفتر کی بنج پرسونے لگتا تو بوٹ اتار کر اس پر بلینکو ملتا۔ صبح اُٹھ کر جمام میں اکتی وے کرنہا تا شیوکرتا۔ سامنے ہوٹل میں باہروالے سے مہتا کہ اس کا ناشتہ لے آئے۔ ایک مکھن لگا براؤن ۔ ایک پیالی جیائے۔ لُطف آ جاتا۔ ناشتہ کر کے وہ پاسنگ شو کا سگریٹ پیتا۔ ایک پان کھا تا اور کام شروع کر دیتا۔

دو پہر کا کھانا وہ بھنڈی بازار میں جاجی کے ہوٹل میں کھاتا۔ یہ ہوٹل کتنا اچھا تھا۔ کھڑی دال کھی میں بگھاری ہوئی کتنی مزیدار ہوتی تھی۔ کھارا گوشت تو بے حد لذیز ہوتا تھا۔ پھر برف کا ٹھنڈا پانی ۔ پاسٹک شو کا ایک سگریٹ۔ اس کا سارا وجود ہشاش بشاش ہوجاتا تھا۔

کھانے کے بعد تھوڑ اسا آ رام کیا پھر کا مشروع کر دیا۔شام کو چھے بجے فارغ

ہوئے ۔ایک آنہڑیم پرخر حیا اورسید ھے ایالو بندر پہنچ گئے ۔ٹھنڈی ہوا۔ بھانت بھانت کے آ دمی ۔ بھانت بھانت کی بولیاں۔ بڑی بڑی عالیشان عمارتیں۔ وسیع وعریض سمندر _اونچی اونچی لهریں _ کشتیاں _موٹریں _سائیکلیں _خوبصورت عورتیں ، حجراتی عورتیں ،مرہٹی عورتیں جواینے حمکیلے جوڑوں پر پھولوں کی وین لگاتی تھیں ۔ پاری عورتیں _ یہودیعورتیں جمکیھی تیکھی ناک والی ،اننگلوانڈین اور پورپینعورتیں ، یہ سب اس کے پاس سے گزرتیں۔ وہ ان کو دیکھتا تو اس کے دل و د ماغ کوفرحت پہنچتی ۔اس کو بھی پیخواہش نہ ہوتی کہان میں کوئی اس کی ہو جائے کیکن اب بیوی کے علاوہ دس پندرہ عورتوں ہے اس کا جنسی میل جول تھا۔اب وہ ہرخوبصورت عورت کوشہوانی نظروں ہے دیکھاتھا۔ ترکیبیں سوچتا کہ کس طرح ان کو حاصل کیا جائے۔ اب بھی وہ سیر کرتا تھا ، باغوں میں گھومتا تھا مگر پھول اتنے خوبصورت دکھائی نہیں دیتے جتنے کہاس زمانے میں دکھائی دیتے تھے۔اب سینکڑوں پھول اس کے گلدانوں میں بڑے رہتے تھے جومرجھا جانے پر پھینک دیئے جاتے تھے۔اس کی نگاه ان پریز تی ہی نہیں تھی ۔ بڑتی بھی ہوگی تو وہ ان میں کوئی کشش محسوں نہیں کرتا تھا۔ ایک دن ایولو بندر گئے ، دوسرے دن چو یا ٹی چلے گئے ۔ د ہی بڑے اور حیا ٹ کھائی ، گیلی ریت پر بیٹھے سمندر کا نظارہ کرتے رہے ۔ دور حدنگاہ تک پھیلا سمندر دھوپ میں جاندنی کی طرح چیکتی ہوئی لہریں کشتیوں کے سفید سفید باد بان یہاں ہے جی اُ کتاباتو مالا بارہل چلے گئے۔ ہینگنگ گارڈ نز۔ کیسافرحت بخش مقام تھا۔ اس زمانے میں اس کا کوئی دشمن نہیں تھا۔اس کوساری دنیا دوست نظر آتی تھی ۔ٹریم اس کی دوست تھی ،کھلا آ سان اس کا دوست تھا ،سڑ کیس اور فٹ یا تھا اس کے دوست تھے کھٹملوں سے بھری ہوئی بنچ پرسونے سے پہلے وہ فٹ پاتھوں پرسویا

کر تا تھا...... ہر چیز اس کوا بی محسوں ہوتی تھی گراب اپنے بھی پرائے لگتے تھے۔

سینکڑوں حریف تھے۔کاروبار میں عشق بازیوں میں ہرجگہ ہرمقام پراس کا کوئی نہکوئی حریف موجود ہوتا تھا۔

وه زندگی عجیب وغریب تھی۔ بیزندگی بھی عجیب وغریب تھی گر دونوں میں زمین وآسان کا فرق تھا۔ وہ تفکر سے آزادتھی بینفکر سے پُر۔ جھوٹی سے چھوٹی خوشی اس کے دل و دماغ میں ایک عرصہ تک اس کوشا دال وفر حال رکھتی۔ چھو آنے دیے کرایک میل ٹیکسی میں بیٹھے تو بیا لیک بہت بڑی عیاشی تھی۔ بھکاری کوایک بیسہ دیا تو بڑی روحانی مسرت محسوس کی۔ اب وہ سینکٹروں کی خیرات کرتا تھا اور کوئی روحانی مسرت محسوس کی۔ اب وہ سینکٹروں کی خاطر ہوتی تھی۔ روحانی مسرت محسوس کی۔ اب وہ سینکٹر وس کی خاطر ہوتی تھی۔

اس زمانے میں اس کی عیاشیاں بڑی چھوٹی چھوٹی مگر بڑی دلچیپ ہوتی تھیں ۔خودکوخوش کرنے کے لئے وہ بڑے زالے طریقے ایجا دکر لیتا تھا۔

> الیکٹرکٹرین میں بیٹھےاور کسی گاؤں میں جا کرتاڑی پینے لگے۔ پینگ لیااور چویاٹی پربچوں کے ساتھاڑانے لگے۔

دادراٹیشن پرضج سورے چلے گئے اور اسکول جانے والی لڑکیاں تا ڑتے رہےئیل کے نیچے کھڑے ہو گئے ۔انیگلوانڈین لڑکیاں اسکرٹ پہنے او پر

رہے پن سے بیچے طرح اوسے دیا و دستان کو بڑی طفلا نہی مسرت چڑھتیں تو ان کی ننگی ٹانگیں نظر آئیں۔اس نظارے سے اس کو بڑی طفلا نہی مسرت م

محسوس ہوتی ۔

مجھی مجھی طویل فاصلے پیدل طے کرتا۔گھر پہنچتا تو اسے خوثی ہوتی کہ اس نے اکئی یادونی بچالی ہے۔ یہ اکٹی یادونی وہ کسی ایسی چیز پرخرچ کرتا جو اس کے روز انہ پروگرام میں نہیں ہوتی تھی۔

کسی لڑکی کومحبت بھرا خط لکھا اور جو پتا د ماغ میں آیا لکھ کریوسٹ کر دیا اور اس حماقت پر دل ہی دل میں خوب بنسے۔

ایک انگل کا ناخن بڑھالیا اور کسی دکان سے ٹسٹ کرنے کے بہانے اس پر کیوٹکس لگالیا۔

ایک دن صرف دوسروں سے مانگ مانگ کے سگریٹ پٹے اور بے حد شرارت بھری خوشی محسوس کی۔

دفتر میں بیخ کے تھملوں نے زیادہ تنگ کیا تو ساری رات بازاروں میں تھو متے رہےاور بجائے کوفت کے راحت محسوس کی۔

جیب میں پینے کم ہوئے تو دو پہر کا کھانا گول کر دیا اور میمسوں کیا کہ وہ کھا چکا ہے۔
اب بیہ با تیں نہیں تھیں۔ دفتر سے اس نے روپے کمانے کے ڈھنگ سکھے،
دولت آنے گئی تو یہ سب با تیں آ ہت آ ہت منا ئب ہو گئیں۔ اس کی بیٹھی تھی مسرتیں
سب سونے اور چاندی کے نیچے دب گئیں۔

ابرقص وسرودی محفلیں جمتی تھیں گران ہے وہ لطف حاصل نہیں ہوتا تھا جو پُل کے ینچے کھڑے ہوکرایک خاص زاویئے سے نگی متحرک ٹانگیں دیکھنے میں محسوں ہوتا تھا۔ اس کی راتیں پہلے بالکل تنہا گررتی تھیں۔ اب کوئی نہ کوئی عورت اس کی آغوش میں ہوتی گروہ سکون غائب تھا۔ وہ کنواراسکون جس میں وہ رات بھر ملفوف رہتا تھا۔ اب اسے یؤکر دامن گیر ہوتی تھی کہ کہیں اس کی بیوی کو بیتہ نہ چل جائے۔ کہیں اس کو ورت کا خاوند نہ یعورت حاملہ نہ ہوجائے ۔ کہیں اس کو بیاری نہ لگ جائے ۔ کہیں اس عورت کا خاوند نہ آن دھمکے۔ پہلے ایسے نظرات کا سوال ہی پیدائہیں ہوتا تھا۔ اب اس کے پاس ہرتم کی شراب موجود رہتی تھی مگر وہ مزا، وہ سرور جواسے پہلے ہر روز شام کو جاپان کی بی موئی تھا۔

اس کامعمول تھا کہ دفتر سے فارغ ہوکر چو پاٹی یا اپولو بندر کی سیر کی ۔خوب گھو مے پھرے،نظاروں کا مزالیا، آٹھ بجے تو گھر کا رخ کیا۔کسی نل سے منہ دھویا اور

114

بائی کھلا بل کے پاس والی بار میں داخل ہو گئے ۔ پاری سیٹھ کی جو بہت ہی موٹا اور اس کی ناک بڑی بے ہنگم تھی ،صاحب جی کہا' (کہم سیٹھ سوں حال جھے؟''

اس کوبس صرف انتی گجراتی آتی تھی ،مگر جب وہ کہتا تو اسے بڑی خوشی ہوتی کہوہ اسے الفاظ بول سکتا ہے ۔ سیٹھ سکرا تا اور کہتا'' سارو جھے ،سارو جھے'' پھروہ پاری سیٹھ سے کا وُ نٹر کے پاس کھڑ ہے ہوکر جنگ کی با تیں چھیڑ دیتا تھوڑی دیر کے بعد یہاں سے ہٹ کروہ کو نے والی میز کے پاس بیٹھ جاتا ۔ بیاس کی محبوب میز تھی ،اس کے اوپر کا حصہ سنگ مرمر کا تھا۔ بیرااسے گیلے کپڑ ہے سے صاف کرتا اور مجید سے کہتا '' بولوسیٹھ ۔''

یہ میں کر مجید خود کو واقعی سیٹھ سمجھتا۔ اس وقت اس کی جیب میں ایک روپے چار آنے ہوتے ۔ وہ بیرے کی طرف دیکھ کر بڑی شان سے مسکرا تا اور کہتا'' ہرروزتم مجھ سے بوچھتے ہوسب جانتے ہو..... لے آؤجو پیا کرتا ہوں۔''

بیراا پی عادت کے مطابق جانے سے پہلے گیلے کپڑے سے میزصاف کرتا۔ یو نچھ کرایک گلاس رکھتا۔ ایک پلیٹ میں کا بلی چنے ، دوسری میں کھاری سینگ یعنی نمک لگی مونگ پھلی لاتا۔ مجیداس سے کہتا'' پاپڑلا ناتم ہمیشہ بھول جاتے ہو۔''

یہ چیزیں گزک کے طور پر بیئر کے ساتھ مفت ملتی تھیں۔ مجیدنے پیے طریقہ ایجاد کیا تھا کہ بیرے سے کا بلی چنوں کی ایک اور پلیٹ منگوالیتا تھا۔ پنے کافی بڑے بڑے ہوے ہوتے تھے۔ نمک اور کالی مرج سے بہت مزیدار بن جاتے تھے۔ مونگ پھلی کی پلیٹ ہوتی تھی۔ یہ سب مل ملا کر مجید کارات کا کھانا بن جاتے تھے۔

بیئر آتی تو وہ بڑے پُرسکون انداز میں اس کو گلاس میں انڈیلتا۔ آہتہ آہتہ گھونٹ بھرتا۔ ٹھنڈی بخ بیئر اس کے حلق سے انرتی تو ایک بڑی عجیب فرحت اس کو محسوس ہوتی ۔اس کواپیا گلتا کہ ساری دنیا کی ٹھنڈک اس کے دل و د ماغ میں جمع ہو

دىرىنك و ہاں بیٹھاو ہ اپنی زندگی کے حسین کمحات دہرا تا رہتا۔

پندرہ دن ہوئے اپولو بندر پر جب تیز ہوا میں ایک یہودن لڑکی کا ریشی اسکرٹ اٹھا تھا تو کتنی متناسب اور حسین ٹائلوں کی جھلک دکھائی دی تھی ۔ پچھلے اتوار ایرانی کے ہوٹل میں پائے کا شور بہ کتنالذیز تھا۔ کیسے چٹخارے لے کراس نے اس میں گرم ٹرم نان بھگو کر کھایا تھا۔

رنگین فلم کتنا اچھاتھا۔ رقص کتنا دلفریب تھا ان عورتوں کا ، آج صبح ناشتے کے بعد سگریٹ پی کر لطف آگیا۔ایبالطف ہرروز آیا کرے تو مزے آجا کمیں۔
وہ میاں بیوی جواس نے دادراٹیشن پر دیکھے تھے، آپس میں کتنے خوش تھے۔
کبوتر اور کبوتری کی طرح گئے رہے تھے۔

کیکی مستری بڑا اچھا آ دمی ہے۔کل میں نے اسپر و مانگی تو اس نے مفت دے دی کہنے لگا''اس کے دام کیالوں گا آپ سے'' پچھلے ماہ اس نے وقت پرمیری مدو بھی کی تھی ۔ پانچے رو پے ادھار مانگے ۔ فوراُ دے دیئے اور بھی تقاضا نہ کیا۔ بھی کی تھی ۔ پانچے رو پے ادھار مانگے ۔ فوراُ دے دیئے اور بھی تقاضا نہ کیا۔ ٹریم میں جب میں نے اس روز مرہٹی لڑکی کو اپنی سیٹ دی تو اس نے کتنی

116

پیاری شگر گزاری ہے کہاتھا''تھینک یو!''

پھروہ موٹے پاری کی طرف دیکھتا۔ اس کے چہرے پریہ بڑی ناک اس کو نظر آتی۔ مجید پھرسو چتا''یہ کیا بات ہے ان پارسیوں کی ناکوں کے ساتھ اتنائر اسلوک کیوں کیا گیا ہے ۔۔۔۔۔۔۔۔۔۔ کتنی کوفت ہور ہی ہے اس ناک سے فور آئی اسے خیال آتا کہ بیہ پارسی بڑا نیک آ دمی ہے کیونکہ وہ اس کو اُدھا ردے دیتا تھا جب اس کی جیب میں پیسے نہ ہوتے تو وہ کا ونٹر کے پاس جاتا اور اس سے کہتا''سیٹھ آج مال پانی نہیں۔۔۔۔۔ کل!''

سیٹھ سکرا تا'' کوئی واندہ نہیں''لینی کوئی حرج نہیں پھرآ جا نیں گے۔ بیئر کی بوتل چودہ آنے میں آتی تھی۔اس کو خالی کر کے اور پلٹیں صاف کر کے وہ ہاتھ کے بڑے خوبصورت اشارے سے بیرے کوبل لانے کے لئے کہتا۔ بیرا بل لا تا تو وہ اسے ایک روپید دیتا اور بڑی شان ہے کہتا'' باقی دوآنے تم اینے پاس رکھو'' بیراسلام کرتا مجید بے حدمسر وراور شاد ماں اُٹھتا اور پارسی سیٹھ کوھا حب جی کہہ کر دفتر کی طرف روانہ ہوتا۔ وہاں پہنچتے ہی اس کے قدم رُک جاتے ۔ پڑوس کی گلی میں ایک چھوٹی سی تاریک کھولی میں مس لینارہتی تھی کسی ز مانے میں بڑی مشہور ڈ انسر تھی مگراب بوڑھی ہو چکی تھی ۔ یہودن تھی ۔اس کی دولڑ کیاں تھیں ،ایستھر اور ہیلن ۔ ایستھر سولہ برس کی تھی اور ہیلن تیرہ برس کی ۔ دونوں رات کواپنی ماں کے پاس ایک لمبا كرتا پينے ليٹي ہو تی تھيں ۔صرف ايك پلنگ تھا ۔مس لينا فرش پر چٹائی بچھا كرسوتی تھی ۔ رات کو بیئر پی کرمس لینا کے ہاں جانا مجید کامعمول بن گیا تھا۔وہ باہر ہوٹل والے کو تین چائے کا آرڈردے کرگلی میں داخل ہوتا اورمس لینا کی کھولی میں پہنچ جاتا۔اندر ٹین کی کئی جل رہی ہوتی ،ایستھر اورہیلن قریب قریب نیم بر ہنہ ہوتیں _ مجید پہنچا تو زور ے یکارتا''السلام علیم!''

ماں بیٹیاں ٹھیٹ عربی لہجے میں وعلیم السلام کہتیں اور وہ لوہ کی کری پر بیٹھ جاتا اورمس لینا ہے کہتا'' جائے کا آرڈردے آیا ہوں۔''

ایستھر باریک آواز میں کہتی'' تھینک ہو۔''چھوٹی بستر پرلوٹیں لگا ناشروع کر دیتی ۔ مجید کواس کی آٹروآٹر وجتنی چھاتیوں اورننگی ٹانگوں کی کئی جھلکیاں دکھائی دیتیں جواس کےمسر ورمخمور د ماغ کو بڑی فرحت بخشتیں۔

باہروالا جائے لے کرآتا تو ماں بیٹیاں پینا شروع کر دیتیں ، مجید خاموش بیٹیا رہتا۔اس شک و تاریک ماحول میں ایک عجیب وغریب سکون اس کومحسوس ہوتا۔ وہ چاہتا کہان متیوں کاشکر بیادا کرے۔اس دھواں دینے والی پٹی کا بھی شکر بیادا کرے جو دھیمی دھیمی روشنی بھیلا رہی تھی۔ وہ لو ہے کی اس کرسی کا بھی شکر بیادا کرنا چاہتا تھا جس نے اس کونشست پیش کی ہوئی تھی۔

تھوڑی در وہ ماں بیٹیوں کے پاس بیٹھتا۔ دونوں لڑکیاں خوبصورت تھیں۔
ان کی خوبصورتی مجید کی آنکھوں میں بڑی پیاری نیند لے آتی۔ رخصت لے کروہ اُٹھتا
اور جھومتا جھا متا اپنے دفتر میں پہنچ جاتا اور کبڑے بدل کر پنچ پر لیٹتا اور لیٹتے ہی
خوشگواراور پُرسکون نیند کی گہرائیوں میں اُتر جاتا۔

فرصت کے اوقات میں وہسکی کے تین چار پیگ ٹی کر جب مجیداس زمانے کو یا دکرتا تو کچھ عرصے کے لئے سب کچھ بھول کراس میں ممحوموجا تا ،نشہ کم ہوتا تو وہ بلیک مارکیٹ کے متعلق سوچنے لگتا۔ رو پہیمانے کے بئے ڈھنگ تخلیق کرتا۔ ان عورتوں کے متعلق غور کرتا جن ہے وہ جنسی رشتہ قائم کرنا چاہتا تھا۔

مجید کا ماضی جنگ سے پہلے کی فضا میں گم ہو چکا تھا.....ایک مدهم کیسری ره گئ تھی جس کومجیداب دولت سے پیٹ رہا تھا۔ وہ نہ مانے ۔بکس کھول کر جونی واکر کی بوتل نکالی اوراسے کھولنا شروع کر دیا۔''سوڈ ا نہیں منگواتے تو لا وُتھوڑ اسا پانی لا وُ..... کیا پانی بھی نہیں دو گے۔'' بابو ہرگو پال حامد سے عمر میں بڑے تھے۔حامد تبیں کا تھا تو وہ حپالیس کے تھے۔

بابو ہرگو پال حامہ سے عمر میں بڑے تھے۔ حامہ میں کا تھا تو وہ چالیس کے تھے۔
حامہ ان کی عزت کرتا تھا اس لئے کہ اس کے مرحوم باپ سے بابوصا حب کے مراسم
تھے۔ اس نے فوراً سوڈ امنگوا دیا اور بڑی کجا جت سے کہا دیکھئے'' مجھے مجبور نہ بیجئے گا
آپ جانتے ہی ہیں کہ میری بیوی بڑی شخت گیر ہے'' مگر بابو ہرگو پال کے سامنے اس
کی کوئی پیش نہ چلی اور اسے ساتھ دینا ہی پڑا۔ جیسی کہ امیدتھی چار پیگ پینے کے
بعد بابو ہرگو پال نے حامہ سے کہا''لو بھئی اب چلیں گھو منے مگر دیکھوکوئی الی ٹیکسی
کیڑنا جو ذراشاندار ہو۔ پرائیویٹ ٹیکسی ہوتو بہت اچھا ہے۔ مجھے ان میٹروں سے
کیڑنا جو ذراشاندار ہو۔ پرائیویٹ ٹیکسی ہوتو بہت اچھا ہے۔ مجھے ان میٹروں سے
نفہ سے ''

ڈ رائیور نے اپنے سر پرٹو پی کوتر چھا کیااور پوچھا'' کہاں سیٹھ' بابو ہر گو پال حامد سے مخاطب ہوئے''بولو بھئی تم۔''

حامد نے کچھ دیرسوچ کرایک ٹھکا نابتایا ٹیکسی نے اُدھر کا رُخ کیا ۔تھوڑی ہی در کے بعد جمبئی کا سب سے بڑا دلا ل ان کے ساتھ تھا۔ اس نے مختلف مقامات سے مختلف لڑکیاں نکال نکال کر پیش کیس مگر حامد کو کوئی پیند نہ آئی ۔ وہ نفاست پیند تھا۔ صفائی کا شیدا تھا۔ بہ لڑکیاں سُرخی یاؤڈر کے با وجود اس کو گندی دکھائی دیں۔ اس کے علاوہ ان کے چہروں پر کسبیت کی مہرتھی ۔ بیا سے بہت گھناؤنی معلوم ہوتی تھی۔

حامد کا بچہ

لا ہور سے بابو ہر گو پال آئے تو حامد گھر کار ہانہ گھاٹ کا۔انہوں نے آتے ہی حامد سے کہا''لوبھئی فور اُا کیٹیکسی کا بندو بست کرو''

حامدنے کہا آپ ذراتو آ رام کر لیجئے۔ا تنالمباسفر طے کرکے یہاں آئے ہیں۔ نھکا وٹ ہوگئی۔

بابو ہر گوپال اپنی دُھن کے پلے تھے 'دنہیں بھائی مجھے تھکاوٹ واوٹ پھینیں۔ میں یہال سیر کی غرض ہے آیا ہوں۔ آرام کرنے نہیں آیا۔ بڑی مشکل ہے دی دن نکالے ہیں۔ یہ دی دن تم میرے ہو۔ جومیں کہوں گاتمہیں ماننا ہوگا۔ میں اب کے عیاشی کی انتہا کر دینا جا ہتا ہوں۔۔۔۔۔ سوڈ امنگواؤ''

حامد نے بہت منع کیا کہ دیکھئے بابو ہر گویال صبح سورے مت شروع میجئے مگر

حيموڙ دول گا۔''

میسی شواجی پارک کی ایک بنگله نما بلڈنگ کے پاس رکی ۔اور دلال او پر چلا گیاتھوڑی دیر کے بعدوالیس آیا اور بابوگو پال اور حامد کواپنے ساتھ لے گیا۔ بڑاصاف ستھرا کمرہ تھا۔فرش کی ٹائلیں چیک رہی تھیں ،فرنیچر پر گرد کا ذرہ تک نہیں تھا۔اُدھر دیوار پرسوامی ودویکا نند کی تصویر لئک رہی تھی۔سامنے گاندھی جی کی تصویر ،سو بھاش کا فوٹو بھی تھا۔میز پر مرہٹی کی کتابیں پڑی تھیں۔

دلال نے ان کو بیٹھنے کے لئے کہا۔ دونو ں صوفے پر بیٹھ گئے۔ حامد گھر کی صفائی سے بہت متاثر ہوا۔ چیزیں مختصر تھیں گر قرینے سے رکھی گئی تھیں۔ فضا بڑی شنجیدہ تھی اس میں کسیوں کا وہ بے شرم تیکھا بن نہیں تھا۔

عامد بڑی بے صبری سے لڑکی گی آمد کا انتظار کرنے لگا۔ دوسرے کمرے سے ایک مردنمودار ہوا۔ اس نے ہولے ہولے سرگوشیوں میں دلّا ل سے باتیں کیں۔ بابو ہر گو پال اور عامد کی طرف ویکھا اور کہا'' ابھی آتی ہے نہار ہی تھی کیڑے پہن رہی ہے۔''

یه کهه کروه چلا گیا ـ

حامد نے غور سے کمرے کی چیزیں دیکھنا شروع کیں۔ میز کے پاس کونے میں ہوی خوبصورت رکگین چٹائی پڑی تھی۔ میز پر کتابوں کے ساتھ دس پندرہ رسالے تھے نیچ بڑے نازک چپل چکیلے فرش پر پڑے تھے، کچھاس انداز سے کہ ابھی ان سے پاؤں نکل کر گئے ہیں۔ سامنے شیشوں والی الماری میں قطار در قطار کتابیں تھیں۔ بابو ہرگوپال نے فرش پر جب اپنے سگریٹ کا آخری حصدا پنی گرگا بی کے نیچ دبایا تو حامد کو بہت غصد آیا۔ سوچ ہی رہا تھا کہ اسے اٹھا کر باہر پھینک دے کہ دوسرے کمرے کے دروازے سے اس کے کانوں میں ریشمیں سرسراہٹ پنچی ۔ اس

وہ چاہتا تھا کہ عورت کو کسی ہونے پر بھی عورت ہی رہنا چاہئے۔اپنے عورت پن کو اپنے بیٹے کے بینچ و بانہیں دینا چاہئے۔اس کے برعکس بابو ہر گو پال غلاظت پہند تھا لا کھول میں کھیلتا تھا۔ چاہتا تو بمبئی کا بوراشہر صابن پانی سے دھلوا دیتا مگرا پی ذاتی صفائی کا اسے کچھ خیال نہیں تھا۔ نہا تا تھا تو بہت ہی تھوڑ ہے پانی سے کئی گئی دن شیو نہیں کرتا تھا۔ گلاس چاہمیلا چکٹ ہو،اٹھا کراس میں فرسٹ کلاس وہسکی انڈیل دیتا تھا۔ غلیظ بھکارن کو سینے کے ساتھ چمٹا کرسو جاتا تھا اور کہتا تھا لطف آگیا۔۔۔۔۔۔۔کیا چیز تھی۔۔

حامد کو جرت ہوتی تھی کہ یہ بابو کس قتم کا انسان ہے۔ او پر نہایت ہی قیمی شیروانی ہے۔ نیچے ایسی بنیان ہے کہ اس کود کھنے سے ابکا کیاں آئی شروع ہوجاتی ہیں۔ رو مال پاس ہے کیکن کرتے کے دامن سے ناک کا بہتا ہوارین صاف کر رہا ہے۔ غلیظ پلیٹ میں چاٹ کھا کرخوش ہورہا ہے۔ تکئے کے غلاف میلے ہوکر بد بُوجھوڑ رہے ہیں مگر اسے ان کو بدلوانے کا خیال تک نہیں آتا حامد نے اس کے متعلق بہت غور کیا تھا مگر کسی نتیج پر نہ پہنچا۔ اس نے کئی مرتبہ بابو ہرگو پال سے کہا'' بابو جی آپ کے فلا ظت سے گھن کیوں نہیں آتی۔''

یان کر با بو ہر گو پال مسکرا دیے'' کیوں نہیں آتی ۔۔۔۔۔۔ لیکن تمہیں تو ہر حجکہ غلاظت ہی غلاظت نظر آتی ہے۔''

حامد خاموش ہو جاتا اور دل ہی دل میں با بو ہر گو پال کی غلاظت پہندی پر گوھتار ہتا۔

شیسی دیریک إدهر أدهر آواره گھومتی رہی۔ دلال نے جب دیکھا کہ حامدانتخاب کے معاملے میں بہت کڑا ہے تو اس نے دل میں کچھ سوچا اور ڈرائیور ہے کہا''شواجی پارک کی طرف دباؤ......وہ بھی پیندند آئی توقتم خدا کی بھڑ واگیری

نے زاویہ بدل کر دیکھا۔ ایک گوری چٹی لڑکی بالکل نئے کاشٹے میں ملبوس ننگے پیر آرہی تھی۔۔

....... کاشے کا پلواس کے سرے کھسکا۔سیدھی مانگ تھی جب قریب آکراس نے ہاتھ جوڑ کر پر نام کیا تواس کے چیکیلے بُوڑے میں حامد نے ایک پتااڑ سا ہواد یکھا۔ پتے کارنگ سفیدی مائل تھا۔موٹے جوڑے میں جوبڑی صفائی سے کیا گیا تھا، یہ پتابہت خوبصورت دکھائی دیتا تھا۔حامد نے پر نام کا جواب اُٹھ کر دیا۔لڑکی شرماتی لجاتی ان کے یاس کری پر بیٹے گئی۔

اس کی عمر حامد کے انداز ہے کے مطابق ستر ہ برس سے او پرنہیں تھی ، قد میا نہ ،

رنگ گوراجس میں ہلکی ہلکی پیازی جھک تھی ۔ جس طرح اس کی ساڑھی نئی تھی اسی طرح

وہ خود نئی معلوم ہوتی تھی ۔ کرسی پر بیٹھ کر اس نے بڑی بڑی سیاہ آئے حیں جھکالیں ۔
حامد کوابیا محسوس ہونے لگا کہ وہ آہتہ آہتہ اس کے وجود میں سرایت کر رہی ہے۔
لڑکی بڑی صاف تھری ، بڑی اُ جلی تھی ۔

بابو ہر گو پال نے حامد ہے کچھ کہا تو وہ چونک پڑا جیسے اس کوکسی نے جھنجوڑ کر جگا دیا ہے'' کیا کہابابو ہر گو پال؟''

بابو ہر گو پال نے کہا'' بات کرو بھئ'' پھر آواز دھیمی کردی'' مجھے تو کوئی خاص میں۔''

عامد کباب ہوگیا۔اس نے لڑکی کی طرف دیکھا۔ وُ ھلا ہوا شباب اس کے سامنے بیٹھا تھا۔ نکھری ہوئی اس کی نظروں کے سامنے بیٹھا تھا۔ نکھری ہوئی اس کی نظروں کے سامنے تھی جس کو وہ حاصل کرسکتا تھا۔ایک رات کے لئے نہیں کئی راتوں کے لئے کیونکہ وہ قیمت ادا کر کے اپنائی جاسکتی تھی ،لیکن حامد نے جب بیسو چاتوا ہے دکھ ہوا کہ ایسا کیوں ہے۔ بیلڑ کی بکا وُ مال ہر گرنہیں ہونی چاہئے تھی۔ پھرا سے خیال آیا کہ

اگراییا ہوتا تواس کوحاصل کیسے کرتا۔

بابو ہرگو پال نے بڑے بھونڈے انداز میں پوچھا'' کیا خیال ہے بھئ۔'' ''خیال؟'' حامد پھر چونکا'' آپ کوتو پسنرنہیں لیکن میں''……. وہ پچھ کہتے کہتے رُک گیا۔

بابو ہر گو پال بڑے دوست نواز تھے۔اُٹھے اور دلّا ل سے کارو باری انداز میں پوچھا'' بھئی کیادینا پڑے گا۔''

دلال نے جواب دیا'' چھوکری دیکھ لیجئے۔ ابھی تازہ تازہ دھندا شروع کیا

"--

بابو ہر گوپال نے اس کی بات کاٹی'' تم اسے چھوڑ و۔معاملے کی بات کرو۔'' دلال نے بیڑی سلگائی ،''سورو پے ہوں گے۔ پورا دن رکھئے یا پوری رات رکھئے ایک ڈیڑھیا کم نہیں ہوگا۔''

بابو ہر گویال حامد سے مخاطب ہوئے'' کیوں بھی ۔''

حامد کو بابوکو ہر گو پال اور دلال کی گفتگو بہت نا گوارگز ررہی تھی۔اس کو بول محسول ہوتا تھا کہ اس لڑکی کی تو ہین ہورہی ہے سور و بے میں یہ دھڑ کتا ہوا شاب یہ دمکتی ہوئی جو آئی اس کو بیس کر بہت کوفت ہوئی کہ مرہٹی حسن کا جو بینا در نمونہ اس کے سامنے سانس لے رہا تھا اس کی قیمت صرف سور و بے ہے مگراس کوفت کے ساتھ ہی اس خیال نے اس کے دل میں چٹکی کی کہ سور و بے دے کر آدمی اس کو حاصل تو کرسکتا ہے۔ایک دن یا ایک رات کے لئے اس کے ساتھ تو آدمی کو اپنی ساری عمر بتا دینی چاہئے ... اس کی ہتی میں اپنی ہتی مدخم کر دینی چاہئے۔''

بابو ہر گویال نے پھر پوچھا'' کیوں بھئی کیا خیال ہے؟''

124

حامدا پناخیال ظاہر نہیں کرنا جا ہتا تھا۔ بابو ہرگو پال مسکرایا۔ جیب سے بٹوہ نکالا اور سوکا ایک نوٹ دلال کودے دیا'' ایک ڈیڑھیا کم ندایک ڈیڑھیا زیادہ۔'' پھروہ حامد سے مخاطب ہوا'' چلو بھٹیمعاملہ طے ہوگیا۔''

حامد خاموش ہو گیا۔ دونوں نیچ اُتر کر ٹیکسی میں بیٹھے۔ دلال لڑکی لے کرآ گیا۔ وہ شرماتی لجاتی ان کے ساتھ بیٹھ گئی ہوٹل میں ایک کمرے کا بند وبست کر کے بابو ہر گویال اینے لئے کوئی لڑکی تلاش کرنے چلا گیا۔

لڑکی بنگ پر آنکھیں جھائے بیٹھی تھی۔ حامد کا دل دھک دھک کررہا تھا۔ بابو ہرگو پال وہسکی کی بوتل جھوڑ گیا تھا۔ آ دھی کے قریب باقی تھی۔ حامد نے سوڈ امنگوا کر ایک بہت بڑا پیگ لگایا۔اس سے اس میں کچھ جرائت پیدا ہوئی۔اس نے لڑکی کے یاس بیٹھ کریو چھا'' آپ کا نام؟''

لڑ کی نے نگا ہیں اٹھا کر جواب دیا'' لتا منگلا وَ ں کر۔''

بڑی بیاری آ واز تھی۔ حامہ نے آیک بڑا پیگ اپنے اندراُنڈ یلا اور اتا کے سر سے کا شخے کا پلّو ہٹا کراس کے جیکیے بالوں پر ہاتھ پھیرا۔ لتا نے بڑی بڑی سیاہ آ تکھیں جھپکا کیس ۔ حامہ نے ساڑھی کا پلّو بالکل نیچ گرادیا۔ چست چولی کے گھلے گریبان سے اس کولتا کے سینے کے ابھار کی تھی می دھڑ کتی ہوئی جھلک دکھائی دی۔ حامہ کا ساراو جود تھر" اگیا۔ اس کے ول میں خواہش پیدا ہوئی کہ وہ چولی بن کر لتا کے ساتھ چسٹ جائے۔ اس کی میٹھی میٹھی گرمی محسوس کر ہاور سوجائے۔

لتا ہندوستانی نہیں جانتی تھی۔اس کو منگلا وُل ہے آئے صرف دومہینے ہوئے سے ۔مرہٹی بولتی تھی۔ برٹی کرخت زبان ہے کیکن اس کے منہ میں یہ برٹی ملائم ہوگئ تھی۔ وہ ٹو ٹی چیوٹی ہندوستانی میں حامد کی باتوں کا جواب دیتی تو وہ اس سے کہتا ''نہیں لتائم مرہٹی میں بات کرو۔ مجھے بہت چانگلی گئی۔''

لفظ'' چانگلی''سن کرلتا ہنس پڑتی اور شیح تلفظ اس کو بتاتی ، کین حامہ ہے اور سے کی درمیانی آواز پیدا نہ کرسکتا۔ اس پر دونوں کھکھلا کر ہنننے لگتے۔ حامد اس کی با تیں نہ بچھتالیکن اس نہ بچھنے میں اس کو کطف آتا تھا۔ بھی بھی وہ اس کے ہونٹ چوم لیتا اور اس سے کہتا'' یہ پیارے پیارے بول جوتم اپنے منہ سے زکال رہی ہو میرے منہ میں ڈال دو۔ میں انہیں بینا چا ہتا ہوں۔''

وہ کچھ نہ جھتی اور ہنس دیتی۔ حامد اسے اپنے سینے کے ساتھ لگالیتا۔ لتا کی بانہیں بڑی سڈول اور گوری گوری تھیں ،ان پر چولی کی چھوٹی جھوٹی آستینیں کچنسی ہوئی تھیں۔ حامد نے ان کو بھی کئی بارچو ما۔ لتا کا ہر عضو حامد کو پیارالگتا تھا۔

رات کونو بجے جب حامد نے لتا کواس کے گھر چھوڑ اتو اپنے اندرایک خلاسا محسوس کیا۔اس کے ملائم جسم کالمس جیسے ایک دم چھال کی طرح اُنز کراس سے جُد اہو گیا۔ساری رات کروٹیس بدلتار ہا۔ ضبح بابو ہر گو پال آئے۔انہوں نے تخلئے میں اس سے بوچھا'' کیوں کیسی رہی؟''

حامد نے صرف اتنا کہا'' ٹھیک تھی۔''

'' چلتے ہو پھر؟''

' ، نہیں مجھے ایک ضروری کام ہے۔''

'' بکواس نہ کرو..... میں نے تم سے آتے ہی کہد دیا تھا کہ بیدد س دن تم ے ہو''

حامد نے بابو ہرگو پال کویفین دلایا کہ اسے واقعی بہت ضروری کام ہے۔ بونے جار ہا ہے۔ وہاں اس کو ایک آ دمی سے مل کر اپنا کام کرنا ہے۔ بابو ہرگو پال انجام کار مان گئے اور اسلے عیاشی کرنے چلے گئے۔

حامد نے ٹیکسی کی۔ بینک سے رویے نکلوائے اور سیدھالتا کے ہاں پہنچا۔ وہ

واپس جاچکا تھا۔ حامد نے خود کوزبروتی اپنے کاروباری کاموں میںمصروف کر دیا اور لنا كو بھولنے كى كوشش كى -

عارمہینے گزر گئے۔ حامد ثابت قدم رہائیکن ایک دن اتفاق سے اس کا گزر شواجی پارک سے ہوا۔ حامد نے غیرارادی طور پڑٹیسی والے سے کہا'' روک لویہاں۔'' نیکسی رُ کی ۔ حامد سو چنے لگا۔' دنہیں یہ ٹھیک نہیں شیکسی والے سے کہو چلے!'' مگر درواز ه کھول کروه با ہر نکلا اور اُوپر چلا گیا۔

لتا آئی تو حامد نے دیکھا کہوہ پہلے سے موٹی ہے۔ چھا تیاں زیادہ بڑھی ہیں۔ چرے پر گوشت بڑھ گیا ہے۔ حامد نے سورویے دیئے اور اس کو ہوٹل میں لے گیا یہاں اس کو جب معلوم ہوا کہ لتا حاملہ ہے تو اس کے اوسان خطا ہو گئے ۔سارا نشہ ہرن ہوگیا۔گھبرا کراس نے پوچھا''یہ پیمل کس کا ہے؟''

لتا کچھ نہ مجھی ۔ حامد نے اس کو بڑی مشکل ہے سمجھایا تو اس نے سر ہلا کہ کہا ' ' ہم کو مالوم نہیں ۔''

حامد پسینه پسینه هوگیا' دنهیں بالکل معلوم نہیں۔''

لتانے سر ہلا یا''نہیں۔''

حامد نے تھوک نگل کر پوچھا'' کہیںمیرا تونہیں؟''

حامد نے مزید استفسار کیا۔ بہت ی باتیں کیں تواہے معلوم ہوا کہ لتا کے لواحقین نے حمل گروانے کی بہت کوشش کی مگر کا میاب نہ ہوئے ۔کوئی دواا ٹرنہیں کرتی تھی۔ ایک دوانے تواہے بیار کر دیا چنانچہ ایک مہینہ وہ بستر پر پڑی رہی ۔ حامد نے بہت سوچا۔ایک ہی بات اس کی سمجھ میں آئی کہ کسی اچھے ڈاکٹر سے مشورہ کرےاور بہت جلدی کرے کیونکہ بیچے کی خاطراتا کو گاؤں بھیجاجار ہاتھا۔

اندرنہارہی تھی۔ کمرے میں ایک مرد بیٹھا تھا ، وہی جس نے پہلے دن کہا تھا'' ابھی آتی ہے۔ ... نہارہی تھی ، کیڑے بدل رہی ہے۔ " طامد نے اس سے کچھ دیر باتیں کیں اور سوکا ایک نوٹ اُس کے حوالے کر دیا۔ لتا آئی پہلے ہے بھی زیادہ صاف ستھری اور تکھری ہوئی ۔ ہاتھ جوڑ کر اُس نے پر نام کیا۔ حامد اٹھا اور اس مرد سے مخاطب ہوا'' میں چلتا ہوںتم لے آؤانہیں وقت پر چپھوڑ جاؤں گا۔'' یہ کروہ نیچ اُ تر گیا ، لتا آئی اور حامد کے پاس بیٹے گئی ۔اس کالمس محسوس کر کے حامد کو بڑی راحت ہوئی ۔ وہ اس کو وہیں ٹیکسی میں اپنے سینے کے ساتھ بھینچ لیتا مگر لتانے ہاتھ کے اشارے سے منع کر دیا۔

شام کے ساڑھے سات بچے تک وہ اس کے ساتھ رہی جب اس کو گھر چیوڑ اتو اپیامحسوں کیا کہاس کے دل کی راحت اس سے جُد امو گئی ہے۔ رات جمروہ ہے چین رہا۔ حامد شا دی شدہ تھا۔ چھوٹے چھوٹے دو بچوں کا باپ تھا۔اس نے سوچا کہ وہ تخت حماقت کررہاہے۔اگراس کی بیوی کو پیتہ چل گیا تو آفت بریا ہو جائے گی۔ ایک بارسلسلہ ہو گیاٹھیک ہے، گریہ سلسلہ تو اب دراز ہونے کی طرف مائل تھا۔اس نے عہد کرلیا کہ اب شواجی یارک کا زُخ نہیں کرے گا مگر صبح دیں ہجے وہ پھرلتا کے ساتھ ہوٹل میں لیٹا تھا۔

پندرہ روز تک حامد بلا ناغد لتا کے ہاں جاتا رہا.....اس کے بینک کے ا کاؤنٹ میں سے دو ہزاررویےاڑ چکے تھے۔کارو بارالگ اس کی غیرموجودگی کے باعث نقصان اٹھار ہاتھا۔ حامد کواس کا کامل احساس تھا مگر لتا اس کے دل و د ماغ پر بُری طرح چھا چکی تھی ۔لیکن حامد نے ہمت سے کا م لیا اورا یک دم سےسلسلہ منقطع کر

اس دوران میں بابو ہر گو پال اپنی میلی اور غلیظ عیاشیاں ختم کر کے لا ہور

پاس بھی جاتی رہی تھی ،کیااے حامد ہی کا نطفہ قبول کرنا تھا؟

عالد کے جی میں آئی کہ وہ اس کے سوجھے ہوئے پیٹ میں چھرا بھونک دے
یا کوئی ایسا حیلہ کرے کہ اس کا بچہ بیٹ ہی میں مرجائے ۔ لتا بھی کافی فکر مندتھی ۔ اس کی
میں خوا ہش نہیں تھی کہ بچہ ہو۔ اس کے علاوہ اس کو بہت بوجھ محسوس ہوتا تھا۔ شروع
شروع میں اس کو اکٹیوں نے نڈ ھال کر دیا تھا، اب ہروقت اس کے بیٹ میں ایکٹھن
سی رہتی تھی ۔ مگر حامد سمجھتا تھا کہ وہ فکر مندنہیں ہے اور پچھ نہیں تو کم بخت میری حالت
د کچھ کر ہی ترس کھا کر بچہ نے کر دے۔

دوائیں چھوڑ کرٹونے ٹو تکے بھی کئے مگر بچہ اتنا ہٹ دھرم تھا اپنی جگہ پر قائم رہا..... تھک ہار کر حامد نے لتا کو گاؤں جانے کی اجازت دے دی لیکن خود وہاں جا کرمکان دیچھ آیا۔حساب کے مطابق بچہ اکتوبر کے پہلے ہفتے میں پیدا ہونا تھا۔ حامد نے سوچ لیا تھا کہ وہ اسے کسی نہ کسی طرح مرواڈ الے گا، چنا نچہ اس غرض سے اس نے بمبئی کے ایک بہت بڑے داداسے راہ در سم بیدا کی۔اس کوخوب کھلا تا پلا تارہا۔اس پراس کا کافی رو پیپٹرچ ہوا مگر حامد نے کوئی خیال نہ کیا۔

وقت آیا تو اس نے اپنی ساری اسکیم دادا کریم کو بتا دی۔ ایک ہزار روپ طے ہوئے۔ حامد نے فوراً دے دیئے۔ دادا کریم نے کہا'' اتنا چھوٹا بچہ مجھ سے نہیں مارا جائے گا۔ میں لا کرتمہارے حوالے کر دوں گا۔ آگے تم جانوا ورتبہا را کام۔ ویسے بیراز میرے سینے میں ذن رہے گا۔ اس کی تم کچھ فکرنہ کرو۔''

عامد مان گیا۔اس نے سوچا کہ وہ بچے کو گاڑی کی پٹڑی پرر کھ دے گا۔اپنے آپکیلا جائے گایاکسی اور ترکیب سے اس کا خاتمہ کر دے گا۔۔۔۔۔ دادا کریم کو ساتھ لے کروہ لتا کے گاؤں آپنجا۔دادا کریم نے پتالیا کہ بچہ پندرہ روز ہوئے پیدا ہو چکا ہے۔حامد کے دل میں وہ جذبہ پیدا ہوا جواپنے پہلے لڑکے کی پیدائش پراس کو

عامد نے اس کو گھر جھوڑ ااورا یک ڈاکٹر کے پاس گیا جواس کا دوست تھا۔اس نے حامد سے کہا'' دیکھو پیدمعاملہ بڑا خطرناک ہے۔زندگی اورموت کا سوال درپیش ہوتا ہے۔''

عامد نے اس سے کہا'' یہاں میری زندگی اور موت کا سوال ہے۔ نطفہ یقیناً میرا ہے۔ سے بھی اچھی طرح دریافت کیا ہے۔ میرا ہے۔ میں نے اچھی طرح حساب لگایا ہے۔ اس سے بھی اچھی طرح دریافت کیا ہے۔ خدا کے لئے آپ سو چئے میری پوزیشن کیا ہے۔ میری اولا د..... میں تویہ سوچتا موں۔ آپ میری مددنہیں کریں گے تو سوچتا سوچتا یا گل ہوجاؤں گا۔''

اس کولتا سے نفرت ہوگئی۔ اس کا حسن اس کے دل میں اب پہلے سے جذبات پیدانہ کرتا ۔ غلطی سے اس کا ہاتھ لتا سے جھوجا تا تو اس کوالیا محسوس ہوتا کہ اس نے انگاروں میں ہاتھ جھو تک دیا ہے۔ اس کواب لتا کی کوئی ادا پہند نہیں تھی۔ اس کی زبر دست خواہش تھی کہ وہ اس کا بچہ جننے سے پہلے پہلے مرجائے۔ وہ اور مردوں کے زبر دست خواہش تھی کہ وہ اس کا بچہ جننے سے پہلے پہلے مرجائے۔ وہ اور مردوں کے

میں رہتی تھی ہت تیری ایسی کی تیسی ہو بہو وہی شکل وہی ناک نقشہ!

حامد نے بچے کو وہیں چھوڑ ااور قبقہے لگا تا جلا گیا۔

محسوس ہوا تھا مگراس نے اس کو وہیں دبادیا اور کریم سے کہا'' دیکھو آج رات پیکا م ہوجائے''

رات کے بارہ بجے ایک اُجاڑ جگہ پر حامد کھڑ اانتظار کرر ہاتھا۔اس کے دل و د ماغ میں ایک عجیب طوفان بر پاتھا۔ وہ خود کو بڑی مشکلوں سے قاتل میں تبدیل کر چکاتھا۔ وہ پھر جواس کے سامنے پڑاتھا بچے کا سرکچلنے کے لئے کافی تھا۔ گئی باراسے اُٹھا کروہ اس کے وزن کا اندازہ کرچکاتھا۔

ساڑھے بارہ ہوئے تو حامد کوقد موں کی آواز آئی۔ حامد کا دل اس زور سے وھڑ کنے لگا جیسے سینے سے باہر آ جائے گا۔ دا دا کریم اندھیرے میں نمو دار ہوا۔ اس کے ہاتھوں میں کپڑے کی ایک جھوٹی سی کٹھڑی تھی۔ یاس آ کراس نے حامہ کے کا نیتے ہوئے ہاتھوں میں دے دی اور کہا'' میرا کا مختم ہوا..... میں چلا۔'' یہ کہہ کروہ چلا گیا۔ حامد بہت بُری طرح کانپ رہاتھا۔ بچہ کیٹرے کے اندر ہاتھ یاؤں مارر ہاتھا۔ حامد نے اسے زمین پرر کھ دیا۔ تھوڑی دیرا ہے لرزے پر قابو یانے کی کوشش کی ۔ جب یہ پچھ کم ہوا تو اس نے وزنی پھراٹھایا۔ ٹٹول کرسرد یکھا۔ پھر زورے پٹکنے ہی والاتھا کہ اس نے سوچا ، بچے کوایک نظر دیکھ تولوں۔ پھرایک طرف ر کھ کراس نے کا نیتے ہوئے ہاتھوں سے دیا سلائی نکالی اور ایک تیلی سلگائی۔ بیاس کی ا نگلیوں ہی میں جل گئی۔اس کی ہمت نہ پڑی۔ کچھ دیرسو جا۔ دل مضبوط کیا۔ دیا سلا کی ی تیلی جلائی ۔ کپڑا ہٹایا ۔ پہلے سرسری نظر سے پھرایک دمغور سے دیکھا ۔ تیلی بجھ گئ بیکس کی شکل تھی ؟ اس نے کہیں دیکھی تھی ۔ کہاں ؟

عامد نے جلدی جلدی ایک تیلی جلائی اور بچے کے چہرے کوغور سے دیکھا۔ ایک دم اس کی آنکھوں کے سامنے اس مرد کا چہرہ آگیا جس کے ساتھ لتا شواجی پارک

پیدا ہو جاتا اوراس کے گھوڑ ہے کی حال اور زیادہ پُرکشش ہو جاتی ۔ابو کے ہاتھوں نے گھوڑے کی باگیں کچھاس انداز سے بکڑی ہوتی تھیں جیسے ان کواسے بکڑنے کی ضرورت نہیں ۔اییا لگتا تھا کہ گھوڑ اا شاروں کے بغیر چلا جار ہا ہے ۔اس کواینے ما لک کے حکم کی ضرورت نہیں _بعض وقت تو ایسامحسوں ہوتا تھا کہ ابواور اس کا گھوڑ اچتنی دونوں ایک ہیں۔ بلکہ سارا ٹا نگہ ایک ہستی ہےاور ہستی ابو کے سوااورکون ہوسکتی تھی۔ وه سواریاں جن کو ابو قبول نہیں کرتا تھا ، دل ہی دل میں اس کو گالیاں دیتی تھیں ۔بعض بددعا دیتی تھیں'' خدا کرےاس کا گھمنڈٹوٹے ۔۔۔۔۔۔ اس کا ٹانگہ گھوڑ اکسی دریا میں جا گر ہے۔''

ابو کے ہونٹوں پر جوہلکی ہلکی مونچیوں کی حصاوُں میں رہتے تھےخود اعتادی مسكرا ہٹ نا چتی رہتی تھی ۔اس كود كيھ كر كئي كو چوان جل بھن جاتے تھے ۔ابو كی ديکھا ریکھی چند کو جوانوں نے إدھراُ دھر سے قرض لے کرتا نگے بنوائے ۔ان کو پیتل کے ساز وسامان سے پیچایا مگر پھر بھی ابو کی ہی شان پیدا نہ ہوسکی ۔ان کووہ گا کپ نصیب نہ ہو سکے جوابو کے اوراس کے ٹائگے گھوڑ ہے کے شیدا تھے۔

ایک دن دو پېرکوابو درخت کې حیماؤں میں ٹائگے پر بیٹھااونگھر ہاتھا کہایک آواز اس کے کانوں میں ہینجھنائی ۔ ابو نے آئکھیں کھول کر دیکھا ۔ ایک عورت ٹانگے کے بمب کے پاس کھڑی تھی۔ ابونے اسے بمشکل ایک نظر دیکھا مگر اس کی تیکھی جوانی ایک دم اس کے دل میں کھُب گئی۔ وہ عورت نہیں جوان لڑ کی تھی۔سولہ ستره برس کی ۔ وُبلی تپلی کیکن مضبوط ۔ رنگ سانولا مگر چمکیلا ۔ کانوں میں جاندی کی چھوٹی چھوٹی بالیاں ۔سیدھی مانگ ستواں ناک ۔اس کی پھننگ پرایک چھوٹا جمکیلا تِل لمبا كرتااور نيلا لا جا ـ سرير حيدريا ـ

لڑی نے کواری آواز میں ابو سے یو چھا۔''ویراٹیشن کا کیالو گے؟''

ابو کو چوان بڑا چھیل چھبیلا تھا۔اس کا تا نگہ بھی شہر میں نمبر ون تھا۔ بھی معمولی سواری نہیں بٹھا تا تھا۔ اس کے لگے بندھے گا بک تھے ، جن سے اس کو روزانہ دس پندرہ رویے وصول ہو جاتے تھے۔ جوابو کے لئے کافی تھے۔ دوسرے کو چوانوں کی طرح نشہ یانی کی اسے عادت نہیں تھی لیکن صاف تھرے کیڑے بہننے اور ہروقت با نکاہنے رہنے کا اسے بے حد شوق تھا۔

جب اس کا تا نگه کسی سڑک پر ہے گھنگر و بجا تا گز رتا تو لوگوں کی آئکھیں خود بخو داس کی طرف اُٹھ جاتیں ''وہ با نکا ابو جار ہا ہے دیکھوتو کس ٹھا ٹھ سے بیٹھا ہے۔ ذرا پگڑی دیکھوکیسی ترجیمی بندھی ہے۔'' ابولوگوں کی نگاہوں ہے یہ باتیں سنتا تو اس کی گردن میں ایک بڑا با نکاخم

ابو کے ہونٹوں کی مسکرا ہٹ شرارت اختیار کر گئے۔'' کچھ نہیں۔'' لڑکی کے چہرے کی سنولا ہٹ سُمرخی مائل ہوگئے۔'' کیالو گے ٹیشن کا۔'' ابونے اس کواپنی نظروں میں سموتے ہوئے کہا۔'' تجھ سے کیالینا ہے بھاگ بھریئے۔۔۔۔۔۔ چل آبیٹھ ٹائے میں۔''

لڑ کی نے گھبرائے ہوئے ہاتھوں سے اپنے مضبوط سینے کو ڈھا نکا حالا نکہ وہ ڈھکا ہوا تھا۔''کیسی باتیں کرتے ہوتم۔''

ابومسکرایا۔''چل آ،اب بیٹہ بھی جا.... لے لیں گے جوتو دے گی۔'' لڑکی نے کچھ دیر سوچا، پھر پائیدان پر پاؤں رکھ کرٹا نگے میں بیٹھ گئ، ''جلدی لے چلٹیشن۔''

ابونے پیچے مرٹر دیکھا''بردی جلدی ہے تجے سوبنے ۔''
''بائے ہائے ، توُ تُو''لڑی کچھاور کہتے کہتے رُک گئی۔
ثانگہ چل پڑا اور چلتار ہا کئی سرٹر کیس گھوڑ ہے کے سموں
کے نیچے سے نکل گئیں ۔لڑی سہی بیٹھی تھی ۔ ابو کے ہونٹوں پر شرارت بھری مسکرا ہٹ
ناچ رہی تھی ۔ جب بہت دریہ ہوگئی تو لڑی نے ڈری ہوئی آ واز میں پوچھا۔'' ملیشن نہیں آ ہا بھی تک؟''

ابو نے معنی خیز انداز میں جواب دیا۔'' آجائے گا..... تیرا میراثمیش ایک ہی ہے۔''

" کیامطلب؟"

ابونے بلٹ کرلڑ کی کی طرف دیکھااور کہا''الہڑ ۔ کیا تو ا تنابھی نہیں سمجھتی ۔ تیرا میراٹمیشن ایک ہی ہے ۔ اسی وقت ایک ہو گیا تھا جب ابونے تیری طرف دیکھاتھا تیری جان کی قتم تیراغلام جھوٹ نہیں بولتا۔''

لڑکی نے سر پر پلوٹھیک کیا۔اس کی آئھیں صاف بتا رہی تھیں کہ وہ ابو کا مطلب سمجھ چکی ہے۔اس کے چبرے سے اس بات کا بھی پتہ چلتا تھا کہ اس نے ابو کی بات کا بُر انہیں مانا لیکن وہ اس کشکش میں تھی کہ دونوں کا ٹمیشن ایک ہویا نہ ہو۔ ابو با نکا سجیلا تو ہے لیکن کیا وفا دار بھی ہے۔کیا وہ اپنا ٹمیشن چھوڑ دے جہاں اس کی گاڑی پیتے نہیں کب کی جا چکی تھی۔

ابوکی آواز نے اس کو پُو نکا دیا۔ '' کیا سوچ رہی ہے بھا گ بھر ہے'۔'
گھوڑا مت خرامی ہے دُکئی چل رہا تھا۔ ہوا خنک تھی۔ سڑک کے دورویہ
اُگے ہوئے درخت بھاگ رہے تھے۔ ان کی ٹہنیاں جھوم رہی تھیں ۔ گھنگھر وُں ک
کیہ آ ہنگ جھنجطلا ہٹ کے سوا اور کوئی آواز نہیں تھی ۔ ابو گردن موڑ نے لڑک کے
سانو لے کشن کو دل ہی دل میں چوم رہا تھا۔۔۔۔۔۔ پچھ دیر کے بعد اس نے
گھوڑ ہے کی باگیں جنگے کی سلاخ کے ساتھ باندھ دیں اور اُ چک کر پچھلی سیٹ پرلڑک
کے ساتھ بیٹھ گیا۔ وہ خاموش رہی۔ ابونے اس کے دونوں ہاتھ پکڑ لئے'' دے دے
اپنی باگیس میرے ہاتھ میں۔''

لڑکی نے صرف اتنا کہا۔''حپھوڑ بھی دے''لیکن وہ فوراُ ہی ابو کے باز وؤں میں تھی ۔اس کے بعداس نے مزاحمت نہ کی ۔اس کا دل البتہ زورز ور سے پھڑ پھڑا رہا تھا۔ جیسے خود کو چھڑا کراُڑ جانا چاہتا ہے۔

ابو ہولے ہولے بیار بھرے لہج میں اسے کہنے لگا۔'' یہ ٹا نگہ گھوڑ المجھے اپنی جان سے زیادہ عزیز تھا، کیکن قتم گیار ہویں والے پیر کی یہ بچ دوں گا اور تیرے لئے سونے کے کڑے بنواؤں گا۔۔۔۔۔ آپ پھٹے پُرانے کپڑے بہنوں گا۔لیکن کجھے شہرادی بنا کر رکھوں گا۔''قتم وحدہ لا شریک کی ۔زندگی میں یہ میرا پہلا بیار ہے شہرادی بنا کر رکھوں گا۔''قیم وحدہ لا شریک کی ۔زندگی میں یہ میرا پہلا بیار ہے کہہ کروہ اس کواپنے سینے کے ساتھ لگالیتا۔'' تو میرے دل کی رانی ہے۔'' دونوں جوانی کی مستوں میں غرق تھے۔گاتے تھے۔ مینتے تھے۔ سیریں کرتے

تھے۔ایک دوسرے کی بلائیں لیتے تھے۔ایک مہینہ ای طرح گزرگیا کہ دفعنا ایک روز پولیس نے ابوکو گرفتار کرلیا۔ نیتی بھی پکڑی گئی۔ابوپراغوا کا مقدمہ چلا۔ نیتی

رور پویاں نے ابو نو حرف کر حربیا۔ یک کی پرل کے ابو پر اور مان مستعظم ہوتا ہاں۔ نابت قدم رہی کیکن پھر بھی ابو کو دو برس کی سز اہو گئی۔ جب عدالت نے حکم سنایا تو

نیتی ابو کے ساتھ لیٹ گئی۔ روتے ہوئے اس نے صرف اتنا کہا۔''میں اپنے مال

باپ کے پاس بھی نہیں جاؤں گی گھر بیٹھ کر تیراا نظار کروں گی۔''

ابو نے اس کی پیٹھ پرتھیکی دی۔'' جیتی رہ ٹانگہ گھوڑا میں گئے ۔ دِینے کے سپر دکیا ہواہےاس سے کرا میوصول کرتی رہنا۔''

نیتی کے ماں باپ نے بہت زورلگایا مگروہ ان کے ساتھ نہ گئی۔تھک ہارکر انہوں نے اس کواپنے حال پر چیوڑ دیا۔ نیتی اکیلی رہنے گئی۔ وینا اُسے شام کو پانچ روپے دے دیتا تھا جواس کے خرچ کے لئے کافی تھے۔اس کے علاوہ مقدمے کے دوران میں روزانہ پانچ روپے کے حساب سے جو پچھ جمع ہوا تھاوہ بھی اس کے پاس

ہفتے میں ایک بار ابواور نیتی کی ملاقات جیل میں ہوتی تھی جو کہ ان دونوں کے لئے بہت مختصرتھی۔ نیتی کے پاس جتنی جمع بونجی تھی وہ ابو کو آسائٹیں پہنچانے میں صرف ہوگئی۔ ایک ملاقات میں ابو نے نیتی کے بئچ کانوں کی طرف دیکھا اور بوچھا۔ ''بالیں کہاں گئین نیستی؟''

نیتی مسکرادی اورسنتری کی طرف دیکھ کرابو سے کہا''گم ہوگئیں کہیں۔'' ابونے قدرے غصے ہوکر کہا۔''تم میراا تنا خیال رکھانہ کرو...... جیسا بھی ہوں ٹھیک ہوں۔'' کواپنے سے علیحدہ کر دیا'' جانے کیا ہو گیا ہے مجھے چلومتہیں ٹیشن حچھوڑ آئوں''

لڑی نے ہولے سے کہا۔''نہیںابتم مجھے ہاتھ لگا چکے ہو۔'' ابوکی گرون جُھک گئی۔''مجھے معاف کر دومجھ سے غلطی ہوئی۔'' ''نبھالو گے اس غلطی کو؟''

لڑکی کے لیجے میں چیلنج تھا، جیسے کسی نے ابو سے کہا ہو'' لے جاؤگے اپناٹا ٹانگہ اس ٹائلے سے آگے نکال کے۔''اس کا جھکا ہوا سر اُٹھا۔ آئکھیں چمک اُٹھیں۔۔۔۔۔۔

''بھاگ بھریئے''یہ کہ کراس نے اپنے مضبوط سینے پر ہاتھ رکھا۔ ''ابواپنی جان دے دےگا۔''

لڑکی نے اپناہاتھ بڑھایا۔'' توبیہ ہے میراہاتھ۔''

ابونے اس کا ہاتھ مضبوطی سے پکڑ لیا۔ ' فقیم اپنی جوانی کی۔ ابوتیرا غلام '

دوسرے روز ابواوراس لڑی کا نکاح ہوگیا۔ وہ ضلع گجرات کی موچن تھی۔ نام اس کا عنایت یعنی نیتی تھا۔ اپنے رشتہ داروں کے ساتھ آئی تھی۔ وہ اسٹیٹن پراس کا انتظار کر رہے تھے کہ ابواور اس کی مڈ بھیٹر ہوگئی جو فور آئی محبت کی ساری منزلیس طے کر گئی۔ دونوں بہت خوش تھے۔ ابونے ٹائلہ گھوڑ آپنج کر نیتی کے لئے سونے کے کڑے نہیں بنوائے تھے لیکن آپنے جمع کئے ہوئے پییوں سے اس کوسونے کی بالیاں خرید دی تھیں۔ کئی رہتی کیٹر ہے بھی بنواد ہے تھے۔

لس لس کرتے ہوئے رکیٹی لا ہے میں جب نیتی ، ابو کے سامنے آتی تو اس کادل ناچنے گلتا۔ ' قشم پنج تن پاک کی ، دنیا میں جھے جسیاسُند راورکوئی نہیں۔''اوریہ '' بھائی مجھےشا دی نہیں کرنی۔''

اس دن سے دینے کے رویتے میں فرق آگیا۔ پہلے شام کو بلا ناغہ پانچ رویے اداکرتا تھا۔ اب بھی چاردیے لگا ، بھی تین۔ بہانہ یہ کہ بہت مندا ہے۔ پھر دو دوتین تین دن غائب رہے لگا۔ بہانہ یہ کہ بیارتھا یا ٹائلے کا کوئی پُرز ہ خراب ہوگیا تھااس لئے جوندسکا۔ جب یانی سرے نکل گیا تو نیتی نے دِینے سے کہا۔'' بھائی اب تم تکایف نه کرو ـ ٹا نگه گھوڑ امیر ہے حوالے کر دو۔''

بڑی لیت ولعل کے بعد بالآخر دینے نے بادل نخواستہ ٹانگہ گھوڑا نیتی کی تحویل میں دے دیا۔اس نے ماجھے کے سپر دکر دیا جوابو کا دوست تھا۔اس نے بھی کچھ دنوں کے بعد شادی کی درخواست کی۔ نیتی نے انکار کیا تو اس کی آنکھیں بدل تئیں ۔ ہدر دی وغیرہ سب ہوا ہوگئی ۔ نیتی نے اس سے ٹانگہ گھوڑ اواپس لے لیا اورایک انجانے کو چوان کے حوالے کر دیا۔اس نے تو حد ہی کر دی۔ایک شام پیپے دیے آیا تو شراب میں دھت تھا۔ ڈیوڑھی میں قدم رکھتے ہی نیتی پر ہاتھ ڈالنے کی کوشش کی ۔ نیتی نے اس کوخوب سنا کیں ۔ اور کام سے ہٹا دیا۔

آ ٹھے دس روز ٹا نگہ گھوڑ ابریار طویلے میں کیڑار ہا۔گھاس دانے کاخرچ علیحدہ۔ طویلے کا کرایہ علیحدہ۔ نیتی عجیب اُلجھن میں گر فتارتھی ۔ کوئی شادی کی درخواست کرتا تھا، کوئی اس کی عصمت پر ہاتھ ڈالنے کی کوشش کرتا تھا۔ کوئی پیسے مارلیتا تھا۔ باہرنگلتی تھی تولوگ بُری نگاہوں ہے گھورتے تھے۔ایک رات اس کا ہمسایہ دیوار پھاند کے آ گیااور دراز دستی کرنے لگا۔ نیتی سوچ سوچ کریا گل ہوگئی کہ کیا کرے۔

ایک دن بیٹے بیٹے اُسے خیال آیا۔'' کیوں نہ ٹا لگہ میں آپ ہی جوٹوں۔ آپ ہی چلاؤں''ابو کے ساتھ جب وہ سیر کو جایا کرتی تھی تو ٹا نگہ خود ہی چلایا کرتی تھی ۔شہر کے راستوں ہے بھی واقف تھی ۔لیکن پھراس نے سوچا۔''لوگ

نیتی نے کچھ نہ کہا۔ وقت پورا ہو چکا تھا۔مسکراتی ہوئی وہاں سے چل دی مگر گھر جا کر بہت روئی ۔گھنٹوں آنسو بہائے ۔ کیونکہ ابو کی صحت بہت گرر ہی تھی ۔اس ملا قات میں تو وہ اسے پہچان نہیں سکی تھی ۔گرانڈ میں ابواب کھل کھل کرآ دھا ہو گیا تھا۔ نیتی سوچتی تھی کہاس کواس کاغم کھار ہاہے۔اس کی جدائی نے ابو کی بیرحالت کر دی ہے ۔ کیکن اس کو بیمعلوم نہیں تھا کہ دِق کا مریض ہے اور بیمرض اسے ورثے میں ملا ہے۔ابو کا باپ ابو ہے کہیں زیادہ گرانڈیل تھا۔لیکن وِق نے اسے چندونوں ہی میں قبر کے اندر پہنچا دیا۔ ابو کا بڑا بھائی کڑیل جوان تھا۔ مگر عین جوانی میں اس مرض نے اسے دبوج لیا تھا۔خودابواس حقیقت سے عافل تھا چنانچے جیل کے میتال میں جب کہ وہ آخری سانس لے رہاتھا ،اس نے افسوس بھرے لیجے میں نیتی سے کہا '' مجھے معلوم ہوتا کہ میں اتنی جلدی مرجاؤں گا توقتم وحدہ لاشریک کی تجھے بھی اپنی بیوی نہ بنا تا میں نے تیرے ساتھ بہت ظلم کیا مجھے معاف کر دے اور دیچے میری ایک نشانی ہے، میرا ٹا نگہ گھوڑ ا اس کا خیال رکھنا...... اور چنی میٹے کے سریر ہاتھ پھیر کر کہنا۔ابونے تحقیے بیار بھیجا ہے۔'' ابومر گیا..... نیتی کاسب کچهمر گیا ۔ مگر و ه حوصلے والی عورت تھی ۔اس صد مے کواس نے برداشت کر ہی لیا۔گھر میں تن تنہا پڑی رہتی تھی۔شام کو دِینا آتا تھااورا ہے دم دلاسا دیتا تھااور کہتا تھا۔'' کچھ فکرنہ کرو بھابھی ۔اللّٰہ میاں کے آگے سی کی پیش نہیں چلتی ابومیرا بھائی تھا مجھ سے جو ہوسکتا ہے خدا کے حکم ہے کروں گا۔''

شروع شروع میں تو نیتی نہ مجھی پر جب اس کے عدّ ت کے دن پورے ہوئے تو دینے نے صاف لفظوں میں کہا کہ وہ اس سے شادی کر لے۔ بین کر نیتی کے جی میں آئی کہ وہ اس کو دھیّا دے کر باہر نکال دے گر اس نے صرف اتنا کہا۔ قر بت عاصل کرنے کے لئے اس کے ٹانگے میں بیٹھتے۔ بے مطلب بے مقصدات ادھراُ دھر پھراتے تھے۔آپس میں گندے گندے نداق بھی کرتے تھے۔صرف اس کو سنانے کے لئے باتیں کرتے تھے۔اس کوالیا لگتا تھا کہ وہ تو خود کونہیں بیچتی لیکن لوگ منانے کے لئے باتیں کرتے تھے۔اس کوالیا لگتا تھا کہ وہ تو خود کونہیں بیچتی لیکن لوگ چیکے اسے خریدر ہے ہیں۔اس کے علاوہ اس کواس بات کا بھی احساس تھا کہ شہر کے سارے کو چوان اس کو بُر اسمجھتے ہیں۔ان تمام احساسات کے باوجود مضطرب نہیں تھی۔ اپنی خود اعتمادی کے باعث وہ پُرسکون تھی۔

ایک دن کمیٹی والوں نے نیتی کو بلایا اوراس کا لائسنس ضبط کرلیا۔ وجہ بیہ بتائی کہ عورت ٹا نگہ نہیں چلاسکتی۔ نیتی نے پوچھا۔'' جناب، عورت ٹانگہ کیوں نہیں چلا سکتی ''

جواب ملا۔''بس نہیں چلاسکتی تبہا رالائسنس ضبط ہے۔''

افسرنے جواب دیا۔'' جاؤ بازار میں جا کر بیٹھو..... وہاں زیادہ کمائی ہے۔''

یے مُن کر نیتی کے اندر جواصل نیتی تھی جل کر را کھ ہوگئی ہولے ہے''اچھاجی'' کہہ کروہ چلی گئی۔اونے پونے داموں ٹا نگہ گھوڑا بیچا اور سیدھی ابو کی کرنے والیاں تو ہزاروں ہوں گی پیٹ کسی حیلے سے پالناہی ہے۔''
میتی نے کچھ دن سوچ بچار کیا۔ آخر میں فیصلہ کرلیا کہ وہ ٹا نگہ خود چلائے گی۔
اس کوخود پر پورااعتا دتھا، چنا نچہ اللّٰہ کا نام لے کروہ طویلے پہنچ گئی ٹانگہ بُو سے لگی تو سارے کو چوان ہگا رکا آرہ گئے ۔ بعض مذاق سمجھ کرخوب ہنسے۔ جو ہزرگ شھاک شھاک سے انہوں نے کہا کہ ایسانہ کرو۔ یہ مناسب نہیں ۔ مگر نیتی نہ مانی ۔ ٹانگہ ٹھیک ٹھاک

کیا کہیں گے؟''.....اس کے جواب میں اس کے د ماغ نے کئی دلیلیں ویں۔

'' کیا حرج ہے کیا عورتیں محنت مز دوری نہیں کرتیں ہی کو کلے

والیاں یه دفتروں میں جانے والی عورتیں گھر میں بیٹھ کام

کیونکہ نیتی کے ہاتھ رواں تھے۔ جیسے وہ ٹا نگہ چلانے کے فن پر حاوی ہے۔ شہر میں ایک تہلکہ بریا ہوگیا کہ ایک خوبصورت عورت ٹا نگہ چلار ہی ہے۔ ہر

کیا۔ پیتل کا سازوسا مان اچھی طرح جیکا یا۔ گھوڑ ہے کوخوب پیار کیا اور ابو ہے دل

ہی دل میں پیار کی باتیں کرتی طویلے سے باہر نکل گئی۔ کوچوان حیرت زوہ تھے،

بر ہے۔ کا چرچا تھا۔لوگ سُنتے تھے تو اس وقت کا انتظار کرتے تھے جب وہ ان کی سڑک پرسے گزرے گا۔

شروع شروع میں تو مردسواریاں جھجکتی تھیں مگریہ جھجکتے تھوڑی دیرییں وُور ہوگئی اور خُوب آمدن ہونے گئی۔ایک منٹ کے لئے بھی نیتی کا ٹائلہ بے کارنہ رہتا تھا۔ اِدھرسواری اُتری اُدھر بیٹھی۔آپس میں بھی بھی سواریوں کی لڑائی بھی ہوجاتی تھی۔اس بات پر نیتی کو پہلے س نے بلایا تھا۔

جب کام زیادہ ہو گیا تو نیتی نے ٹانگہ بُو سے کے اوقات مقرر کر دیئے ۔ شیح سات بجے سے بارہ بجے ، دو پہر دو سے چھ بجے تک بیسلسلہ بڑا آ رام دہ ٹابت ہوا۔ چتی بھی خوش تھا مگر نیتی محسوس کر رہی تھی کہ اکثر لوگ صرف اس کی

خالی بوتلیں خالی ڈیے

قبر پرگئی۔ایک لخطے کے لئے خاموش کھڑی رہی۔اس کی آنکھیں بالکل بھٹک تھیں، جیسے بارش کے بعد چلچلاتی دھوپ نے زمین کی ساری نمی پُوس لی تھی۔اس کے بھنچ ہوئے ہونٹ وا ہوئے اور وہ قبر سے مخاطب ہوئی۔'' ابو تیری نیتی آج کمیٹی کے دفتر میں مرگئی۔''

یہ کہہ کروہ چلی گئی ۔ دوسر ہے دن عرضی دی اس کواپنا جسم بیچنے کا لائسنس مل گیا۔

كتاب كاخلاصه

سردیوں میں انور ممٹی پر پینگ اڑارہا تھا۔ اس کا جھوٹا بھانجا اس کے ساتھ تھا۔ چونکہ انور کے والد کہیں باہر گئے ہوئے تھے اور وہ دیر سے واپس آنے والے تھے۔ اس لئے وہ پوری آزادی اور بڑی بے پروائی سے پینگ بازی میں مشغول تھا۔ بھے دھیل کا تھا۔ انور بڑے زوروں سے اپنی ما نگ پائی پینگ کو ڈور بلا رہا تھا۔ اس کے بھا نجے نے جس کا جھوٹا سادل دھک دھک کررہا تھا اور جس کی آئکھیں آسان پرجمی ہوئی تھیں۔ انور سے کہا۔ ''ماموں جان تھینے کے بیٹا کا ملے لیجئے۔'' مگروہ دھڑا وھڑ ڈور بلا تارہا۔

نیچ گھلے کو ٹھے پر انور کی بہن سہیلیوں کے ساتھ دھوپ سینک رہی تھی ۔ سب کشیدہ کاری میں مصروف تھیں ۔ ساتھ ساتھ باتیں بھی کرتی جاتی تھیں ۔ انور کی

بہن شمیم انور سے دو برس بڑی تھی۔کشیدہ کاری اور سینے پرونے کے کام میں ماہر۔
اسی لئے گلی کی اکثر لڑکیاں اس کے پاس آتی تھیں اور گھنٹوں بیٹھی کام سیستی رہتی
تھیں۔ایک ہندولڑ کی جس کا نام بملا تھا بہت دُور سے آتی تھی۔اس کا گھر قریباً دو
میل پر سے تھالیکن وہ ہرروز بڑی با قاعد گی سے آتی اور بڑے انہاک سے کشیدہ
کاری کے نئے نئے ڈیزائن سیکھا کرتی تھی۔

جملا کا باپ اسکول ماسٹر تھا۔ بملا ابھی چھوٹی بچی ہی تھی کہ اس کی ماں کا دیہانت ہو گیا بملا کا باپ لالہ ہری چرن چاہتا تو بڑی آسانی ہے دوسری شادی کر سکتا تھا مگر اس کو بملا کا خیال تھا، چنا نچہ وہ رنڈ واہی رہا اور بڑے پیار محبت ہے اپنی بچی کو پال بوس کر بڑا کیا۔ اب بملا سولہ برس کی تھی۔ سانو لے رنگ کی وُ بلی تپلی لڑکی۔ خاموش خاموش بہت کم باتیں کرنے والی۔ بڑی شرمیلی صبح دیں بجے آتی۔ آباشیم کو پرنام کرتی اور اپنا تھیلا کھول کرکام میں مشغول ہو جاتی۔

انورا ٹھارہ برس کا تھا۔اس کوتما مرائے کوں میں سے صرف سعیدہ سے ہلکی سی دلچیہی تھی گئی تا ہوں تھیں کہ اس لئے کہ اس کے کہ اس کے کہ اس کی بہن اس کولڑ کیوں میں بیٹھنے کی اجازت نہیں دیتھی۔اگر وہ بھی ایک لخطے کے لئے ان کے بیاس آبیٹھتا تو آپاشمیم فوراً ہی اس کو تکم دیتیں۔''انورا ٹھوتمہارا یہاں کوئی کا منہیں''اورا نورکواس کی فوری تھیل کرنی پڑتی۔

مملا البتہ بھی بھی انورکو بلاتی تھی ، ناول لینے کے لئے۔اس نے شیم سے کہا تھا۔'' گھر میں میراجی نہیں لگتا۔ پتاجی باہر شطرنج کھیلنے چلے جاتے ہیں۔ میں اکیلی پڑی رہتی ہوں۔انور بھائی سے کہئے ، مجھے ناول دے دیا کریں پڑھنے کے لئے۔''
یہلے تو بملاشیم کے ذریعے سے ناول لیتی رہی۔ پھر پچھ عرصے کے بعداس نے

براہ راست انور ہے مانگنے شروع کر دیئے ۔انور کو بملا بڑی عجیب وغریب لڑکی گئی

تھی ۔ لیعنی الیں جو بڑے غور ہے و کیھنے پر دکھائی دیتی تھی ،لڑکیوں کے جھرمٹ میں تو وہ بالکل غائب ہو جاتی تھی ۔ بیٹھک میں جب وہ انور سے نیا ناول مانگنے آتی تو اس کواس کی آمد کااس وقت پتا چلتا جب وہ اس کے پاس آکراپنی دھیمی آواز میں کہتی ۔ ''انورصا حب ۔ ۔ ۔ یہ لیجئے اپنا ناول ۔ ۔ ۔ . . شکر یہ۔''

انوراس کی طرف دیکھا۔اس کے ذہن میں عجیب وغریب تشبیہ بچدک اٹھتی ۔ ''بیاڑ کی توالیم ہے جیسے کسی کتاب کا خلاصہ۔''

ہملا اور کوئی بات نہ کرتی ۔ پرانا ناول واپس کر کے نیا ناول لیتی اور نمستے کر کے چلی جاتی ۔ انور اس کے متعلق چند کھات سوچتا ، اس کے بعد وہ اس کے د ماغ سے نکل جاتی ۔ لیکن انور نے ایک بات ضرور محسوس کی تھی کہ بملا نے ایک دو باراس سے پھھ کہنا چا ہتھا ۔ مگر کہتے کہتے رک گئی تھی ۔ انور سوچتا ۔ کیا کہنا چا ہتی تھی مجھ سے ؟ اس کا جواب اس کا د ماغ یوں دیتا ۔ '' پچھ بھی نہیں مجھ سے وہ کیا کہنا چا ہتی ہوگی بھلا؟''

انورممٹی پر پټنگ اڑار ہاتھا۔ ﷺ ڈھیل کا تھا،خوب ڈور پلار ہاتھا۔ دفعتہ اس کی بہن شمیم کی گھبرائی ہوئی آواز آئی۔''انور انور اہا جی آگئا''

انورکواور بچھ نہ سوجھا۔ ہاتھ سے ڈورتو ڑی اور ممٹی پر سے بنچ ٹو د پڑا۔ وہ
کاٹا، وہ کاٹا کا شور بلند ہوا۔ انور کا گھٹنا بڑے زوروں سے چھل گیا تھا۔ ایک اس کو
اس کا دُکھ تھا۔ اس پر اس کے حریف فاتحانہ نعرے لگار ہے تھے۔ لنگڑ ا تا لنگڑ ا تا چار
پائی پر بیٹھ گیا۔ گھٹے کو دیکھا تو اس میں سے خون بہدر ہا تھا۔ ہملا سامنے بیٹھی تھی۔
اس نے اپنا دو پٹھ اُتارا، کنارے پر سے تھوڑ اسا بھاڑ ااور پٹی بنا کرانور کے گھٹے پر
باندھ دیا۔ انور اس وقت اپنے بیٹک کے متعلق سوچ رہا تھا۔ اس کو یقین تھا کہ

میدان اس کے ہاتھ رہے گالیکن اس کے باپ کی بے وقت آمدنے اسے مجبور کر دیا ۔ کہ وہ اپنے ہاتھوں سے اسنے بڑھے ہوئے بینگ کا خاتمہ کر دے۔ حریفوں کے نعرے ابھی تک گونج رہے جھے۔ اس نے غصر آمیز آواز میں اپنی بہن سے کہا۔'' ابا جی کو بھی اسی وقت آنا تھا۔'

> شمیم سکرائی۔''وہ کب آئے ہیں۔'' انور چلایا۔'' کیا کہا؟'' شمیم ہنی۔''میں نےتم سے مذاق کیا تھا۔''

انور برس پڑا۔''میرا بیڑاغرق کرا کے آپ بنس رہی ہیں اچھا نداق ہے۔ ایک میرا اتنا بڑھا ہوا پینگ غارت ہوا۔ لوگوں کے آوازے سُنےاورگھٹناالگ زخمی ہوا۔''

یہ کہہ کرانورنے اپنے گھٹنے کی طرف دیکھا۔سفید ململ کی پٹی بندھی تھی۔اب اس کو یہ یاد آیا کہ یہ پٹٹی بملانے اپنادو پٹھ پھاڑ کے اس کے باندھی تھی۔اس نے شکر گزار آنکھوں سے بملا کو دیکھااوراس کومحسوس ہوا کہ وہ اس زخم کے درد کومحسوس کر رہی ہے۔

مملا شمیم سے مخاطب ہوئی۔'' آپا آپ نے بہت ظلم کیا زیادہ چوٹ آ جاتی تو ''وہ کچھ اور کہتے کہتے رک گئ اور کشیدہ کاڑھنے میں مصروف ہوگئی۔

انورکی نگاہ بملا ہے ہٹ کرسعیدہ پر پڑی ۔سفید ٹپل اوور میں وہ اسے بہت بھلی معلوم ہوئی۔ انور اس ہے مخاطب ہوا۔''سعیدہ تم ہی بتا ؤید نداق اچھا تھا ……. ہنسی میں پچینسی ہو جاتی تو؟''

شیم نے اسے ڈانٹ دیا۔'' جاؤانورتمہارایہاں کوئی کامنہیں۔''

انور نے ایک نگاہ سعیدہ پر ڈالی۔ بہت اچھا کہہ کراٹھا اور کنگڑ ا تا کنگڑ ا تا کچر ممٹی پر چڑھ گیا۔ تھوڑی دیری نینگ اڑائے۔ غنے میں تھینچ کے ہاتھ مار کر قریباً ایک درجن پینگ کاٹے اور نیچے اتر آیا۔ گھٹنے میں دردتھا۔ بیٹھک میں صوفے پرلیٹ گیا اوراُو پر کمبل ڈال تھوڑی دیراپی فتو حات کے متعلق سوچا اور سوگیا۔

تقریباایک گینٹے کے بعداس کوآ واز سنائی دی جیسے کوئی اسے بلار ہاہے۔اس نے آئکھیں کھولیں۔ دیکھا،سامنے بملا کھڑی تھی۔مرجھائی ہوئی۔ پچھمٹی ہوئی سی۔ انور نے لیٹے لیٹے یوچھا۔''کیا ہے بملا؟''

''جی میں آپ سے کچھ''ہملا رُک گئی۔''جی میں آپ سے کوئی نئ کتاب کوئی نئ کتاب دیجئے ۔''

انور نے کہا''میرے گھٹے میں زوروں کا درد ہے وہ جو سامنے الماری ہےاسے کھول کر، جو کتاب تہمہیں پہند ہو لےلو۔'' بملا چندلمحات کھڑی رہی ، پھر چونگی''جی ؟''

انورنے اس کوغورت دیکھا۔ اس دو پٹے کے پیچیے جس میں سے بملانے پٹی پھاڑی تھی ، بڑی مریل قتم کی چھاتیاں دھڑک رہی تھیں ۔ انورکواس پرترس آیا۔ اس کی شکل وصورت ، اس کے خدّ و خال ہی کچھاس قتم کے تھے کہ اس کو دیکھ کر انور کے دل و د ماغ میں ہمیشہ رحم کے جذبات پیدا ہوتے تھے۔ اس کواور تو کچھ نہ سوجھا۔ یہ کہا۔'' پٹی باند ھنے کاشکریہ!''

بملانے کچھ کے بغیرالماری کا رُخ کیا اور اسے کھول کر کتابیں و کیٹے گئی۔ انور کے دماغ میں وہ تشبیہ پھر پُھد کی'' یہ کتاب نہیں ، کتاب کا خلاصہ ہے بہت ہی ردّی کا غذوں پر چھیا ہوا؟''

بملانے ایک بارانور کوئکھیوں ہے دیکھا مگر جب اے متوجہ پایا تو اس کی

طرف پیٹھ کرلی۔ کچھ دیر کتابیں دیکھیں۔ایک منتخب کی ،الماری کو بند کیا ،انور کے پاس آئی اور 'میں پیلے چلی ہوں'' کہہ کرچلی گئی۔

انورنے بملا کے بارے میں سوچنے کی کوشش کی مگراس کوسعیدہ کے سفید پُل اوور کا خیال آتار ہا..... ''پُل اوور پیننے ہے جسم کے خط کتنے واضح ہو جاتے ہیں سعیدہ کا سینہ اور اس بملا کی مریل حیصا تیاں جیسے ان کا دودھالگ کر کے صرف یانی رہنے دیا گیا ہے..... سعیدہ کے تھنگھریا لے بال کم بخت نے اینے ماتھے کے زخم کے نشان کے چھیانے کا کیا ڈھنگ نکالا ہے بل کھاتی ہوئی ایک لٹ چھوڑ دیتی ہے اس پر اور بملا جانے کیا تکلیف ہے اسے آج بھی کچھ کہتے کہتے رک گئی تھی۔ گر مجھ سے کیا کہنا چاہتی ہے شاید اس کا انداز ہی کچھ اس قتم کا ہو ہمیشہ کتاب اس طرح مانکتی ہے جیسے کوئی مدد مانگ رہی ہے۔کوئی سہارا ڈھونڈ ھرہی ہے.... سعیدہ ماشاءاللہ آج سفید بُل اوور میں قیامت ڈھار ہی تھی یہ قیامت ڈھانا کیا بکواس ہے قیامت تو ہر چیز کا خاتمہ ہے اور سعیدہ تو ابھی میری زندگی میں شروع ہوئی ہے ۔ بملابملا بھئی میری سمجھ میں نہیں آئی پیاڑ کی باپ تو اس کو بہت پیار کرتا ہے۔اس کی خاطراس نے دوسری شادی نہ کی شایدان کو کوئی مالی تکلیف مو لیکن گھر تو اچھا خاصا تھا ایک ہی پانگ تھالیکن بڑا شاندار صوفه سیٹ بھی بُرانہیں تھا۔اور جو کھا نامیں نے کھایا تھا اس میں کوئی برائی نہیں تھی سعیدہ کا گھر تو بہت ہی امیرانہ ہے۔ بڑے رئیس کی لڑکی ہے اس ریاست کی الیی تیسی یبی تو بہت بڑی مصیبت ہے ور نہ لیکن چھوڑ و جی سعیدہ جوان ہے۔کل کلاں بیاہ دی جائے گ

بجھے خدا جانے ابھی کتنے برس لگیں گے پوری تعلیم حاصل کرنے میں بی اے لیے بعد والیت میم ؟ دیکھیں گے! لیکن سفید پُل او درخوب تھا۔''

انور کے د ماغ میں ای قشم کے مخلوط خیالات آتے رہے ، اس کے بعد وہ دوسرے کاموں میں مشغول ہو گیا۔

دوسرے روز بملانہ آئی مگرانور نے اس کی غیر حاضری کو پچھزیادہ محسوں نہ کیا۔ بس صرف اتنادیکھا کہ لڑکیوں کے جھرمٹ میں نہیں ہے شاید ہو، کیا۔ بس صرف اتنادیکھا کہ لڑکیوں نے اس سے بوچھا۔'' بملا تم کل کیوں نہیں آئی تو لڑکیوں نے اس سے بوچھا۔'' بملا تم کل کیوں نہیں آئی تو کڑکیوں نے اس سے بوچھا۔'' بملا تم کل کیوں نہیں آئی تو کڑکیوں نے اس سے بوچھا۔'' بملا تم کل کیوں نہیں آئی تو کڑکیوں نے اس سے بوچھا۔'' بملا تم کل کیوں نہیں آئی تو کڑکیوں نے اس سے بوچھا۔'

بملا اور زیادہ مرجھائی ہوئی تھی اور زیادہ مخضر ہوگئ تھی جیسے کسی نے رندہ پھیر کراس کو ہر طرف سے چھوٹا اور پتلا کر دیا ہے۔ اس کا سانولا رنگ عجب قسم کی دردنا ک زردی اختیار کر گیا تھا۔ لڑکیوں کا سوال سن کراس نے انور کی طرف دیکھا جو گملوں میں پانی دے رہا تھا اور تھیلا کھول کر چار پائی پر بیٹھتے ہوئے کہا۔''کل پتاجی جو گلوں میں پانی دے رہا تھا اور تھے۔''

شمیم نے افسوس ظاہر کیا اور پوچھا۔'' کیا تکلیف تھی انہیں؟'' بملا نے انور کی طرف دیکھا۔ چونکہ وہ اس کو دیکھ رہا تھا اس کئے نگا ہیں دوسری طرف کرلیں اور کہا۔'' تکلیف معلوم نہیں کیا تکلیف تھی'' پھر تھیا میں ہاتھ ڈال کراپنی چیزیں نکالیں۔' میں تونہیں سمجھتی۔''

انورنے لوٹا منڈیر پررکھااور بملا سے مخاطب ہوا۔'' کسی ڈاکٹر ہے۔ شور ہلیا ہوتا''

بملانے انور کو بڑی تیز نگا ہوں سے دیکھا ۔''ان کا روِّک ڈالٹروں کی سمجھ

میں نہیں آئے گا۔''

انورکوانیامحسوں ہوا کہ بملانے اس سے بیکہاہے۔''ان کاروگ تم سمجھ سکتے ہو۔''وہ کچھ کہنے ہی والاتھا کہ سعیدہ کی آواز اس کے کانوں میں آئی۔ وہ بملاسے کہدر ہی تھی۔''خالو جان کے پاس جائیں۔وہ بہت بڑے ڈاکٹر ہیں۔ یوں چٹکیوں میں سب کچھ نتادیں گے۔''

سعیدہ نے چٹکی بجائی تھی مگر بجی نہیں تھی ۔انورنے اس سے کہا۔''سعیدہ سے چٹکی کبھی نہیں بجے گی ۔فضول کوشش نہ کیا کرو۔''

یہ سب بچھاس نے ایک سیکنڈ کے عرصے میں سوچا۔ سعیدہ نے کوئی جواب نہ
دیا تھا۔ انور نے کہا۔'' دیکھئے ، چنگی یوں بجایا کرتے ہیں۔''اوراس نے بڑے زور
سے چنگی بجائی۔ اتفا قا اس کی نگاہ بملا پر پڑی۔ اس کے چہرے پر مایوی کی مرد نی
طاری تھی۔ انور کے دل میں ہمدر دی کے جذبات اُ بھر آئے۔'' بملا تم پتاجی ہے کہو
کہوہ کسی اچھے ڈاکٹر سے ضرور مشورہ لیں۔۔۔۔ ان کے سواتمہا راکون ہے؟''
یین کر بملا کی آنکھوں میں آنو آگئے۔ زور سے دونوں ہونٹ بھنچے اور انتہائی

ضبط کے باو جود زارو قطار روتی ، برساتی کی طرف ، وڑئی ۔ ساری لڑکیاں کا م جیوڑ کراس کی طرف بھاگیں ۔ انور نے برساتی میں جانا منا ب نہ سمجھا اور نیچے بیٹھک میں چلاگیا۔ بملا کے بارے میں اس نے مو پنے کی کوشش کی مگراس کے د ماغ نے اس کی رہبری نہ کی وہ بملا کے ڈکھ در د کا تیج تجزیہ نہ کر کا۔ وہ صرف اتنا سوچ سکا کہ اس کو صرف اس بات کا فم ہے کہ اس کی ماں زندہ نہیں ۔

شام کو انور نے اپنی بہن ہے بہلا کے بارے میں پوچھا تو اس نے کہا۔ ''معلوم نہیں کیا ذکھ ہے بیچاری کواپنے باپ کا بار بار ذکر کرتی تھی کہان کو جانے کیاروگ ہے اوربس!''

سعیدہ پاس کھڑی تھی۔ سیاہ پُل اوور پہنے۔ اس کی جیتی جاگتی چھاتیاں آبنوی گولوں کی صورت میں اس کے سفید شفون کے دو پٹے کے پیچھے بڑا دکش تضاد پیدا کر رہی تھیں۔ ایسا لگتا تھا جیسے سیاہ بِٹوں پران کی جمک جھپانے کے لئے کسی مکڑی نے مہین سا جالا بُن دیا ہے۔ انور بملا کا دکھ بھول گیا اور سعیدہ سے باتیں کرنے لگا۔ سعیدہ نے اس سے کوئی دلچیسی نہ لی اور آ پاشمیم کوسلام کر کے چلی گئی۔

انور بیٹھک میں کالج کا کام کرنے بیٹھا تواہے بملا کاخیال آیا۔''کیسی لڑکی ہے؟ ۔۔۔۔۔۔ کچھ بمجھ میں نہیں آتا۔۔۔ میرے پٹی باندھی ۔۔۔۔ اپنا دویٹہ پھاڑ کر ۔۔۔۔۔ آج میں نے کہا ، پتا جی کے سواتہ ہارا کون ہے تو اس نے زارو قطار سے رونا شروع کر دیا ۔۔۔ اور جب میں گملوں میں پانی دے رہا تھا تو بملا کی اس بات ہے کہان کا روگ ڈاکٹروں کی سمجھ میں نہیں آئے گا اس نے کیوں بیٹھسوں کیا تھا کہ بملانے اس کے بجائے اس سے یہ کہا ہے۔ ان کا روگ میسمجھ سکتا ہوں ۔۔ ان کا روگ ٹور پر سمجھ سکتے ہو جس کیا تا گروہ کچھ سمجھ سکتا ہوں ۔۔ وہ نیٹ ٹھیک الور پر شمجھاتی کیوں نہیں ، لیٹن میں کیس سمجھاتی ہوں ۔۔۔ میری آبند ہیں تو سمجھاتی کیوں نہیں ، لیٹن اگروہ کچھ سمجھانا ہی چاہتی ہے۔۔۔۔ میری آبند ہیں تو سمجھاتی کیوں نہیں ، لیٹن اگروہ کچھ سمجھاتی کیوں نہیں ، لیٹن اگروہ کچھ سمجھانا ہی چاہتی ہے۔۔۔۔۔ میری آبند ہیں تو سمجھاتی کیوں نہیں ، لیٹن اگروہ کچھ سمجھانا ہی چاہتی ہے۔۔۔۔۔ میری آبند ہیں تا ہی جاہتی ہے۔۔۔۔۔۔۔ میری آبند ہیں تا ہی جاہتی ہے۔۔۔۔۔۔۔ میری آبند ہیں تا ہی جاہتی ہے۔۔۔۔۔۔۔ میری آبند ہیں تا ہیں جاہتی ہے۔۔۔۔۔۔ میری آبند ہیں آبند

خالی بوتلیں خالی ڈیے

کہا۔''پتا۔۔۔۔!''

انورنے یو چھا۔''طبیعت کیسی ہےان کی ۔''

''احچی ہے۔''بملا کی آواز اس کی آواز نبین تھی۔

''تم آج نہیں آئیں تو سب کو ہڑی تشویش ہوئی …… امی جان نے

مجھ سے کہا، سائکل پر جاؤاور پتہ لے کرآؤ.....لالہ جی کہاں ہیں؟''

'' شطرنج کھیلنے گئے ہیں۔''

· ' تم آج کیون نہیں آئیں؟''

'' میں؟'' یہ کہہ کر بملا رُک گئی۔تھوڑ ہے و قفے کے بعد بولی'' میں ابنہیں آ

سکول گی،.... مجھے مجھے ایک کا مل گیا ہے۔''

انورنے یو چھا۔'' کیسا کام؟''

بملانے ایک آہ جری 'کل ہی معلوم ہوا ہے جانے کیا ہے۔''یہ

کہتے ہوئے وہ کانیں۔''ٹھیک ہے، جو پچھ بھی ہے وہ ٹھیک ہے۔''پھروہ جیسے اپنے

کچھ دیر خاموثی رہی ، پھرانورنے اکتا کریو چھا۔''میں ان ہے کیا کہوں؟'' ''اوریچھ کہنے کی ضرورت نہیں سب کونمستے!''

انورکری پر سے اٹھا۔ ہاتھ جوڑ کر بملا کونمستے کی۔ بملا نے اس کا جواب دیا

مگرانورکھڑار ہا۔ بملا ،خلامیں دیکھرہی تھی۔تھوڑی دیر کے بعدانوراس ہے مناطب

ہوا۔''بمل مجھے ایسامحسوں ہوتا ہے کہ مجھے ایسا لگتا ہے کہتم نے

مجھ ہے گئی بار کبھھ کہنے کی کوشش کی ۔مگر کہہ نہ تلیں میں بوبی نیم سکتا ہوں۔''

بملا کے ہونٹوں پرایک زخم خور دہ مسکراہٹ مددار ، د کی۔ انورا پنی بات مکمل

نه کرسکا۔ ۱۴۰ انھی ۔ کھڑکی کے ساتھ لگ کراس نے نینے بوی بدرو کی طرف دیکھااور

کے کھی خہیں آتا..... جب اس نے میری طرف دیکھا تھا تو اس کی نگاہوں میں اتنی تیزی کیوں تھی اب خیال کرتا ہوں تو محسوس ہوتا ہے جیسے وہ میری ذ ہانت و فراست پر لعنت بھیج رہی تھی لیکن کیوں ؟ ہٹا ؤ جی سعیده بال وه سیاه پُل اوور سفید شفول کا ہوائی دویثهاور..... ليكن مجھے اييانہيں سو چنا جائے جانے کس كا مال ہے خیر کچھ بھی ہو۔خوبصورت لڑی ہے مگراس پرخوبصورتی ختم تونہیں ہوگئی۔''

ا گلے روز بملانہ آئی ۔انور کے گھر میں سب مقکر تھے۔ دعائیں کرتے تھے کہ خدااس کے باپ کواس کے سر پرسلامت رکھے۔شیم کو بملا بے حدیب ندتھی۔اس لئے کہوہ خاموثی پسنداور ذہین تھی۔ باریک سے باریک بات فوراً سمجھ جاتی تھی۔ چنانچہوہ سارا دن وقفوں کے بعداس کو یا دکرتی رہی۔انور کی ماں نے تو انور ہے کہا کہ وہ سائیکل پر جائے اور بملا کے باپ کی خیریت دریافت کر کے آئے۔

انور گیا..... بملا سا گوان کے چوڑے پانگ پر اوندھی لیٹی تھی۔سانس کا تارچڑ ھاؤ تیز تھا۔انورنے ہولے ہے یکارا تو کوئی ردعمل نہ ہوا۔ ذرا بلند آواز میں کہا۔''بملا'' تو وہ چوکی ۔ کروٹ بدل کراس نے انور کودیکھا۔ انور نے نمستے کی۔ بملانے ہاتھ جوڑ کراس کا جواب دیا۔ انور نے دیکھا کہ بملا کی آئیھیں میلی تھیں، جیسے وہ روتی رہی تھی اوراس نے اپنے آنسوخٹک نہیں کئے تھے۔

پلنگ پر سے اُٹھ کراس نے انور کو کرسی پیش کی اور خو دفرش پر بچھی ہوئی دری پر بیٹھ گئی ۔ انور نے کچھ دریے خاموش رہنے کے بعد کہا'' وہاں سب کو بہت فکر تھی ياجي کہاں ہں؟''

بملا کے مرجھائے ہوئے ہونٹ کھلے اور اس نے کھوکھلی آوازییں صرف اتنا

انور سے کہا۔''جومیں کہدنہ کی ہم سمجھ نہ سکے،اب کہنے اور سمجھنے سے بہت یرے چلا گيا ہے تم جاؤ، ميں سونا جا ہتی ہوں _'' انورچلا گيا..... بملا پھرنه آئی۔

قریباً دس مہینے بعدا خباروں میں سینسنی پھیلانے والی خبرشا کع ہوئی کہ بڑی سڑک کی بدرومیں ایک نو زائیدہ بچیمرا ہوا پایا گیا۔تحقیقات کی گئی تو معلوم ہوا کہ بچیہ لاله ہری چین اسکول ماسٹر کی لڑکی بملا کا تھا اور بیچے کا باپ خوو لالہ ہری چین تھا سب پرسکته جیما گیا۔

انورنے سوچا''تو ساری کتاب کا خلاصہ بہتھا۔''